


आनन्दाश्रमसंस्कृतग्रन्थावलिः ।



ग्रन्थाङ्कः ६

सटीकशांकरपदभाष्यवाक्यभाष्योपेता

केनोपनिषत् ।

तथा

शंकरानन्दकृता केनोपनिषद्दीपिका नारायणविरचिता
केनोपनिषद्दीपिका च ।

इदं पुस्तकद्वितयमानन्दाश्रमस्थपण्डितैः
संशोधितम् ।

तच्च पुण्याख्यपत्तने

आनन्दाश्रममुद्रणालये

आयसाक्षरैः मुद्रयित्वा प्रकाशितम् ।

नूतनेधमङ्कनाद्युक्तिः ।

[ख्रिस्ताब्दाः १९८५]

(अस्य प्रकाशनस्य सर्वेऽधिकारा राजशासनानुसारेण स्वायत्तीकृताः ।)

ॐ तत्सद्ब्रह्मणे नमः ।

आनन्दगिरिकृतटीकासंवलितशांकरभाष्यसमेता

केनोपनिषत् ।

अथ श्रीमच्छंकरभगवत्पादाविरचितं भाष्यम् ।

केनेपितमित्याद्योपनिषत्परब्रह्माविषया वक्तव्येति नवमस्याध्यायस्याऽऽरम्भः । प्रागेतस्मात्कर्माण्यज्ञेयतः परिसमापितानि समस्तकर्माश्रयभूतस्य च प्राणस्योपासनान्युक्तानि कर्माङ्गसामविषयाणि च । अनन्तरं च गायत्रसामविषयं दर्शनं वंशान्तमुक्तं कार्यं सर्वमेतद्यथोक्तं कर्म च ज्ञानं च सम्यगनुष्ठितं निष्कामस्य मुमुक्षोः सत्त्वशुद्धयर्थं भवति । सकामस्य तु ज्ञानरहितस्य केवलानि श्रौतानि स्मार्तानि च कर्माणि दक्षिणमार्ग-

अथाऽऽनन्दगिरिकृता टीका ।

यच्छ्रोत्रादेरधिष्ठानं चक्षुर्वागाद्यगोचरम् ।

स्वतोऽध्यक्षं परं ब्रह्म नित्यमुक्तं भवामि तत् ॥

केनेपितमित्यादिकां तलवकाररशास्त्रोपनिषदं व्याचिरव्यासुर्भगवान्वाध्यकारोऽहंप्रत्ययगोचरस्याऽऽत्मनः संसारित्वादसंसारिब्रह्मभावस्योपनिषत्प्रतिपाद्यस्यासंभवात्त्रिष्वयत्वाद्ब्याख्येयत्वमित्याद्यङ्क्याहंकारसाक्षिणः संसारित्वग्राहकप्रमाणाविषयत्वाद्ब्रह्मत्वप्रतिपादने विरोधासंभावात्सविषयत्वाद्ब्याख्येयत्वं प्रतिजानीते—केनेपितमित्याद्येति । कस्तर्हि नवमस्याध्यायस्याष्टाध्याय्या सह नियतपूर्वात्तरभावानुपपत्तिलभ्यः संबन्ध इत्याद्यङ्क्य हेतुहेतुमद्भाबलक्षणसंबन्धं दर्शयितुं वृत्तमनुवदति—प्रागेतस्मादित्यादिना । कर्माङ्गसाम पाश्चभक्तिकं च तद्विषयाण्युपासनानि पृथिव्यादिदृष्ट्युक्तानि । प्राणदृष्ट्या गायत्रसामोपासनं च । शिष्याचार्यसंतानाविच्छेदो वंशस्तदवसानेन ग्रन्थेन कार्यरूपमेव वस्तुक्तं चेत्तर्हि प्राणाद्युपासनसहितस्य कर्मणः संसारफलत्वाद्ब्रह्मज्ञानानुपयोगात्कथं हेतुहेतुमद्भावः संबन्धोऽभिधित्सित इत्याद्यङ्क्य नित्यकर्मणां तावज्ज्ञानोपयोगित्वं कथयति—सर्वमेतदिति । काम्यानां प्रतिषिद्धानां च फलं तद्दोषदर्शनं वैराग्यार्थं कथयति—सकामस्य त्विति । एतयोः पथोज्ञानकर्मणोर्मध्ये केनापि मार्गेण य ने

प्रतिपत्तये पुनरावृत्तये च भवन्ति । स्वाभाविकया त्वशास्त्रीयया प्रवृत्त्या पश्वादिस्थावरान्ताऽधोगतिः स्यात् । “ अथैतयोः पथोर्न कतरेण च न तानीमानि क्षुद्राप्यसकृदावर्तीनि भूतानि भवन्ति । जायंस्व भ्रियस्वेत्येतनृतीयं स्थानम् ” इति श्रुतेः । “ प्रजा ह तिस्रो अत्यायमीयुः ” इति मन्त्रवर्णाद्विशुद्धसत्त्वस्य तु निष्कामस्यैव बाह्यादुनित्यात्साध्यसाधनसंबन्धादिह कृतात्पूर्वकृताद्वा संस्कारविशेषोद्भवाद्विरक्तस्य प्रत्ययात्मविषया जिज्ञासा प्रवर्तते । तदेतद्वस्तु प्रश्नप्रतिवचनलक्षणया श्रुत्या प्रदर्श्यते केनेपितमित्याद्यया । माठके चोक्तम्—“ पराश्रि स्वानि व्यतृणात्त्वयंभूस्तस्मात्पराङ्मुख्यति नान्तरात्मन् । कश्चिद्धीरः प्रत्यगात्मानमैक्षदावृत्तचक्षुरमृतत्वमिच्छन् ” इत्यादि । “ परीक्ष्य लोकान्कर्मचिताम्ब्राह्मणां निर्वेदमायात्रास्त्यक्ततः कृतेन ” “ तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम् ” इत्याद्याथर्वणे च । एवं विरक्तस्य प्रत्यगात्मविषयं विज्ञानं श्रोतुं मन्तुं विज्ञातुं च सामर्थ्यमुपपद्यते नान्यथा । एतस्माच्च प्रत्यगात्मब्राह्मविज्ञानात्संसारधीजज्ञानं कामकर्मप्रवृत्तिकारणमशेषतो निवर्तते । “ तत्र को मोहः कः शोक एकत्वमनुपश्यतः ” इति मन्त्रवर्णात् । “ तरति शोकमात्मवित् ” इति,

प्रवृत्तास्ते प्रतिपिद्धानुप्राप्तिन इत्यर्थः । जायंस्व भ्रियस्वेति । पुनः पुनर्जायन्ते भ्रियन्ते चेत्यर्थः । तिस्रः प्रजा जरायुजाण्डजोद्भिज्जलक्षणाः पितृयाणदेवयानलक्षणमार्गद्वयगमनमतीत्य कष्टामेव गतिमीयुः प्राप्ता इत्यर्थः । एवं कर्मफलमुक्त्वा ततो विरक्तस्य विशुद्धसत्त्वस्य ब्रह्मज्ञानेऽधिकार इति दर्शयन्हेतुहेतुमद्भावमाह—विशुद्धसत्त्वस्य इति । साध्यसाधनसंबन्धाद्विरक्तस्येति संबन्धः । तत्र निमित्तस्यादृष्टस्यानियतत्वमाह—इह कृतादिति । कर्मफलाद्विरक्तस्य ब्रह्मजिज्ञासा भवतीत्यत्रान्धसंवादमाह—कालके चेति । आवृत्तचक्षुरिति । साध्यसाधनभावादुपरतकरणग्रामथक्षुर्ग्रहणस्योपलक्षणार्थत्वात् । अन्वयव्यतिरेकासिद्धत्वं चाऽऽह—एवं हीति । नान्यथेति । अविरक्तस्य महिर्विषयाक्षिप्तचेतस आत्मजिज्ञासैवानुपपन्ना कथंचिज्जाताऽपि न फलावसाना स्याच्छ्रुत्यागादिवदित्यर्थः । यद्यप्येवमुपनिषदः कर्मकाण्डसंबन्धोऽस्ति तथाऽप्युपनिषज्जन्यज्ञानस्य निष्प्रयोजनत्वाच्चोपनिषदो व्याख्यारम्भः संभवतीत्याशङ्क्याऽऽह—एतस्माच्चेति । समुच्चयवादिनोऽ-

भियते हृदयग्रन्थिश्छिद्यन्ते सर्वसंशयाः ।

क्षीयन्ते चास्य क्रमाणि तस्मिन्दृष्टे परावरे ॥

इत्यादिश्रुतिभ्यश्च । कर्मसहितादपि ज्ञानादेतस्मिन्ध्यतीति चेन्न । वाज-
सनेयके तस्यान्यकारणात्त्वचनात् । “जाया मे स्यात्” इति प्रस्तुत्य
“पुत्रेणायं लोको जध्यं नाम्येन कर्मणा । कर्मणा पितृलोको विद्यया
देवलोकः” इत्यात्मनोऽन्यस्य लोकत्रयस्य कारणत्वमुक्तं वाजसनेयके ।
तत्रैव च पारित्राज्यविधाने हेतुरुक्तः—“किं प्रजया करिष्यामो येषां
नोऽयमात्माऽयं लोकः” इति । तत्रायं हेत्वर्थः—प्रजाकर्मतसंयुक्तवि-
द्याभिर्मनुष्यपितृदेवलोकत्रयसाधैरनरनात्मलोकप्रतिपत्तिकारणैः किं करि-
ष्यामो न चास्माकं लोकत्रयमनित्यं साधनसाध्यमित्यं येषामस्माकं स्वा-
भाविकोऽजोऽजरोऽमृतोऽभयो न वर्धते कर्मणा नो कनीयान्नित्यश्च लोक
इष्टः । स च नित्यत्वात्त्राविद्यानिवृत्तिव्यतिरेकेणान्यसाधननिष्याद्यस्तस्मा-
त्प्रत्यगात्मब्रह्मविज्ञानपूर्वकः सर्वेषणासंन्यास एव कर्तव्य इति । कर्मसहभा-
वित्वविराधाच्च प्रत्यगात्मब्रह्मविज्ञानस्य । न लुपात्तकारकफलभेदविज्ञानेन
कर्मणा प्रत्यस्तमितसर्वभेददर्शनस्य प्रत्यगात्मब्रह्मविषयस्य सहभावित्वमु-

मिप्रायं शङ्कते—कर्मसहितादपीति । एकाध्ययनविधिपरिमृहीतत्वात्कर्मज्ञानकाण्ड-
योरेकं फलं वाच्यं ततः कर्मसमुच्चिताज्ज्ञात्सनिदानसंसारानिवासिलक्षणं फलं सिध्य-
तीति न कर्मसु विरकस्थोपनिषदारम्भ इत्यर्थः । अध्ययनविधिपरिग्रहमात्रेण कर्मका-
ण्डस्य न मोक्षफलत्वं कल्पयितुं शक्यं फलान्तरावगमविरोधादित्याह—न वाजसने-
यक इति । किंच यदि श्रुतेः कर्मसमुच्चितज्ञानं विधित्सितं स्यात्तदा पारित्राज्यं नोप-
दिश्येत श्रुत्या हेत्वाभिधानेन ततो न समुच्चयः श्रुत्यर्थ इत्याह—तत्रैव चेति । प्रजाश-
ब्दस्योपलक्षणार्थत्वमादाय हेत्वर्थमाह—तत्रायामिति । किं करिष्यामो न किमप्यात्म-
कामत्वादेवेति शेषः । तत्फलं भुक्त्वा क्रमेण मोक्षसंभवात्किमिति प्रजादिष्वनादरं
इत्याशङ्क्याऽऽह—न चेति । इष्टोऽप्ययमात्मलोकः कर्मणा विना न लभ्यते फलत्वान्मो-
क्षस्यान्यथास्वभावमुक्त्वे बन्धमोक्षावस्थयोरविशेषापातादित्याशङ्क्याऽऽह—स चेति
कर्ममोक्षे कार्यस्योत्पाद्यादंतरसंभवात्साम्यज्ञानादविद्यानिवृत्त्या फलासिद्ध्युपपत्तेर्न कर्म-
कार्यो मोक्ष इत्यर्थः । ब्रह्मज्ञानस्यानुभवावसानतासिद्धये परोक्षनिश्चयपूर्वकः संन्यासः
कर्तव्यः । सिद्धे चानुभवावसाने ब्रह्मात्मज्ञाने स्वभावप्राप्तः संन्यास इति द्रष्टव्यम् । इतश्च
न कर्मब्रह्मात्मतानिश्चयसमुच्चयः शास्त्रार्थ इत्याह—कर्मसहभावित्वेति । ननु कर्मवद्ब्र-
ह्मज्ञानस्य विधितोऽनुष्ठेयत्वाद्धिधेश्च विनिधौष्यादिभेदापेक्षितत्वात्कथं सर्वभेददर्शनं .

सामवेदीयतलवकारोपनिषत् ।

सह नाववतु । सह नौ भुनक्तु । सह वीर्यं करवा-
वहै । तेजस्विनावधीतमस्तु मा विद्विषावहै ॥

ॐ शान्तिः शान्तिः शान्तिः ।

आप्यायन्तु ममाङ्गानि वाक्प्राणश्चक्षुः श्रोत्रमथो
बलमिन्द्रियाणि च सर्वाणि सर्वं ब्रह्मौपनिषदं
माऽहं ब्रह्म निराकुर्यां मा मा ब्रह्म निराकरोदनि-
राकरणमस्त्वनिराकरणं मेऽस्तु तदात्मनि तिरते य
उपनिषत्सु धर्मास्ते मयि सन्तु ते मयि सन्तु ॥

ॐ शान्तिः शान्तिः शान्तिः ।

ॐ केनेपितं पतति

पपद्यते । वस्तुप्राधान्ये सत्यपुरुषतन्त्रत्वाद्ब्रह्मविज्ञानस्य । तस्माद्दृष्टादृष्टेभ्यो
ब्राह्मसाधनसाध्येभ्यो विरक्तस्य प्रत्यगात्मविषया ब्रह्मजिज्ञासेयं केनेपित
मित्यादिश्रुत्या प्रदर्श्यते । शिष्याचार्यप्रश्नप्रतिवचनरूपेण कथनं तु सूक्ष्मव-
स्तुविषयत्वात्सुखप्रतिपात्तिकारणं भवति । केवलतर्कामन्यत्वं च दर्शितं
भवति । “ नैषा तर्केण मतिरापनेया ” इति श्रुतेश्च । “ आचार्यवान्पु-
रुषो वेद ” “ आचार्याश्चैव विद्या विदिता साधिष्ठं प्रापत् ” इति ।
“ ताद्विद्धि प्राणिपातेन ” इत्यादिश्रुतिस्मृतिनियमाच्च कश्चिद्गुरुं ब्रह्म-
निष्ठं विधिवदुपेत्य प्रत्यगात्मविषयादन्यत्र शरणमपश्यन्नभयं नित्यं शिव-
मचलमिच्छन्पप्रच्छेति कल्प्यते । केनेपितामित्यादि । केनेपितमिति केन
कत्रेपितमिष्टमभिप्रेतं सन्मनः पतति गच्छति स्ववियपं प्रतीति संबध्यते ।

प्रत्यस्तमय उच्यते ब्रह्मज्ञाने सतित्याशङ्क्याऽऽह—वस्तुप्राधान्ये सतीति ।
विधिजन्यप्रयत्नभाव्यो हि विधिविषय उच्यते ज्ञानं न तथेति तद्विधेरसिद्धि-
रित्यर्थः । यस्मात्प्रत्यगात्मनो ब्रह्मतामिश्रयस्य परोक्षस्य वा कर्मणा समुच्चयो
न प्रामाणिकस्तस्मादित्युपसंहरति—तस्मादिति । प्रश्नप्रतिवचनरूपेण पति-
पादनस्य तात्पर्यमाह—शिष्याचार्येति । आपनेया प्रापणीया हन्तव्या
वा न भवतीत्यर्थः । साधिष्ठं शोभनतमं फलं प्रापयतित्यर्थः । इप
आभीक्ष्ये गतौ चेति धावन्तरसंभवे कथमिच्छार्थस्यैव व्याख्यानमित्या-

प्रेषितं मनः ।

इपेराभीक्ष्यार्थस्य गत्वर्थस्य चेहासंभवादिच्छार्थस्यैवैतद्रूपमिति गम्यते । इपितमितीदृप्रयोगस्तु च्छान्दसस्तस्यैव प्रपूर्वस्य नियोगार्थे प्रेषितमित्येतत् । तत्र प्रेषितमित्येवांके प्रेषयितृप्रेषणविशेषविषयाकाङ्क्षा स्यात् । केन प्रेषयितृविशेषेण । कीदृशं वा प्रेषणमिति । इपितमिति तु विशेषणे सति तदुभयं निवर्तते । कस्येच्छामात्रेण प्रेषितमित्यर्थविशेषनिर्धारणायद्येपोऽर्थोऽभिप्रेतः स्यात्केनेपितामित्येतावतैव सिद्धत्वात्प्रेषितमिति न वक्तव्यम् । अपि च शब्दाधिक्यादर्थोऽधिक्यं युक्तमितिच्छया कर्मणा वाचा वा केन प्रेषितमित्यर्थविशेषोऽवगन्तुं युक्तः । न प्रश्नसामर्थ्याद्देहादिसंघातादनित्यात्कर्मकार्याद्विरक्तोऽतोऽन्यत्कूटस्थं नित्यं वस्तु बुभुत्समाना पुच्छतीति सामर्थ्याद्रूपपद्यते । इतरथेच्छावाकर्मभिर्देहादिसंघातस्य प्रेषयितृत्वं प्रसिद्धमिति प्रश्नोऽनर्थक एव स्यात् । एवमपि प्रेषितशब्दस्यार्था न प्रदर्शित एव न संशयवतोऽयं प्रश्न इति प्रेषितशब्दस्यार्थविशेष उपपद्यते । किं यथाप्रसिद्धभेद्य कार्यकारणसंघातस्थ प्रेषयितृत्वं किंवा संघातव्यतिरिक्तस्य स्वतन्त्रस्येच्छामात्रेणैव मनआदिप्रेषयितृत्वमित्यस्यार्थस्य प्रदर्शनार्थं केनेपितं पतति प्रेषितं मन इति विशेषणद्वय-

शङ्क्याऽऽह—इपेरिति । आभीक्ष्यं पौनःपुन्यं तद्विषयताया गतिविषयताया वा मनसोऽभिप्रेतत्वान्मनःप्रवर्तकविशेषस्यैव बुभुत्सित्वादित्यर्थः । = इत्प्रयोगे सति गुणेन भवितव्यम् । तदेषितमिति स्यात्तद्भावाच्छान्दसत्वाभिधानं न तु धातोरानित्त्वादनुबन्धस्य विकल्पविधानादन्वेषितमन्विष्टं वेति वैकल्पिकप्रयोगादर्शनादिति । इपितं प्रेषितमिति पदद्वयस्यार्थवत्त्वमाह—तत्र प्रेषितमित्यादिना । इच्छामात्रेणेति । प्रयत्नमन्तरेण संनिधिमाम्नेति व्याख्यातं नेदं व्याख्यानमपि शोभतं । अपर्यायशब्दभेदस्यार्थभेदव्यभिचारादित्याह—अपि चेति । त्वदृक्तोऽयमर्थविशेषो न घटते संघातस्यैवेच्छादिभिः प्रवर्तकत्वासिद्धेः पश्चानुपपत्तिप्रसङ्गादित्याह—न प्रश्नोति मनसः स्वातन्त्र्यात्स्वव्यतिरिक्तप्रवर्तकसंभावनाभावात्प्रश्नो न घटत इत्यभि-

= सेट्कस्यपिषिष्ये कित्त्वनिषेधाभावात्कङ्किति चेति निषेधप्रसक्त्या गुणेन भवितव्यमिति चिन्त्यम् । धातोरानित्त्वाभावेऽपि यथाकथंचिदनुबन्धशब्देनेदो ग्रहणेऽपि तीषसहेति विकल्पे सत्यपि यस्य विभाषेति कस्येणनिषेधाद्वैकल्पिकप्रयोगादिति पुस्तकान्तरीयपाठोऽपि चिन्त्यः । प्रयोगादर्शनादिति पाठोऽपि यस्य विभाषेति निषेधपूर्णमपेक्ष्यमेव । प्यन्तेषिणा गुणसमर्थनं तु गुणस्थेऽपि निमित्तत्वाभावेनेति सतीत्यक्षराननुगुणम् । प्रेषितशब्दे प्रेरणास्वीकारादिपितृशब्दे प्यर्थानुपयोगेन भाष्यानभिप्रेतं च । अनुबन्धस्येत्याद्युत्तरग्रन्थासंबन्धं चेति ज्ञेयम् ।

केन प्राणः प्रथमः प्रैति युक्तः । केनेपितां वाचमिमां
वदन्ति चक्षुः श्रोत्रं क उ देतो युनक्ति ॥ १ ॥ श्रोत्रस्य श्रोत्रं

मुपपद्यते । ननु स्वतन्त्रं मनः स्वविषये स्वयं पततीति प्रसिद्धम् । तत्र
कथं प्रश्न उपपद्यत इति । उच्यते । यदि स्वतन्त्रं मनः प्रवृत्तिनिवृत्ति-
विषयं स्यात्तर्हि सर्वस्यानिष्टचिन्तनं न स्यादनर्थं च जानन्संकल्पयति ।
अत्युग्रदुःखे च कार्ये वार्यमाणमपि प्रवर्तत एव मनस्तस्माद्युक्त एव
केनेपितामित्यादिप्रश्नः । केन प्राणो युक्तो नियुक्तः प्रेरितः सम्प्रैति
गच्छति स्वव्यापारं प्रति । प्रथम इति प्राणविशेषणं स्यात्तत्पूर्वक-
त्वात्सर्वेन्द्रियवृत्तीनाम् । केनेपितां वाचमिमां शब्दलक्षणां वदन्ति
लौकिकाः । तथा चक्षुः श्रोत्रं च स्वे स्वे विषये क उ देवो द्योतन-
वान्युनक्ति नियुक्ते प्रेरयति ॥ १ ॥

एवं पृष्टवन्त योग्यायाऽऽह गुरुः शृणु त्वं यत्पृच्छसि । मनआदिकरण-
जातस्य को देवः स्वविषयं प्रति प्रेरयिता कथं वा प्रेरयतीति । श्रोत्रस्य
श्रोत्रं शृणोत्यनेनेति श्रोत्रं शब्दस्य श्रवणं प्रति करणं शब्दाभिव्यञ्जकं
श्रोत्रमिन्द्रियं तस्य श्रोत्रं स यस्त्वया पृष्टश्रक्षुः श्रोत्रं क उ देवो युनक्तीति ।
असावेवंविशिष्टः श्रोत्रादीनि नियुक्त इति वक्तव्ये नन्वेतदननुरूपं प्रति-
वचनं श्रोत्रस्य श्रोत्रमिति । नैष दोषः । तस्यान्यथाविशेषानवगमात् ।
यदि हि श्रोत्रादिव्यापारव्यतिरिक्तेन स्वव्यापारेण विशिष्टः श्रोत्रादिनियो-
क्ताऽवगम्येत द्वात्रादिप्रयोक्तृवत्तदेदमननुरूपं प्रतिवचनं स्यात् । न त्विह
श्रोत्रादीनां प्रयोक्ता स्वव्यापारविशिष्टो लवित्रादिवदधिगम्यते । श्रोत्रादी-
नामेव तु संहतानां व्यापारेणाऽऽलोचनसंकल्पाध्यवसायलक्षणेन फलाव-
सानलिङ्गनावगम्यते । आस्ति हि श्रोत्रादिभिरसंहतो यत्प्रयोजनप्रयुक्तः

क्षिप्य समाधत्ते—ननु स्वतन्त्रामित्यादिना । अत्युग्रदुःखे चेति । अद्यतनीन-
दुःखे हृतादिकार्ये ॥ १ ॥ प्रतिवचनस्य प्रधाननुरूपत्वमाशङ्क्य समाधत्ते—
असावेवंविशिष्ट इत्यादिना । श्रोत्रादयः स्वविलक्षणशेषाः संहतत्वाद्गृहा-
दिवदित्यनुमानेन श्रोत्रादिशेषी तावदवगम्यते यदि सांप्रि संहत स्यात्तर्हि गृहा-
दिवदचेतनः स्यात् । ततस्तस्याप्यन्यः शेषी कल्प्यस्तस्याप्यन्य इत्यनवस्थाप्रसङ्ग-
परिहारायासंहतश्चेतना गम्यते । अतः सर्वसाक्षिणं लक्षयितुं युक्तमेव प्रतिवचन-
मित्यर्थः । फलावसानं फलनिष्पत्तिर्लिङ्गम् । यस्मिन्नवगत्या हि करणस्य व्यापारो
लिङ्ग्यते नित्यावगतिव्यञ्जकत्वाद्वा फलावसानलिङ्गं ध्यापारस्तेन तच्छेषी

मनसो मनो यद्वाचो ह वाचं स उ प्राणस्य प्राण-

श्रोत्रादिकलापो गृहादिवदिति संहतानां परार्थत्वादवगम्यत श्रोत्रादीनां प्रयोक्ता । तस्मादनुरूपमेवेदं प्रतिवचनं श्रोत्रस्य श्रोत्रमित्यादि कः पुनरत्र पदार्थः श्रोत्रस्य श्रोत्रमित्यादेः । नह्यत्र श्रोत्रस्य श्रोत्रान्तरेणार्थः । यथा प्रकाशस्य प्रकाशान्तरेण । नैष दांपोऽयमत्र पदार्थः—श्रोत्रं तावत्स्वविषयव्यञ्जनसमर्थं दृष्टम् । तच्च स्वविषयव्यञ्जनसामर्थ्यं श्रोत्रस्य चैतन्ये ह्यात्मज्योतिषि नित्ये संहते सर्वान्तरे सति भवति नासतीत्यतः श्रोत्रस्य श्रोत्रमित्याद्युपपद्यते । तथा च श्रुत्यन्तराणि—“ आत्मनैवायं ज्योतिषाऽऽस्ते ” “ तस्य भासा सर्वमिदं विभाति ” “ येन सूर्यस्तपति तजसंद्भः ” इत्यादीनि ।

‘ तदादित्यगतं तेजो जगद्भासयतेऽखिलम् ।’

‘ क्षेत्रं क्षेत्री तथा कृत्स्नं प्रकाशयति भारत ’ । इत्यादीनि गीतासु । काठके च “ नित्यानां चेतनश्चेतनानाम् ” इति । श्रोत्राद्येव सर्वस्याऽऽत्मभूतं चेतनमिति प्रसिद्धं तदिह निवर्त्यते । अस्ति किमपि विद्वद्बुद्धिगम्यं सर्वान्तरतमं कूटस्थमजरममृतमभयमजं श्रोत्रादेरपि श्रोत्रादि तत्सामर्थ्यनिमित्तमिति प्रतिवचनं शब्दार्थश्रोपपद्यत एव । तथा मनसोऽन्तःकरणस्य मनः । न ह्यन्तःकरणमन्तरेण चैतन्यज्योतिषा दीपितं स्वविषयसंकल्पाध्यवसायादिसमर्थं स्यात् । तस्मान्मनसोऽपि मन इति । इह बुद्धिमनसी एकीकृत्य निर्देशो मनस इति । यद्वाचो ह वाचं यच्छब्दो यस्मादर्थे श्रोत्रादिभिः सर्वैः संबध्यते । यस्माच्छ्रोत्रस्य श्रोत्रम् । यस्मान्मनसो मन इत्येवम् । वाचो ह वाचमिति द्वितीया प्रथमात्वेन विपरिणम्यते । प्राणस्य प्राण इति दर्शनात् । वाचो ह वाचमित्येतदनुरोधेन प्राणस्य प्राणमिति कस्माद्द्वितीयैव न क्रियते । न । बहूनामनुरोधस्य युक्तत्वाद्वाचमित्यस्य वागित्येतावद्दृक्त्वं स उ प्राणस्य प्राण इति शब्दद्वयानुरोधेन । एवं हि बहूनामनुरोधो युक्तः कृतः स्यात् । पृष्टं च वस्तु प्रथमयैव निर्देष्टुं युक्तम् । स यस्त्वया पृष्टः प्राणस्य प्राणारूपवृत्तिविशेषस्य प्राणस्तत्कृतं हि प्राणस्य प्राणनसामर्थ्यम् । न ह्यात्मनाऽनधिष्ठितस्य प्राणनमुपपद्यते । “ को ह्येवान्यात्कः प्राणयायदेष आकाश आनन्दो न स्यात् ” “ ऊर्ध्वं प्राणमुजलक्षयत इत्यर्थः । प्रतिवचनस्य संक्षेपतस्तात्पर्यमाह—श्रोत्राद्येव सर्वस्येति । यस्मादस्ति श्रोत्रस्य श्रोत्रं तस्माच्छ्रोत्रादावात्मबुद्धिः संप्रकष्येति शेषः । प्राणचेष्टा चेतनाधिष्ठानपूर्विकाऽचेतनप्रवृत्तिवाद्रयादिप्रवृत्तिवदित्यभिप्रेत्याऽऽह— न ह्यात्मनाऽनधिष्ठितस्येति । ज्ञात्वेति पदाध्याहारं कारणमाह—प्रष्टुः पृष्ट-

श्रक्षुपश्चक्षुः । अतिमुच्य धीराः प्रेत्या-
स्माल्लोकादमृता भवन्ति ॥ २ ॥ न तत्र

यत्यपानं प्रत्यगस्यति ” इत्यादिश्रुतिभ्यः । इहापि च वक्ष्यते—“ येन प्राणः प्रणीयते तदेव ब्रह्म त्वं विद्धि ” इति । श्रोत्रादीन्द्रियप्रस्तावे प्राण-प्राणस्य ननु युक्तं ग्रहणम् । सत्यमेवं प्राणग्रहेणैव तु प्राणप्राणस्य ग्रहणं कृतम् । एवं मन्यते श्रुतिः सर्वस्यैव करणकलापस्य यदर्थप्रयुक्ता प्रवृत्तिस्तद्ब्रह्मेति प्रकरणार्थो विवक्षितः । तथा चक्षुपश्चक्षुरूपप्रकाशकस्य चक्षुषो यद्रूपग्रहणसामर्थ्यं तदात्मचैतन्याधिष्ठितस्यैवातश्चक्षुपश्चक्षुः । प्रदुःपृष्टस्यार्थस्य ज्ञातुमिष्टत्वाच्छ्रोत्रादेः श्रोत्रादिलक्षणं यथोक्तं ब्रह्म ज्ञात्वै-त्यध्याहियते । अमृता भवन्तीति फलश्रुतेश्च । ज्ञानाद्ब्रह्मत्वत्वं प्राप्यते । ज्ञात्वा विमुच्यत इति सामर्थ्याच्छ्रोत्रादिकरणकलापमुज्जित्वा । श्रोत्रादौ ह्यात्मभावं कृत्वा तदुपाधेः संस्तदात्मना जायते म्रियते संसरति च । अतः श्रोत्रादेः श्रोत्रादिलक्षणं ब्रह्माऽऽत्मेति विदित्वाऽ-तिमुच्य श्रोत्राद्यात्मभावं परित्यज्य ये श्रोत्राद्यात्मभावं परित्यजन्ति ते धीरा धीमन्तः । नहि विशिष्टधामिच्चमन्तरेण श्रोत्राद्यात्मभावः शक्यः परित्यक्तम् । प्रेत्य व्यावृत्त्यास्माल्लोकात्पुत्रमित्रकलत्रवन्धुषु ममाहंभाव-संबन्धवहारलक्षणात्थक्तसर्वैपणा भूत्वैत्यर्थः । अमृता अमरणधर्माणो भवन्ति । “ न कर्मणा न प्रजया धनेन त्यागंनैके अमृतत्वमानशुः ” “ पराञ्चि खानि व्यवृणत् ” “ आवृत्तक्षुरमृतत्वमिच्छन् ” यदा सर्वे प्रमुच्यन्ते ” “ अत्र ब्रह्म समश्नुते ” इत्यादिश्रुतिभ्यः । अथवाऽ-तिमुच्येयननैवैपणात्यागस्य सिद्धत्वादस्माल्लोकात्प्रेत्यास्माच्छरिरा-त्प्रेत्य मृत्वेत्यर्थः ॥ २ ॥

यस्माच्छ्रोत्रादेरपि श्रोत्राद्यात्मभूतं ब्रह्माता न तत्र तस्मिन्ब्रह्मणि चक्षु-स्यार्थस्येति । सामर्थ्यादिति । श्रोत्राद्यात्मभावत्यागमन्तरेणामृतत्वासंभवाज्ज्ञान-बलाच्छ्रोत्राद्यात्मभावं त्यक्त्वाऽमृता भवन्तीति संबन्धः । एतत्स्फुटयति—श्रोत्रादौ हीत्यादिना । मृत्वेति । विहेहमुक्तिर्वैवाक्षिता प्रारब्धमोग्नये अरीरान्तरोत्पादे कारणाभावादवश्यंभाविनी विदुषो मुक्तिरित्यर्थः ॥ २ ॥

सर्पाद्यध्यासाधिष्ठानरज्जुवच्छ्रोत्राद्यध्यासाधिष्ठानचैतन्यं श्रोत्रस्य श्रोत्रमित्यादिना लक्षितं तर्हि रज्जुवदधिष्ठानत्वाद्द्विपयत्वप्रसङ्ग इति गङ्गां निवर्तयति यस्माच्छ्रोत्रादे-रपीत्यादिना । अधस्तस्य सधिष्ठानमेव स्वरूपमाद्यन्तमध्येषु तदव्यभिचारात्स्वरूप-

चक्षुर्गच्छति ए वाग्गच्छति नो मनो न
विज्ञो न विजानीमो यथैतदनुशिष्या-
दन्यदेव तद्विदितादथो अविदितादधि ।

गच्छति । स्वात्मानि गयनासंभवात् । तथा न वाग्गच्छति । वाचा हि
शब्द उच्चार्यमाणोऽभिधेयं प्रकाशयति यदा तदाऽभिधेयं प्रति वाग्गच्छ-
तीत्युच्यते । तस्य च शब्दस्य तन्निर्वर्तकस्य च करणस्याऽऽत्मा ब्रह्मातो
न वाग्गच्छति । यथाऽग्निर्दाहकः प्रकाशकश्चापि सन्न ह्यात्मानं प्रकाश-
यति दहति च तद्वत् । नो मनो मनश्चान्यस्य संकल्पयित्रध्यवसायिन्
च सदात्मानं संकल्पयत्यध्यवस्यति च तस्यापि ब्रह्मऽऽत्मेतीन्द्रिय-
मनोभ्यां हि वस्तुनो विज्ञानं तदगोचरत्वाच्च विग्रस्तद्ब्रह्मोद्देशमित्यतो न
विजानीमो तथा येन प्रकारेणैद्ब्रह्मानुशिष्यादुपादिशेच्छिष्यायेत्यभि-
प्रायः । यद्धि करणगोचरं तदन्यस्मा उपदेशुं शक्यं जातिगुणाक्रि-
याविशेषणैः न तज्जात्यादिविशेषणबहुलम् । तस्माद्विषमं शिष्यानुपदेशेन
प्रत्याययितुमिति । उपदेशे तदर्थग्रहणे च यत्नातिशयकर्तव्यतां दर्शयति-
न विन्न इत्यादि । अत्यन्तमेवोपदेशप्रकारप्रत्याख्यानं प्राप्तं तदपवादोऽ-
यमुच्यते । सत्यमेवं प्रत्यक्षादिभिः प्रमाणैर्न परः प्रत्याययितुं शक्यः ।
आगमेन तु शक्यत एव प्रत्याययितुम् । तदुपदेशार्थमागममाह-अन्यदेव
तद्विदितादथो अविदितादधीति । अन्यदेव पृथगेव तद्यत्प्रकृतं श्रोत्रादीनां
श्रोत्रादीत्युक्तमविषयं च तेषाम् । तद्विदितादन्यदेव हि विदितं नाम
यद्विदिक्रिययाऽतिशयेनाऽऽप्तं तद्विदिक्रियाकर्मभूतं क्वचित्किञ्चित्कस्य-
चित्विदितं स्यादिति सर्वमेव व्याकृतं तद्विदितमेव तत्तस्मादन्यादित्यर्थः ।
अविदितमज्ञानं तर्हीति प्राप्त आह-अथो अविदिताद्विदितविपरीताद-
व्याकृतादविद्यालक्षणाद्व्याकृतवर्जात् । अधीत्युपर्यर्थं । लक्षणयाऽन्य-
दित्यर्थः । यद्धि यस्माद्ध्युपरि भवति तत्तस्मादन्यदिति प्रसिद्धं यद्विदितं

विषयता च न पदार्थधर्मस्ततोऽप्रयोजकोऽयं हेतुरित्यर्थः । अविषयत्वाच्चर्हि शास्त्रा-
चार्योपदेशत्वमपि न स्यादित्याशङ्क्य नास्त्येव वास्तवमित्याह-इन्द्रियमनोभ्यां
हीति । ब्राह्मणोऽयमित्यादि जातिवः रुष्णोऽयमित्यादि गुणतः पाचकोऽयमित्यादि
क्रियात्वा राजपुरुष इत्यादि संबन्धविशेषणत उपदिश्यते । बहू तु न जात्मादिमत् ।
“ केवलो निर्गुणश्च ” इत्यादिभूतः । अज्ञेनाऽऽगमस्य भेदेन प्रतिपन्नत्वात्तदृष्ट्याऽऽ-

इति शुश्रुम पूर्वेषां ये नस्तद्व्याचक्षिरे ॥ ३ ॥

तदल्पं मर्त्यं दुःखात्मकं चेति हेयम् । तस्माद्विदितादन्यद्ब्रह्मेत्युक्तं स्यात् । तथाऽविदितादधीत्युक्तंऽनुपादेयत्वमुक्तं स्यात् । कार्यार्थं हि कारणमन्यदने नोपादीयतेऽतश्च न वेदितुरन्यस्मै प्रयोजनान्यान्यनुपादेयं भवतीत्येवं विदिताविदिताभ्यामन्यदिति हेयोपादेयप्रतिषेधेन स्वात्मनोऽन्यब्रह्मविषया जिज्ञासा शिष्यस्य निवर्तिता स्यात् । न ह्यन्यस्य स्वात्मनो विदिताविदिताभ्यामन्यत्वं वस्तुनः (तः) संभवतीत्यात्मा ब्रह्मेत्येव वाक्यार्थः । “अयमात्मा ब्रह्म” “य आत्माऽपहतपाप्मा” “यत्साक्षादपरोक्षाद्ब्रह्म” “य आत्मा सर्वान्तरः” इत्यादिश्रुत्यन्तरेभ्यश्चेत्येवं सर्वात्मनः सर्वविशेषरहितस्य चिन्मात्रज्योतिषो ब्रह्मत्वप्रतिपादकस्य वावयार्थस्याऽऽचार्योपदेशपरम्परया प्राप्तत्वमाह—इति शुश्रुमेत्यादि । ब्रह्म चैवमाचार्याोपदेशपरम्परयैवाधिगन्तव्यं न तर्कतः प्रवचनमेधावहुश्रुततपोयज्ञादिभ्यश्चेत्येवं न तर्कतः प्रवचनमेधावहुश्रुततपोयज्ञादिभ्यश्चेत्येवं शुश्रुम श्रुतवन्तो वयं पूवेषामाचार्याणां वचनम् । य आचार्या नोऽस्मभ्य तद्ब्रह्म व्याचक्षिरे व्याख्यातवन्तो विस्पष्टं कथितवन्तस्येषामित्यर्थः ॥ ३ ॥

अन्यदेव तद्विदितादथो अविदितादधीत्यनेन वाक्येनाऽऽत्मा ब्रह्मेति प्रतिपादिते श्रोतुराशङ्का जाता तत्कथं त्वात्मा ब्रह्म । आत्मा हि नामाधिकृतः कर्मण्युपासने च संसारी कर्मापासनं वा साधनमनुष्ठाय ब्रह्मादिदेवान्स्वर्गं वा प्राप्तुमिच्छति तत्तस्मादन्य उपास्यो विष्णुरीश्वर इन्द्रश्च प्राणो वा ब्रह्म भवितुमर्हति न त्वात्मा । लोकप्रत्ययविरोधात् । यथाऽन्ये तार्किका ईश्वरादन्य आत्मेत्याचक्षते तथा कर्मणः “अमुं यजामुं यज” इत्यन्या एव देवता उपासन्त । तस्माद्युक्तं यद्विदितमुपास्यं तद्ब्रह्म भवेत् । ततोऽन्य उपासक इति । तामेतामाशङ्कां शिष्यलिङ्गेनोपलक्ष्य तद्वाचार्थस्याप्यविद्यालेशोत्प्रेक्षया व्यावहारिक उपदेश उपपद्यव आगमतस्तस्यैवाऽऽत्मानं ब्रह्मरूपेण लक्षं योग्यदातिशयवत्त्वादित्यभिप्रेत्याऽऽह—अत्यन्तमेवंति । वावयस्य पदार्थान्याख्याय तत्पर्यं दर्शयितुमुपक्रमते—यद्विदितं तदल्पमित्यादिना । यद्वेदितुरन्यत्तद्विदितमाविदितं चेति द्वयी मतिः । ततो विदितत्वाविदितत्वनिषेधेन वेदितुः स्वरूपं ब्रह्मेत्यत्र तत्पर्यमागमस्येत्याह—न ह्यन्यस्येति ॥ ३ ॥

उक्तवाक्यार्थे लौकिकतार्किकमीमांसकप्रतिपत्तिविरोधमाशङ्क्य परिहरति विदितादन्यत्वप्रपञ्चनाय—अन्यदेव तद्विदितादित्यादिना । अष्टशु स्थानेष्विति ।

यद्वाचाऽनभ्युदितं येन वागभ्युद्यते ।

क्याद्वाऽऽह मैवं शङ्किष्ठाः । यच्चैतन्मन्त्रसत्ताकं वाचा वागिति जिह्वा-
मूलादिष्वटसु स्थानेषु विभक्तमाग्नेयं वर्णानामभिव्यञ्जकं करणं वर्णा-
श्वार्थसंकेतपरिच्छिन्ना एतावन्त एवं क्रमप्रयुक्ता इत्येवं तद्भिव्यङ्ग्य-
शब्दः पदं वागित्युच्यते । “ अकारो वै सर्वा वाक्सैषा स्पर्शान्तःस्थोऽप्य-
भिव्यज्यमाना बह्वी नानारूपा भवति ” इति श्रुतेः । मितममितं
स्वरः सत्यानृते एव विकारो यस्यास्तथा वाचा पदत्वेन परिच्छिन्नया
करणगुणवत्त्याऽनभ्युदितमप्रकाशितमनभ्युक्तं येन ब्राह्मणा विवक्षितेऽर्थे
संकरणा वागभ्युद्यते चैतन्मन्त्रोक्तिषा प्रकाश्यते प्रयुज्यत इत्येतत् ।
यद्वाचो ह वागित्युक्तं वदन्वाक् । यो वाचमन्तरो यमयतीत्यादि च
वाजसनेयके । “ या वाक्पुरुषेषु सा घोषेषु प्रतिष्ठिता कश्चिन्नां वेद
ब्राह्मणः ” इति प्रश्नमुत्पाद्य प्रतिवचनमुक्तम् “ सा वाग्यया स्वप्ने
भाषते ” इति । सा हि वक्तुर्वक्तिर्निर्दिष्टा वाक्चैतन्मन्त्रोक्तिःस्वरूपा ।
“ न हि वक्तुर्वक्त्रेर्विपरिलोपो विद्यते ” इति श्रुतेः । तदेवाऽऽत्मस्वरूपं
ब्रह्म निरतिशयं भूमाख्यं बृहत्त्वाद्ब्रह्मेति विद्धि विजानीहि त्वं यैर्वागा-

अष्टौ स्थानानि वर्णानामुरः कण्ठः शिरस्तथा ।

जिह्वामूलं च दन्ताश्च नासिकोष्ठौ च तालु च ॥

इत्येतेष्व्वाकाशप्रदेशेष्वश्रितमित्यनेनाऽऽकाशोपादानत्वं सूचितम् । आग्नेयमिति ।
अग्निदेवताकमित्यर्थः । न केवलं करणं वागुच्यते वर्णाश्वोच्यन्त इत्याह—वर्णाश्वेति ।

तदुक्तं—यावन्तो यादृशा ये च यदर्थप्रतिपादकाः ।

वर्णाः प्रज्ञावसामर्थ्यास्ते तथैवावबोधकाः ॥ इति ॥

गौरिति पदं मकारौकारविसर्जनीया एवं क्रमविशेषावच्छिन्ना इति रीमांयकाद्यनु-
सारेणोक्तं स्फोटवादिनाऽनुसारेणाऽऽह—तद्भिव्यङ्ग्य इति । स्फुटचते व्यर्जते
वर्भेरिति स्फोटः पदादिबुद्धिप्रमाणकः । एकरूपाया बुद्धेरनेकवर्णाविलम्बनत्वासंभवा-
दिति भावः । उक्ते वाक्यार्थे श्रुतिसंमतिमाह—अकार इति । अकारप्रधानोकारो-
पशक्षिता स्फोटारूपा चिच्छक्तिः सर्वा नामरूपा स्पर्शान्तःस्थोऽप्यभिव्यज्यमाना
कादयो मावसानाः स्पर्शा यरलवा अन्तःस्थाः शपसहा उष्माणस्तेः क्रमविशेषा-
वच्छिन्नैर्व्यज्यमाना नानारूपा निवर्तते । मितमुगादि पादावसानानियताक्षरत्वात् ।
अमितं यजुराद्यनियताक्षरपादावसानत्वात् । स्वरः साम । गीतिप्रधान्यात् । सत्यं
यथादृष्टार्थवचनम् । अनृतं ताद्विपरीतम् । करणं वागिन्द्रियं गुण उपसर्जनं यस्याः

तदेव ब्रह्म त्वं विद्धि नेदं यदिदमुपासते ॥ ४ ॥

यन्मनसा न मनुते येनाऽऽहुर्मनो मतम् ।

तदेव ब्रह्म त्वं विद्धि नेदं यदिदमुपासते ॥ ५ ॥

यच्चक्षुषा न पश्यति येन चक्षूःपि पश्यति ।

तदेव ब्रह्म त्वं विद्धि नेदं यदिदमुपासते ॥ ६ ॥

द्युषाधिभिः । वाचो ह वाक्चक्षुषश्चक्षुः श्रोत्रस्य श्रोत्रं मनसो मनः कर्ता भोक्ता विज्ञाता नियन्ता प्रज्ञासिता विज्ञानमानन्दं ब्रह्मेत्येवमादयः संव्य-
वहारा असंव्यवहार्ये निर्विशेषे परे साम्ये ब्रह्मणि प्रवर्तन्ते
तान्बुद्धस्याऽऽत्मानमेव निर्विशेषं ब्रह्म विद्धीत्येवशब्दार्थः । नेदं ब्रह्म यदि-
यमित्युपाधिभेदविशिष्टमनारम्भेश्वराद्युपासते ध्यायन्ति । तदेव ब्रह्म त्वं
विद्धित्युक्तेऽपि नेदं ब्रह्मेत्यनात्मनोऽब्रह्मत्वं पुनरुच्यते । नियमार्थमन्य-
ब्रह्मबुद्धिपरिसंख्यानार्थं वा ॥ ४ ॥

यन्मनसा न मनुते । मन इत्यन्तःकरणं बुद्धिमनसोरेकत्वेन गृह्यते ।
मनुतेऽनेनेति मनः सर्वकरणसाधारणम् । सर्वविषयव्यापकत्वात् ।
“कामः संकल्पो विचिकित्सा श्रद्धाऽश्रद्धा घृतिरघृतिर्हीर्षीर्भीरित्येत-
त्सर्वं मन एव ” इति श्रुतेः । कामादिवृत्तिमन्मनस्तेन मनसा यच्चैतन्य-
ज्योतिर्मनसोऽवभासकं न मनुते न संकल्पयति नापि निश्चिनोति ।
मनसोऽवभासकत्वेन नियन्तृत्वात् । सर्वविषयं प्रति प्रत्यगेवेति स्वात्मनि
न प्रवर्ततेऽन्तःकरणम् । अन्तःस्थेन हि चैतन्यज्योतिषावभासितस्य
मनसो मननसामर्थ्यं तेन सवृत्तिकं मनो येन ब्रह्मणा मतं विषयीकृतं
व्याप्तमाहुः कथयन्ति ब्रह्मविदः । तस्मात्तदेव मनस आत्मानं प्रत्यक्चे-
तयितारं ब्रह्म विद्धि । नेदमित्यादि पूर्ववत् ॥ ५ ॥

यच्चक्षुषा न पश्यति न विषयी करोत्यन्तःकरणवृत्तिसंयुक्तेन येन
चक्षुष्यन्तःकरणवृत्तिभेदभिन्नाश्चक्षुर्वृत्ती पश्यति लोकश्रैतन्यात्म-
ज्योतिषा विषयी करोति व्याप्नोति ॥ ६ ॥

सा करणगुणवती पुरुषेण चेतनेषु या वाक्शक्तिः सा घोषेषु वर्णेषु प्रतिष्ठिता तद्व्यङ्-
्गत्वादित्यर्थः । तदेवेत्येकारस्य कृत्यमाह—यैर्वाग्माद्युपाधिभिरिति । नियमार्थ-
मिति । पक्षेऽनात्मन्यपि ब्रह्मबुद्धौ प्राप्तायामात्मैव ब्रह्मेति बुद्धिं नियन्तुमित्यर्थः ।
अन्यस्मिन्नुपास्ये या ब्रह्मबुद्धिस्तन्निवृत्त्यर्थं वा पुनरब्रह्मत्वमुच्यते इत्यर्थः ॥ ४ ॥

सर्वे स्पष्टमिति न व्याख्यातम् ॥ ५ ॥ ६ ॥

यच्छ्रोत्रेण न शृणोति येन श्रोत्रमिदं श्रुतम् ।
 तदेव ब्रह्म त्वं विद्धि नेदं यदिदमुपासते ॥ ७ ॥
 यत्प्राणेन न प्राणिति येन प्राणः प्रणीयते ।
 तदेव ब्रह्म त्वं विद्धि नेदं यदिदमुपासते ॥ ८ ॥
 इति प्रथमः खण्डः ॥ १ ॥

यदि मन्यसे सुवेदेति

यच्छ्रोत्रेण न शृणोति दिग्देवताधिष्ठितेनाऽऽकाशकार्येण मनो-
 वृत्तिसंयुक्तेन न विषयी करोति लोको येन श्रेत्रमिदं श्रुतं यत्प्रासिद्धं
 चैतन्यात्मज्योतिषा विषयीकृतं तदेवेत्यादि पूर्ववत् ॥ ७ ॥

यत्प्राणेन प्राणेन पार्थिवेन नासिकापुटान्तरवस्थितेनान्तःकरणप्राण-
 वृत्तिभ्यां सहितेन यन्न प्राणिति गन्धवन्न विषयी करोति येन चैतन्या-
 त्मज्योतिषाऽवभास्यत्वेन स्वविषयं प्रति प्राणः प्रणीयते । तदेवेत्यादि
 सर्वं समानम् ॥ ८ ॥

इति श्रीमत्तरमहंसपरिवाजकाचार्यश्रीमच्छंकरभगवत्पादकृतो

केनोपनिषत्पदभाष्ये प्रथमः खण्डः ॥ १ ॥

एवं हेयोपादेयविपरीतस्त्वमात्मा ब्रह्मेति प्रत्यायित शिष्योऽहमेव
 ब्रह्मेति सुप्तु वेदाहं मामिति गृह्णीयादित्याशङ्क्याऽऽचार्यः शिष्यबुद्धि-
 विचालनार्थं यदीत्याह । नन्विष्टैवं सुवेदाहमिति निश्चिता प्रतिपत्तिः
 सत्यमिष्टा निश्चिता प्रतिपत्तिर्न हि सुवेदाहमिति । यद्धि वेद्यं वस्तु
 विषयी भवति तत्सुप्तु वेदितुं शक्यं दाह्यामिव दग्धुमग्नेर्दग्धुर्न त्वग्नेः
 स्वरूपमेव । सर्वस्य हि वेदितुः स्वात्मा ब्रह्मेति सर्ववेदान्तानां सुनि-
 श्चिताऽर्थः । इह च तदेव प्रतिपादितं प्रश्नप्रतिवचनोक्त्या श्रोत्रस्य श्रोत्र-
 मित्याद्यया । यद्वाचाऽनभ्युदितामिति विशेषतोऽवधारितम् । ब्रह्मवित्सं-

॥ ७ ॥ ८ ॥

इति प्रथम खण्डः ॥ १ ॥

वेदितु स्वरूपत्वे ब्रह्मणो मा भूद्विषयत्वम् । स्वरूपत्वे मानाभावात् । अति-
 रिक्तस्य विषयत्वं किमनुपपन्नामित्याशङ्क्याऽऽह—सर्वस्य हीति । यदिशब्दप्रयोगे

दहरमेवापि नूनम् । एवं वेत्थ ब्रह्मणो रूपं

प्रदायनिश्चयश्चोक्तोऽप्यदेव तद्विदितादथो अविदितादधीत्युपन्यस्तमुप-
संहारिष्यति चाविज्ञातं विज्ञानतां विज्ञातमविज्ञानतामिति । तस्माद्युक्त-
मेव शिष्यस्य सुवेदेति बुद्धिं निराकर्तुम् । न हि वेदिता वेदितुर्वेदितुं
शक्योऽऽग्निरिव दग्धुमग्नेः । न चान्यो वेदिता ब्रह्मणोऽस्ति यस्य वेद्य-
मन्यतस्याद्ब्रह्म । “ नान्यदतोऽस्ति विज्ञातृ ” इत्यन्यो विज्ञाता प्रति-
पिध्यते तस्मात्सुषु वेदाहं ब्रह्मेति प्रतिपत्तिर्मिथ्यैव । तस्माद्युक्तमेवाऽऽ-
हाऽऽचार्यो यदीत्यादि । यदि कदाचिन्मन्यसे सुवेदेति सुषु वेदाहं ब्रह्मेति ।
कदाचिद्यथाश्रुतं दुर्विज्ञेयमपि क्षीणदोषः सुमेधाः कश्चित्प्रतिपद्यते कश्चि-
जेति साशङ्कमाह यदीत्यादि । दृष्टं च “ य एषोऽक्षिणि पुरुषो दृश्यत
एष आत्मेति होवाचैतदमृतमभयमेतद्ब्रह्म ” इत्युक्ते प्राजापत्यः पण्डितो-
ऽप्यसुरराड् विरोचनः स्वभावदोषवशादनुपपद्यमानमपि विपरीतमर्थं
शरीरमात्मेति प्रतिपन्नः । तथेन्द्रो देवराट् सकृद्द्विस्त्रिरुक्तं चाप्रतिपद्य-
मानः स्वभावदोषक्षयमपेक्ष्य चतुर्थं पर्याये प्रथमोक्तमेव ब्रह्म प्रतिपन्न-
वान् । लोकेऽप्येकस्माद्गुरोः शृण्वता कश्चिद्यथावत्प्रतिपद्यते कश्चिद-
यथावत्कश्चिद्विपरीतं कश्चिन्न प्रतिपद्यते किमु वक्तव्यमतीन्द्रियमात्म-
तत्त्वम् । अत्र हि विप्रतिपन्नाः सदसद्वादिनस्ताकिंकाः सर्वे । तस्माद-
विदितं ब्रह्मेति सुनिश्चितोक्तमपि विषमप्रतिपत्तित्वाद्यदि मन्यस इत्यादि
साशङ्कं यचनं युक्तमेवाऽऽचार्यस्य । दहरमल्पमेवापि नूनं त्वं वेत्थ
जानीषे ब्रह्मणो रूपम् । किमनेकानि ब्रह्मणो रूपाणि महान्त्यर्भकाणि
च येनाऽहं दहरमेवेत्यादि । बाहम् । अनेकानि हि नामरूपोपाधि-
कृतानि ब्रह्मणो रूपाणि न स्वतः । स्वतस्तु । “ अशब्दमरूपरूपम-
व्ययं तथाऽऽसं नित्यमगन्धवच्च यत् ” इति शब्दादिभिः सह रूपाणि
किं कारणमित्यत आह—कदाचिदिति । अक्षिणि शरीरस्य प्रतिच्छाया दृश्यत
इति प्रसिद्धवदुपदेशाच्छरीरमात्मेति प्रतिपन्नः । छायाया व्यभिचारित्वं बुद्धे-
त्यर्थः । सकृदिति । “ य एषोऽक्षिणि पुरुषो दृश्यते ” इत्येकवारमुक्तम्, “ य
एष स्वयं महीयमानश्चरति ” इति द्वितीयेनोक्तम्, “ तद्यत्रैवत्सुप्तः समस्तः संपन्नः ”
इति त्रिरुक्तमप्यात्मानमप्रतिपद्यमान इन्द्रो ब्रह्मचर्येणाधर्मादिदोषक्षयमपेक्ष्य चतुर्थं
पर्याये “ एष संप्रसादोऽस्माच्छरीरात्समुत्थाय परं ज्योतिरुपसंपद्य ” इत्यत्र पथ्य-

यदस्य त्वं यदस्य देवेष्वथ नु ममाऽस्यमेव ते

प्रतिषिध्यन्ते । ननु येनैव धर्मण यद्रूप्यते तदेव तस्य स्वरूपमिति ब्रह्म-
णोऽपि येन विशेषेण निरूपणं तदेव तस्य रूपं स्यादत उच्यते । चैतन्यं
पृथिव्यादीनामन्यतमस्य सर्वेषां विपरिणतानां वा धर्मो न भवति । तथा
श्रान्नादीनामन्तःकरणस्य च धर्मो न भवतीति ब्रह्मणो रूपमिति । ब्रह्म
रूप्यते चैतन्येन । तथा चोक्तम्—“ विज्ञानमानन्दं ब्रह्म ” विज्ञानयन
एव ” “ सत्यं ज्ञानमनन्तम् ” “ प्रज्ञानं ब्रह्म ” इति च ब्रह्मणां रूपं
निर्दिष्टं श्रुतिषु । सत्यमेवं तथाऽपि तदन्तःकरणदेहेन्द्रियोपाधिद्वारेणैव
विज्ञानादिशब्दैर्निर्दिश्यते तदनुकारित्वाद्देहादिवृद्धिसंकोचच्छेदादिषु
नाशेषु च न स्वतः । स्वतस्त्वविज्ञातं विज्ञानतां विज्ञातमाविज्ञानतामिति
स्थितं भाविष्यति । यदस्य ब्रह्मणो रूपमिति पूर्वेण संबन्धः । न केवल-
माध्यात्मोपाधिपरिच्छिन्नस्यास्य ब्रह्मणो रूपत्वमल्पं वेत्थ यदप्याधि-
देवतोपाधिपरिच्छिन्नस्यास्य ब्रह्मणो रूपं देवेषु वेत्थ त्वं तदपि नूनं
दहरमेव वेत्स्यति मन्येऽहम् । यदध्यात्म यदधिदेवं तदपि च देवेषुपाधि-
परिच्छिन्नत्वाद्दहरत्वाच्च निवर्तते । यत्तु विध्वस्तसर्वोपाधिविशेषं
शान्तमनन्तमेकमद्वैतं भूमाख्यं नित्यं ब्रह्म न तस्मिन्नेवमित्याभिप्रायः । यत
एवमथ नु तस्मान्मन्येऽद्यापि मीमांस्यं विचार्यमेव ते तव ब्रह्म । एवमाचा-
योक्तः शिष्य एकान्त उपविष्टः समाहितः सन्यथोक्तमाचार्येणाऽगममर्थतो
पर्यायोक्तमेव ब्रह्म मतिपन्नवानित्यर्थः । अर्भकाणि चेति । अल्पानि । न स्वतो
रूपमस्ति ब्रह्मण इत्युक्तं तदाक्षिपति—ननु येनैवेति । केन तर्हि विशेषेण ब्रह्मणो
निरूपणमित्याकाङ्क्षायां चैतन्यरूपेणेत्याह । चैतन्यामिति । भूतानां समस्तानां व्य-
स्तानां वा देहाकारपरिणतानां चैतन्यं धर्मो न भवतीति वाहिरनुपलम्भात्तद्भ्रमत्वे रूप-
दिवत्तत्साधकत्वाभावप्रसङ्गाच्च । तथा श्रान्नादीनामपि भौतिकत्वाविशेषाच्चैतन्यं
धर्मो न भवतीति परिशेष्यात्स्वतन्त्रचैतन्यं ब्रह्मणो रूपम् । तत्र श्रुतिसंमतिमाह—
तथा चोक्तमिति । सत्यमेवं पारमार्थिकं ब्रह्मरूपं श्रुतितत्पर्यगम्यं तथाऽपि यदुक्तं
ब्रह्मणो रूपं कथं नास्तीति तदुपाधिद्वारेणैव ब्रह्मणः शब्देन निरूपणं निर्देशनं न
स्वतः इत्यभिप्रेत्यान्तःकरणाद्यभिव्यक्तिमुपलभ्य हि यदुपाध्यभिव्यक्तिनिमित्तं चैतन्यं
तद्ब्रह्मेति निर्दिश्यत इत्यर्थः । ननुपाधिरुपहितसंबन्धो भवति चैतन्यस्य त्वसङ्गस्य
कथं देहादिरुपाधिरित्याशङ्क्याऽऽह—तदनुकारित्वादित्यादिना । यथा जले कम्प-
सवित् कम्पत इव भिद्यमाने भिद्यत इवेति मिथ्यातद्दर्मागित्वात्सवित्तुर्जलमुपाधिरि-

मन्ये विदितम् ॥ ९ ॥ १ ॥ नाहं मन्ये सुवेदेति
नो न वेदेति वेद च । यो नस्तद्वेद तद्वेद नो न
वेदेति वेद च ॥ १० ॥ यस्यामतं तस्य मतं

विचार्य तर्कतश्च निर्धार्य स्वानुभवं कृत्वाऽऽचार्यसंकाशमुपगम्योवाच—
मन्येऽहमथंदात्रीं विदितं ब्रह्मेति ॥ ९ ॥ १ ॥

कथमिति । शृणुत । नाहं मन्ये सुवेदेति नैवाहं मन्ये सुवेद ब्रह्मेति
नैव तर्हि विदितं त्वया ब्रह्मेत्युक्त आह—नो न वेदेति वेद च । वेद चेति
चशब्दाच्च वेद च । ननु विप्रतिपिद्धं नाहं मन्ये सुवेदेति नो न वेदेति वेद
चेति । यदि न मन्यसे सुवेदेति । कथं मन्यसे वेद चेति । अथ मन्यसे वेदे-
वेति । कथं न मन्यसे सुवेदेति । एकं वस्तु येन ज्ञायते तेनैव तदेव वस्तु न
सुविज्ञायत इति विप्रतिपिद्धं संशयविपर्ययौ वर्जयित्वा । न च ब्रह्म संश-
यितत्वेन ज्ञेयं विपरीतत्वेन वेति नियन्तुं शक्यम् । संशयविपर्ययौ हि सर्ववा-
नर्थकरत्वेन नैव प्रसिद्धौ । एवमाचार्येण विचाल्यमानोऽपि शिष्यो न
विचचाल । “अन्यदेव तद्विदितादथो अविदितादधि” इत्याचार्योक्तागम-
संप्रदायबलाद्गुपत्यनुभवबलाच्च जगर्ज च ब्रह्मविद्याया दृढनिश्चयतां
दर्शयन्नात्मनः । कथमित्युच्यते । यो यः काश्चित्तोऽस्माकं सन्नञ्जचारिणां
मध्ये तदुक्तं वचनं तत्त्वतो वेद स तद्ब्रह्म वेद । किं पुनस्तद्वचनमित्यत
आह—नो न वेदेति वेद चेति । यदेवान्यदेव यद्विदितादथो अविदिताद-
धीत्युक्तं वस्त्वनुमानानुभवाभ्यां संयोज्य निश्चितं वाक्यान्तरण नो न
वेदेति वेद चेत्यवोचदाचार्य बुद्धिसंवादाथं सन्दबुद्धिप्रहणव्यपोहार्यं च ।
तथा च गर्जितमुपपन्नं भवति यो नस्तद्वेदेति ॥ १० ॥ २ ॥

शिष्याचार्यसंवादात्प्रतिनिवृत्य स्वं रूपेण श्रुतिःसमस्तसंवादानिर्वृत्तम-
र्थमेव बोधयति—यस्यामतमित्यादिना । यस्य ब्रह्मविदोऽमतमाविज्ञातमावि-
दितं ब्रह्मेति मतमभिप्रायो निश्चयस्तस्य मतं ज्ञातं सन्त्यब्रह्मेभिप्रायः ।

त्युच्यते न तु संबन्धाद्दूरस्थयोः संयोगाद्ययोगात् । तद्वेदेहादेवृद्धिसंकोचच्छेदादिपुं
दाहादिषु नाशेषु चैतन्वस्य मिथ्यादेहधर्मभोगित्वाद्देहांदरुपाधित्वमभिधीयत इत्यर्थः ।
ननु न स्वतश्चैतन्वस्य निरूप्यत ब्रह्म कथं तर्हि तदनुभव इत्याशङ्क्याऽऽह—स्वत-
स्त्विति । अविद्ययत्तैव विषयानुपरकचित्सफुरणं ब्रह्मानुभव इत्यर्थः । तर्कतश्चेति ।
वेद्ये घटादिवदनात्मत्वादिप्रसङ्गादित्यादितर्कत आत्मनो वेद्ये ब्रह्म न भवत्येवेति
निर्धार्यज्ञानसंशयाद्यभावेन स्वानुभवं कृत्वेत्यर्थः ॥ ९ ॥ १ ॥

आचार्यवचनादन्यदेव वचनं शिष्य उवाचेति नाऽऽङ्कनीयमित्याह—यदेवान्यदे-
वेति । तथा चेत्याचार्यबुद्धिसंवादे सत्यर्थान्तरानभिधाने सतीत्यर्थः ॥ १० ॥ २ ॥

मतं यस्य न वेद सः । अविज्ञातं विजानतां विज्ञा-
तमविजानताम् ॥ ११ ॥ ३ ॥ प्रतिबोधविदितं मत-

यस्य पुनर्मतं ज्ञातं विदितं मया ब्रह्मेति निश्चयो न वेदैव स न ब्रह्म
विजानाति सः । विद्वद् विदुषोर्यथोक्तौ पक्षावधारयति—अविज्ञातम-
मतमविदितमेव ब्रह्म विजानतां सम्यग्बिदितवतामित्येतत् । विज्ञातं विदि-
तं ब्रह्माविजानतामसम्यग्दर्शिनामिन्द्रियमनोबुद्धिष्वेवाऽऽत्मदर्शना-
मित्यर्थः । न त्वत्यन्तमेवाव्युत्पन्नबुद्धीनाम् । न हि तेषां विज्ञातमस्मा-
भिर्ब्रह्मेति मतिर्भवति । इन्द्रियमनोबुद्ध्युपाधिष्वात्मदर्शिनं तु ब्रह्मोपा-
धिविवेकानुपलम्भाद्बुद्ध्यद्युपाधेश्च विज्ञातत्वाद्विदितं ब्रह्मेत्युपपद्यते
भ्रान्तिरित्यतोऽसम्यग्दर्शनपूर्वपक्षत्वेनोपन्यस्यते विज्ञातमविजानतामिति ।
अथवा हेत्वर्थ उत्तरार्धोऽविज्ञातमित्यादिः ॥ ११ ॥ ३ ॥

अविज्ञातं विजानतामित्यवधूतम् यदि । ब्रह्मात्यन्तमेवाविज्ञातं लौकि-
कानां ब्रह्मविदां चाविशेषः प्राप्तः । अविज्ञातं विजानतामिति च परस्पर-
विरुद्धम् । कथं तु तद्ब्रह्म सम्यग्बिदितं भवतीत्येवमर्थमाह—प्रतिबोधविदितं
बोधं बोधं प्रति विदितम् । बोधशब्देन बौद्धाः प्रत्यया उच्यन्ते । सर्वे प्रत्यया
विषयीभवन्ति यस्य स आत्मा सर्वबोधान्प्रतिबुध्यते सर्वप्रत्ययदर्शी चिच्छ-

अथवा हेत्वर्थ इति । लोके शुकत्यादितत्त्वं विजानतां यतोऽध्यस्तं रूप्याद्यविज्ञातं
भवति । अजानतामेव त्वध्यस्तं विज्ञातं भवतीति प्रसिद्धम् । तथा ब्रह्मणि ज्ञेयत्व-
साध्यस्तत्त्वादेव तत्त्वविदो न ज्ञातं ब्रह्म पश्यन्तीत्यर्थः ॥ ११ ॥ ३ ॥

ज्ञातब्रह्मवादर्शने ब्रह्मास्मीति कथं व्यवहरतीति चेत्किमन्येष्वकावाहकानां रत्नोप-
टकाचित्तया ज्ञातस्य व्यवहराङ्गत्वं धत्तोऽपि वस्तुपकाशस्य व्यवहराङ्गत्वस्येष्वत्वा-
द्वास्तवज्ञातवानपक्षत्वादित्यव्युत्पन्नव्युत्पादनाथं चाद्यमुद्गावयति—अविज्ञातमित्या-
दिना । नीलपीछावाकाराणां बुद्धिविकाराणां जडानां यच्चैतन्व्याप्तत्वेनाजडवदव-
भासत्वं साक्षिणमुपलक्ष्य सोऽहमात्मा ब्रह्मेतिपहावाक्याद्विषयत्वैव यो वेत्ति स ब्रह्म-
विदुच्यते । तत्र नाविशेषसङ्गाद्विषोद्यावकाश इत्याह—प्रतिबोधविदितमिति ।
प्रत्ययेष्वविशिष्टतयाऽनुमत्तत्त्वेणेत्यर्थः । येन चित्स्वरूपेणाहमत्र साक्षी तस्य सर्ववा-

क्तिस्वरूपमात्रः प्रत्ययैरेव प्रत्ययेष्वविशिष्टतया लक्ष्यते नान्यद्वारमात्मनो
 विज्ञानायातः प्रत्ययप्रत्यगात्मतया विदितं ब्रह्म यदा तदा तन्मतं तदा तत्स-
 म्यदर्शनमित्यर्थः । सर्वप्रत्यदर्शित्वे चोपजननापायवर्जितदृक्स्वरूपता
 नित्यत्वं विशुद्धस्वरूपत्वमात्मत्वं निर्विशेषतैकत्वं च सर्वभूतेषु सिद्धं भवेत् ।
 लक्षणभेदाभावाद्बोधोऽत्र इव घटगिरिगुहादिषु । विदिताविदिताभ्यामन्यद्वह्ने-
 त्यागमवाक्यार्थः । एवं परिशुद्ध एवोपसंहृतो भवति । “ दृष्टेर्द्रष्टा श्रुतेः श्रान्ता
 मतेर्मन्ता विज्ञातेर्विज्ञाता ” इति हि श्रुत्यन्तरम् । यदा पुनर्बोधक्रियाकर्तृति
 बोधाक्रियालक्षणेन तत्कर्तारं विजानातीति बोधलक्षणेन विदितं प्रतिबोध-
 विदितमिति व्याख्यायते । यथा यो वृक्षशाखाश्चालयति स वायुरिति तद्वत् ।
 तदा बोधाक्रियाशक्तिमानात्मा द्रव्यं न बोधस्वरूप एव । बोधस्तु जायते
 विनश्यति च । यदा बोधो जायते तदा बोधाक्रियया सह विशेषः । यदा
 बोधो नश्यति तदा नष्टबोधो द्रव्यमात्रं निर्विशेषः । तत्रैवं सति विक्रिया-
 त्मकः सावयवोऽनित्योऽशुद्ध इत्यादयो दोषा न परिहर्तुं शक्यन्ते । यदपि
 क्राणादानात्मनःसंयोगजो बोध आत्मनि समवैति । अत आत्मनि बोद्धृत्वं
 नतु विक्रियात्मक आत्मा । द्रव्यमात्रस्तु भवति घट इव रागसमवायी ।
 अस्मिन्पक्षेऽप्यचेतनं द्रव्यमात्रं ब्रह्मेति “ विज्ञानमानन्दं ब्रह्म ” इत्याद्याः
 श्रुतयो बाधिताः स्युः । आत्मनो निरवयवत्वेन प्रदेशाभावान्नित्यसंयुक्त-

विशेषाज्जेकस्मिन्नेव बृहेऽहं-साक्षी भेदात्पत्यादीनां च साक्ष्यगतत्वेन साक्षिण एकव-
 नित्यत्वादिकमपि सिध्यतीत्याह—सर्वप्रत्ययदर्शित्वे चेति । विदितत्वाविदित-
 त्वयोः साक्ष्यगतत्वेन तदन्वयत्वमप्यस्मिन्पक्षे -संभवतीत्याह—विदिताविदिताभ्या-
 मन्यदिति । एकदेशिव्याख्यानमुद्भाव्य दूषयति—यदा पुनरित्यादीनां ।
 अग्निसंयोगाद्दृष्टलौहित्यवन्मनःसंयोगादसमवायिकारणादात्मन्यचेतने चैतन्यमुत्पद्यत
 ह्येत्येत्तं केवलं श्रुतिविरुद्धमसंभावितं चेत्याह—आत्मनो निरवयवत्वेनेति ।
 प्रदेशवता यदेशवतो लोके संयोगो दृष्टः । आत्मनो निष्प्रदेशत्वान्मनसा संयोगो
 न संभवतीत्युक्तं तदयुक्तम् । युगपत्सर्वमूर्तसंयोगित्वं सर्वगतत्वमात्मनस्त्वतो मनसाः
 संयोगोऽपीति चेतवाऽह—नित्येति । ग्रहणकालान्यकाल एव स्मृतानां क्रमणै
 वोत्पत्तिरिति नियमो वैशेषिकस्य नोपपद्यते ग्रहणकालेऽपि स्मृत्युत्पत्तिप्रसङ्गाच्च
 संस्कारवदात्मनःसंयोगस्याविशेषादित्यर्थः । सर्वगतत्वं च सर्वाव्यवधानमात्रं न तु
 संयोगित्वं कल्पनीयमित्याह—संसर्गधर्मित्वं चेति । न्यायविरुद्धमित्युक्तं तत्स्फुट-

+च. पुस्तके कल्पनीयमित्याहेत्यस्य स्थाने कल्पनीयमिति चेदाहेत्यधो लिखितः पाठः

त्वाच्च मनसः स्मृत्युत्पत्तिनियमानुपपत्तिरपरिहार्या स्यात् । संसर्ग-
धर्मित्वं चाऽऽत्मनः श्रुतिस्मृतिन्यायविरुद्धं कल्पितं स्यात् । “असङ्गो
न हि सज्जते ” “असक्तं सर्वभूत् ” इति श्रुतिस्मृती द्वे । न्यायश्च गुण-
वद्गुणवता संसृज्यते नातुल्यजातीयम् । अतो निर्गुणं निर्विशेषं सर्व-
विलक्षणं केनाचिद्रूप्यतुल्यजातीयेन संसृज्यत इत्येतन्न्यायविरुद्धं भवेत् ।
तस्मान्नित्यालुप्तविज्ञानस्वरूपज्योतिरात्मा ब्रह्मेत्ययमर्थः सर्वबोधबोद्-
धृत्व आत्मनः सिध्यति नान्यथा । तस्मात्प्रतिबोधविदितं मतमिति यथा-
व्याख्यात एवार्थोऽस्माभिः । यत्पुनः स्वसंवेद्यता प्रतिबोधविदितमित्यस्य
वाक्यस्यार्थो वर्ण्यते । तत्र भवति सोपाधिकत्व आत्मनो बुद्ध्यपाधि-
स्वरूपत्वेन भेदं परिकल्प्याऽऽत्मनाऽऽत्मानं वेत्तीति संबन्धहारः । “आत्मै-
वाऽऽत्मानं पश्यति ” “स्वयमेवाऽऽत्मनाऽऽत्मानं वेत्थ त्वं पुरुषोत्तमम्”
इति ननु निरुपाधिकस्याऽऽत्मन एकत्वे स्वसंवेद्यता परसंवेद्यता वा
संभवति । संवेदनस्वरूपत्वात्संवेदनान्तरापेक्षा च न संभवति । यथा
प्रकाशस्य प्रकाशान्तरापेक्षाया न संभवस्तद्वत् । बौद्धपक्षे स्वसंवेद्यतायां
तु क्षणभङ्गुरत्वं निरात्मकत्वं च विज्ञानस्य स्यात् । न हि विज्ञातु-
र्विज्ञातेर्विपरिलोपो विद्यतेऽविनाशित्वात् । “निर्यं विभुं सर्वगतम्”
“स वा एष महानज आत्माऽजरोऽमरोऽमृतोऽभयः” इत्याद्याः श्रुतयो
वाच्येरन् । यत्पुनः प्रतिबोधशब्देन निर्निमित्तो बोधः प्रतिबोधो यथा

यति-न्यायश्चेति । एकदेशिव्याख्यानान्तरमनूद्य दूषयति-यत्पुनरित्यादिना ।
यद्वेद्यं तद्वेदितुर्वेदनाच्च भिन्नं यथा घटादीति व्याधिविरोधात्स्वसंवेद्यत्वं वास्तवं नोपप-
द्यते ततो पुद्गलादावात्मभावमारोप्याऽऽत्मना तस्थ वेद्यत्वं वाच्यमिति निरुपाधिक-
स्वरूपस्थितिरनं स्यादित्याह-तत्र भवति सोपाधिकत्व इति । काणादस्य स्वसंवे-
द्यत्वानङ्गीकारबलात्परसंवेद्यत्वं प्रसज्जत इत्यपि न वाच्यमित्याह-संवेदनस्वरू-
पत्वादिति । बौद्धेन स्वसंवेद्यं विज्ञानमिष्टं तव किं न स्यादित्यत आह-बौद्ध-
यक्ष इति । प्रत्यक्षस्य वर्तमानावभासकत्वात्क्षणान्तरविशिष्टे स्वात्मनि क्षणान्तर-
विशिष्टं तदेव विज्ञानं प्रत्यक्षं न संभवति । अतः स्वात्मनि स्वयमेव विज्ञानं प्रत्यक्षं
चेद्वर्तमानक्षणमात्रं सत्त्वं स्यात् । स्वसंवेद्यत्वेन साक्षिणोऽनङ्गीकारान्निरात्मत्वं च
स्यादेव तच्छ्रुतिविरुद्धमित्यर्थः । प्रतिबोधवाक्यस्यार्थान्तरं शङ्कते-यत्पुनरिति ।
ब्रह्माहपरमीति चिन्तयतो यावच्चेतोव्यापृतिस्तावत्संप्रज्ञातसमाधिर्निबृते चेतोव्यापारे

ममृतत्वं हि विन्दते ।

सुप्तस्येत्यर्थं परिकल्पयति । सकृद्विज्ञानं प्रतिबोध इत्यपरे । निर्निमित्तः सनिमित्तः सकृद्वाऽसकृद्वा प्रतिबोध एव हि सः । अमृतत्वमरणभावं स्यात्सन्धवस्थानं मोक्षं हि यस्माद्विन्दते लभते यथोक्ताप्रतिबोधात्प्रतिबोधविदितात्मकात्समात्प्रतिबोधविदितमेव मतमित्यभिप्रायः । बोधस्य हि प्रत्यमात्माऽऽत्मविषयं च मतममृतत्वे हेतुः । न ह्यात्मनोऽनात्मत्वममृतत्वं भवत्यात्मत्वादात्मनोऽमृतत्वं निर्निमित्तमेव । एवं मर्त्यत्वमात्मनो यः परमानन्दसाक्षात्कारः सौप्तमानन्दसाक्षात्कारवत्सौप्तज्ञातसमाधिः प्रतिबोध उच्यते । तदुक्तं वार्तिककृता—“ अपरायत्तबोधो हि निदिध्यासनमुच्यते ” इति । अथवाऽक्रियब्रह्मात्मत्वानुभवे सति प्रमातृत्वानुपपत्तौ पुनर्ज्ञानासंभवात्सद्योमुक्ति-कारणं सकृद्विज्ञानं प्रतिबोध उच्यते ।

सकृत्प्रवृत्त्या मृद्नाति किन्याकारकरूपभृत् ।

अज्ञानमागमज्ञानं साङ्गत्यं नारत्यतोऽन्योः ” ॥ इति ।

पक्षद्वयेऽप्यरुचिमाह—निर्निमित्त इति । अयमाशयः—न वाधद्विघ्नानिवर्तकस्याऽऽगन्तुकस्य त्रोक्षस्य निमित्तत्वं संभवति । कार्यस्य सानिमित्तत्वव्याप्तेः । सौप्तस्यापि न निर्निमित्तत्वमविद्यायाः पूर्वपूर्वानिरोधावस्थासंस्कारोद्भूततादृशवृत्त्यभिव्यक्तचैतन्यस्य तत्र सुखसाक्षात्कारोपगमात् । अत एव वृत्तिविशिष्टस्य विनाशे स्मरणमुपपद्यते । अत्रापि तर्ह्यवृत्तिसंस्कारमत्रयान्निवृत्तेऽपि चित्ते ब्रह्माभिव्यक्तं स्यादिति चेत् । तथा सत्यप्रमात्वेन विनष्टपुत्रापरोक्षादिवाविद्यानिवृत्तिर्न स्यात् । शाब्दज्ञानसंवादात्प्रमात्वे परतन्त्रत्वप्रसङ्गः शब्दमूलत्वात्प्रमात्वेन निर्निमित्ततेति प्रवृत्तफलकर्मप्रतिबन्धाद्धर्तमानप्रमातृत्वाभासानिवृत्तेरसकृद्बोधोऽपि संभवतीति पक्षद्वयेऽपि नाऽऽदरः । सर्वथाऽपि परमात्मा प्रतिबोध एव बोधं मतिं बोधं प्रति साक्षितया भातीति । लक्ष्यपदार्थविवेचनपूर्वकं महावाक्यार्थं परमात्माऽऽसीति ज्ञानमेव सम्यग्ज्ञानं यस्मात्तत्र एवामृतत्वं लभत इत्याह—अमृतत्वमिति । उक्तमर्थं संक्षिप्याऽऽह—बोधस्य हीति । बुद्धिपरिणामस्य सर्वस्य भासकं प्रत्यक्चैतन्यं परमात्मा न भवति किंतु ब्रह्माण्डाद्बहिःस्थितस्तत्प्राप्तिश्च मोक्ष इत्याशङ्क्याऽऽह—न हीति । अनात्मप्राप्तेः कर्मफलवदनित्यत्वेनामृतत्वमसिद्धिर्न स्यादित्यर्थः । यद्युक्तदोषपरिहारायौपाधिकभेदेन भिन्नत्वं ब्रह्मणः स्वतस्त्वात्मत्वमेवेति पश्यसे तत्राऽऽह—आत्मत्वादिति । ब्रह्मण आत्मत्वादेवाऽऽत्मनोऽमृतत्वं स्वभावत एव सिद्धम् । तर्हि विद्याया आन-

आत्मना विन्दते वीर्यं विद्यया विन्दतेऽमृतम्
 ॥ १२ ॥ ४ ॥ इह चेदवेदीदथ सत्यमस्ति
 न चेदिहावेदीन्महती विनष्टिः । भूतेषु भूतेषु

यदविद्ययाऽनात्मत्वप्रतिपत्तिः । कथं पुनर्यथोक्तयाऽऽत्माविद्ययाऽमृतत्वं विन्दत इत्यत आह—आत्मना स्वेन स्वरूपेण विन्दते लभते वीर्यं बलं सामर्थ्यं धनसहायमन्त्रौषधितपोयोगकृतं वीर्यं मृत्युं न शक्नोत्यभिभवितुमन्त्यथस्तु कृतत्वात् । आत्मविद्याकृतं तु वीर्यमात्मनैव विन्दते नान्येनेत्यतोऽनन्यसाधनत्वादात्मविद्यावीर्यस्य तदेव वीर्यं मृत्युं शक्नोत्यभिभवितुम् । यत एवमात्मविद्याकृतं वीर्यमात्मनैव विन्दतो विद्ययाऽऽत्मविषयया विन्दतेऽमृतम्, “ नायमात्मा बलहीनेन लभ्यः ” इत्याथर्वणे । अतः समर्थो हेतुः, अमृतत्वं हि विन्दत इति ॥ १२ ॥ ४ ॥

कष्टा खलु स्ररनरतिर्यक्प्रेतादिषु संसारदुःखबहुलेषु प्राणिनिकायेषु जन्मजरामरणरोगादिसंप्राप्तिरज्ञानादत इहैव चेन्मनुष्योऽधिकृत समर्थः सन्यद्यवेदीदात्मानं यथोक्तलक्षणं विदितवान्यथोक्तेन प्रकारेण । अथ तदस्ति सत्यं मनुष्यजन्मन्यास्मिन्नविनाशोऽर्थवत्ता वा सद्भावो वा परमार्थता वा सत्यं विद्यते । न * चेदिहावेदिति । न चेदिह जीव-
 श्रेयधिकृतोऽवेदीन्न विदितवांस्तदा महती दीर्घाऽनन्ता विनष्टिर्विनाशनं जन्मजरामरणादिप्रबन्धाविच्छेदलक्षणा संसारमतिस्तस्मादेवं गुणदोषौ विज्ञानन्तो ब्राह्मणा भूतेषु भूतेषु स्थावरेषु चरेषु चैकमात्मतत्त्वं ब्रह्म
 थक्यं मायमित्याशङ्क्याऽऽह—एवं मर्यत्वमिति । अविद्यया देहाद्यात्मत्वप्रति-
 पत्तिरिति यत्तदात्मनो मर्यत्वं तन्निवृत्तिर्विद्याफलमित्यर्थः । वीर्यं विद्याकृतमुक्तं मुक्तत्वे दाढर्यं तच्च स्वाभाविकमेव मुक्तत्वं वास्तवम् । सर्वशरीराद्यसंसर्गित्वात्तन्मो-
 वन्निरवयवत्वादेव । ततश्च नित्यमुक्त एवाहमित्यवष्टम्भो विद्याकृतं बलमित्यर्थः
 ॥ १२ ॥ ४ ॥

उत्तरवाक्यस्यापेक्षितमर्थमाह—कष्टा खल्विति । लौकिकमपि सत्यम् । चिरं जीवनं धनवत्त्वम् । सद्भावः साधुभावः ख्यातिः । एतदपि सर्वं ब्रह्मविदो भवतीति

* अत्र यद्यपि सर्वेश्यादर्शपुस्तकेषु न चेदवेदीदित्येवोपलभ्यते तथाऽपि मूले न चेदिहावेदीति वर्तेतेऽतस्तथैव प्रतीकस्यापि ग्रहीतुं युक्तवान् चेदिहादेदी-
 दित्येव स्थापितम् ।

२२ आनन्दगिरिकृतटीकासंवलितशांकरभाष्यसमेता । [२द्वितीयः खण्डः]

विचित्य धीराः प्रेत्यास्माल्लोकादमृता भवन्ति

॥ १३ ॥ ५ ॥

इति द्वितीयः खण्डः ॥ २ ॥

ब्रह्म ह देवेभ्यो विजिग्ये

विचित्य विज्ञाव साक्षात्कृत्य धीरा धीमन्तः प्रत्य व्यावृत्य प्रमाहंभाव-
लक्षणादविद्याख्यादस्माल्लोकादुपरम्य सर्वात्मैकत्वभावमद्वैतमापन्नाः
सन्तोऽमृता भवन्ति ब्रह्मैव भवन्तीत्यर्थः । “ स यो ह वै तत्परम ब्रह्म
वेद ब्रह्मैव भवति ” इति श्रुतेः ॥ १३ ॥ ५ ॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ
कनोपनिषत्पदभाष्ये द्वितीयः खण्डः ॥ २ ॥

ब्रह्म ह देवेभ्यो विजिग्ये “ अविज्ञातं विजानतां विज्ञातम-
विजानताम् ” इत्यादिश्रवणाद्यदस्ति तद्विज्ञातं प्रमाणैर्यच्चास्ति तदविज्ञातं
शशविषाणकल्पमत्यन्तमेवासददृष्टम् । तथेदं ब्रह्माविज्ञातत्वादसदेवेति
मन्दबुद्धीनां व्यामोहो मा भूदिति तदर्थेयमाख्यायिकाऽऽरभ्यते । तद्व
हि ब्रह्म सर्वप्रकारेण प्रशासृ देवानामपि परो देव ईश्वराणामपीश्वरो
दुर्विज्ञेयो देवानां जयहेतुरसुराणां पराजयहेतुस्तत्कथं नास्तित्येतस्यार्थ-
स्यानुकूलानि ह्युत्तरानि वचांसि दृश्यन्ते । अथवा ब्रह्मविद्यायाः स्तुतये ।
कथं ब्रह्मविज्ञानान्द्वयग्न्यादयो देवा देवानां श्रेष्ठत्वं जग्मुस्ततोऽप्यति-
तरामिन्द्र इति । अथवा दुर्विज्ञेय ब्रह्मेत्येतत्प्रदर्शयते । येनाग्न्यादयोऽ-
तितेजसोऽपि क्लेशेनैव ब्रह्म विदितवन्तस्तथेन्द्रो देवानामीश्वरोऽपि सच्चिति
वक्ष्यमाणोपनिषद्विधिपरं वा सर्वं ब्रह्मविद्याव्यतिरेकेण प्राणिनां कर्तृ-
त्वाद्यभिमानो मिथ्येत्येतद्दर्शनार्थं वाऽऽख्यायिका । यथा देवानां
जयाद्यभिमानस्तद्वदिति । ब्रह्म यथोक्तलक्षणं परं ह किल देवेभ्योऽर्थाय
विजिग्ये जयं लब्धवद्देवानामसुराणां च

स्तुत्यर्थमुच्यते । परमार्थतो ब्रह्मरूपस्थितिरनु फलमवश्यं भवतीत्यर्थः ॥ १३ ॥ ५ ॥

इति द्वितीयः खण्डः ॥ २ ॥

तस्य ह ब्रह्मणो विजये देवा अमहीयन्त । त
 ऐक्षन्तास्माकमेवायं विजयोऽस्माकमेवायं महिमेति
 ॥ १४ ॥ १ ॥ तद्वैषां विजज्ञौ तेभ्यो ह प्रादुर्व-
 भूव तन्न व्यजानत किमिदं यक्षमिति ॥ १५ ॥
 ॥ २ ॥ तेऽमिमब्रुवज्जातवेद एतद्विजा नीहि किमे-
 तयक्षमिति तथेति ॥ १६ ॥ ३ ॥

संग्रामेऽसुराञ्जित्वा जसदरातीनीश्वरसेतुभेनुन्देभ्यो जयं तत्फत्वं च प्राय-
 च्छजसतः स्थम्ने । तस्य ह किल ब्रह्मणो विजयं देवा अग्न्यादयोऽमही-
 यन्त महिमानं प्राप्नुवन्तस्तदाऽऽत्मसंस्थस्य प्रत्यगात्मन ईश्वरस्य सर्व-
 ज्ञस्य सर्वक्रियाफलसंयोजयितुः प्राणिनां सर्वशक्तेर्जगतः स्थितिं चिकी-
 र्षन्ति जयो महिमा चेत्यजानन्तस्ते देवा ऐक्षन्तेक्षितवन्तोऽग्न्यादिस्व-
 रूपपरिच्छिन्नात्मकृतोऽस्माकमेवायं विजयोऽस्माकमेवायं महिमाऽग्नि-
 वाग्विन्द्रत्वादिलक्षणो जयफलभूतोऽस्माभिरनुभूयते नास्मत्प्रत्यगात्म-
 भूतेश्वरकृत इत्येषं मिथ्याभिमानेक्षणवताम् ॥ १४ ॥ १ ॥

तद् किलैषां मिथ्येक्षणं विजज्ञौ विज्ञातवद्ब्रह्म । सर्वेक्षित्वं हि
 तत्सर्वभूतकरणप्रयोक्तृत्वाद्देवानां च मिथ्याज्ञानमुपलभ्य मैवासुरवद्देवा
 मिथ्याभिमानात्पराभवेयुरिति तदनुकम्पया देवान्मिथ्याभिमानापनोद-
 नेनानुगृह्णीयामिति तेभ्यो देवेभ्यो ह किलार्थाय प्रादुर्वभूव स्वयोगमाहा-
 त्म्यनिर्मितेनारयद्भुनेन विस्मापनीयेन रूपेण देवानामिन्द्रियगोचरे प्रादु-
 र्वभूव । तत्प्रादुर्भूतं ब्रह्म न व्यजानत नैव विज्ञातवन्तो देवाः । किमिदं
 यक्षं पूज्यं महद्भूतमिति ॥ १५ ॥ २ ॥

उत्तरग्रन्थस्य प्रतीकमादाय तात्पर्यमाह—ब्रह्मेत्यादिना । अभिप्रेतं तात्पर्यमाह—
 वक्ष्यमाणेति । उत्तमाधिकारिभोचरमविषयं ब्रह्मात्मताज्ञानं पूर्वज्ञाकमुत्तरं तु
 मन्दाधिकारिगोचरं समुणब्रह्मोपासनं वक्ष्यते । तत्परं वक्ष्यमाणं सर्ववाक्यजातं स्पष्ट-
 विधिदर्शनात् । अतोऽत्रैव तात्पर्यमर्थान्तरतात्पर्यप्रदर्शनं तु संभावनामात्रेणेति द्रष्ट-
 व्यम् । ईश्वरस्य सतयो मर्यादा वर्णाश्रमादिधर्मास्तद्भेदकात् । जगतः स्थम्ने स्थेर्याय
 स्वयोगमाहात्म्यनिर्मितेन सत्त्वरजस्तमसा घयाणां गुणानां धाम्ना युक्तिघटनं माया
 तन्माहात्म्ये (न निर्मितं ते) नेत्यर्थः ॥ १४ ॥ १ ॥ १५ ॥ २ ॥

तदभ्यद्रवत्तमभ्यवदत्कोऽसीत्यग्निर्वा अहमस्मीत्यब्र-
वीज्जातवेदा वा अहमस्मीति ॥ १७ ॥ ४ ॥ तस्मि-
न्स्त्वयि किं वीर्यमित्यपीदं सर्वं दहेयं यदिदं
पृथिव्यामिति ॥ १८ ॥ ५ ॥ तस्मै तृणं निदधा-
वेतद्दहेति तदुपप्रेषाय सर्वजवेन तन्न शशाक दग्धुं
स तत एव निवृत्ते नैतदशकं विज्ञातुं यदेतद्यक्ष-
मिति ॥ १९ ॥ ६ ॥ अथ वायुमब्रुवन्वायवेतद्विजा-
नीहि किमेतद्यक्षमिति तथेति ॥ २० ॥ ७ ॥ तदभ्य-
द्रवत्तमभ्यवदत्कोऽसीति वायुर्वा अहमस्मीत्यब्रवी-

ते तदजानन्तो देवाः सान्तरभ्यास्ताद्विजिज्ञासवोऽग्निमग्रगामिणं जात-
वेदसं सर्वज्ञकल्पमब्रुवन्नुक्तवन्तो हे जातवेद, एतदस्मद्गोचरस्यं यक्षं विजा-
नीहि विशेषतो बुध्यस्व त्वं नस्तेजस्वी किमेतद्यक्षमिति । तथाऽस्त्विति
तद्यक्षमभ्यद्रवत्तप्रतिगतवानग्निः । तं च गतवन्तं विपुच्छिषु तत्समीपेऽ-
प्रगल्भत्वात्तूर्णीभूतं तद्यक्षमभ्यद्रव (वद ' दग्धिं प्रत्यभापत कोऽसीति ।
एवं ब्रह्मणा पृष्टोऽग्निरब्रवीदग्निर्वा अग्निनामाऽहं प्रसिद्धो जातवेदा इति
च नामद्रवेण प्रसिद्धतयाऽऽत्मानं श्लाघयन् । इत्येवमुक्तवन्तं ब्रह्मा
वोचत्तस्मिन्नेवं प्रसिद्धगुणनामवति त्वयि किं वीर्यं सामर्थ्यमिति ।
सोऽब्रवीदिदं जगत्सर्वं दहेयं भस्मी कुर्याम् यदिदं स्थावरादि पृथिव्या-
मिति । पृथिव्यामित्युपलक्षणार्थं यतोऽन्तरिक्षस्थमपि दह्यत एवमाभि-
मानवन्ते ब्रह्म तृणं निदधौ पुरोऽग्नेः स्थापितवद्ब्रह्मैतत्तृणमात्रं ममाग्रतो
दह न चेदस्य दग्धुं समर्थो भूञ्च दग्धृत्वाभिमानं सर्वत्रैर्युक्तस्तत्तृणमुप-
प्रेषाय तृणसमीपं गतवान्सर्वजवेन सर्वोत्साहकृतेन वेगेन गत्या न शशाक
नाशकदग्धुं स जातवेदास्त्वृणं दग्धुमशक्तो व्रीहितो हतप्रतिज्ञस्तत एव
यक्षादेव तूर्णी देवान्प्रति निवृत्तेः निवृत्तः प्रतिगतवान् । नैतद्यक्षमशकं
शक्तवानहं विज्ञातुं विशेषतो यदेतद्यक्षमिति ॥ १६ ॥ ३ ॥ १७ ॥ ॥
१८ ॥ ५ ॥ १९ ॥ ६ ॥

अथ वायुमित्यथानन्तरं वायुमब्रुवन्हे वायवेतद्विजानीहीत्यादि
समानार्थं पूर्वेण । वानाद्ब्रमनाद्ब्रधनाद्वायुः । मातर्यन्तरिक्षे श्वयतीति

तृतीयखण्डशेषभाष्ये स्पष्टमतो न विवृतामिति ॥ १६ ॥ ३ ॥ १७ ॥

॥४॥ १८ ॥ ५ ॥ १९ ॥ ६ ॥

न्मातरिश्वा वा अहमस्मीति ॥ २१ ॥ ८ ॥ तस्मिन्स्त्वयि किं
वीर्यमित्यपीदं सर्वमा + ददीय यदिदं पृथिव्यामिति ॥ २२ ॥
॥ ९ ॥ तस्मै तृणं निदधवेतदादत्स्वेति तदुपप्रेयाय सर्वजवेन
तन्न शशाकाऽऽदातुं स तत एव निववृते नैतदशकं विज्ञातुं
यदेतद्यक्षमिति ॥ २३ ॥ १७ ॥ अथेन्द्रमब्रुवन्मघवन्नेतद्विजा-
नीहि किमेतद्यक्षमिति । तथेति तदभ्यद्रवत्तस्मात्तिरोदधे ॥ २४ ॥
११ ॥ स तस्मिन्नेवाऽऽकाशे स्त्रियमाजगाम बहुशोभमानामु-
मां ह्यैमवतीं तां होवाच किमेतद्यक्षमिति ॥ २५ ॥ १२ ॥

इति तृतीयः खण्डः ॥ ३ ॥

मातरिश्वा । इदं सर्वमप्याददीय गृह्णीयाम् । यदिदं पृथिव्यामित्यादि
समानमेव ॥ २० ॥ ७ ॥ २१ ॥ ८ ॥ २२ ॥ ९ ॥ २३ ॥ १० ॥

अथेन्द्रमिति । अथेन्द्रमब्रुवन्मघवन्नेतद्विजानीहीत्यादि पूर्ववत् । इन्द्रः
परमेश्वरं मघवान्पलवत्त्वान्तथेति तदभ्यद्रवत्तस्मादिन्द्रादात्मममीपं
गतात्तद्ब्रह्म तिरोदधे तिरोभूतमिन्द्रत्वाभिमानोऽतितरां निराकर्तव्य इत्यतः
संवादमात्रमपि नादाद्ब्रह्मेन्द्राय तद्यक्षं यस्मिन्नाकाश आकाशप्रदेश
आत्मानं दर्शयित्वा तिरोभूतमिन्द्रश्च ब्रह्मणस्तिरोधानकाले यस्मिन्नाकाश
आसीत्स इन्द्रस्तास्मिन्नेवाऽऽकाशे तस्थौ । किं तद्यक्षमिति ध्यायन्न
निववृतेऽग्न्यादिभक्तस्येन्द्रस्य यक्षे भक्तिं बुद्ध्वा विद्योभारूपिणी
पादुरभूर्त्स्वीरूपा । स इन्द्रस्तामुमां बहुशोभमानां सर्वेषां हि शोभमानानां
शोभनतमां विद्यां तदा बहुशोभमानेति विशेषणमुपपन्नं भवति । हैमवतीं
हैमकृताभरणवतीमिव बहुशोभमानामित्यर्थः । अथवोभैव हिमवतो
दुहिता हैमवती नित्यमेव सर्वज्ञेश्वरेण सह वर्तत इति ज्ञातुं समर्थेति
कृत्वा तामुपजगाम । इन्द्रस्तां होमां किलोवाच पप्रच्छ ब्रूहि
किमेतद्दर्शयित्वा तिरोभूतं यक्षमिति ॥ २४ ॥ ११ ॥ २५ ॥ १२ ॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ
केनोपनिषत्पदभाष्ये तृतीयः खण्डः ॥ ३ ॥

॥ २० ॥ ७ ॥ २१ ॥ ८ ॥ २२ ॥ ९ ॥ २३ ॥ १० ॥ २४ ॥ ११ ॥ २५ ॥ १२ ॥

इति तृतीयः खण्डः ॥ ३ ॥

+ अत्राऽऽदीयमिति सानुस्वारः पाठ उपलभ्यते । स च छान्दसो लेखकममादात्

❀ सा ब्रह्मेति होवाच ब्रह्मणो वा एतद्विजये मही-
यध्वमिति ततो हैव विदांचकार ब्रह्मेति ॥ २६ ॥
॥१॥ तस्माद्वा एते देवा अतितरामिवान्यान्देवा-
न्यदमिर्वायुरिन्द्रस्ते ह्येनन्नेदिष्टं पस्पृशुस्ते ह्येनत्प्र-
थमो विदांचकार ब्रह्मेति ॥ २७ ॥ २ ॥ तस्माद्वा
इन्द्रोऽतितरामिवान्यान्देवान्स ह्येनन्नेदिष्टं पस्पृशं स
ह्येनत्प्रथमो विदांचकार ब्रह्मेति ॥ २८ ॥ ३ ॥

सा ब्रह्मेति होवाच ह किल ब्रह्मण ईश्वरस्यैव विजय ईश्वरेणैव
जिता असुरा यूयं तत्र निमित्तमात्रं तस्यैव विजये यूयं महीयध्वं महिमानं
प्राप्नुथ । एतदिति क्रियाविशेषणार्थम् । मिथ्याभिमानस्तु युष्माकमय-
मस्माकमेवायं विजयोऽस्माकमेवायं महिमेति ततस्तस्मादुमावाक्याद्धैव
विदांचकार ब्रह्मेतीन्द्राऽवधारणात्ततो हैवेति न स्वातन्त्र्येण ॥ २६ ॥ १ ॥

यस्मादभिवाग्धिन्द्रा एते देवा ब्रह्मणः संवाददर्शनादिना सामीप्यमुप-
गतास्तस्मादैश्वर्यगुणैरतितरामिव शक्तिगुणमिदमहाभाग्यैरन्यान्देवानति-
तरामतिशयं शेरत इवेति देवाः । इवशब्दोऽनर्थकोऽवधारणार्थो वा ।
यदभिर्वायुरिन्द्रस्ते हि देवा यस्मादेनद्ब्रह्म नेदिष्टमन्तिकतर्मं प्रियतमं
पस्पृशुः स्पृष्टवन्तो यथोक्तैर्ब्रह्मणः संवादादिप्रकारैस्ते हि यस्माच्च
हेतोरनद्ब्रह्म प्रथमः प्रथमाः प्रधानाः सन्त इत्येतद्विदांचकुरित्येतद्ब्रह्मेति
॥ २७ ॥ २ ॥

यस्मादभिवायू अपिन्द्रवाक्यांदेव विदांचकतुरिन्द्रेण तुमावाक्यात्प्र-
थमं श्रुतं ब्रह्मेत्यतस्तस्माद्वा इन्द्रोऽतितरामतिशयेन शेरत इवान्यान्देवान्स
ह्येनन्नेदिष्टं पस्पृशं यस्मात्स ह्येनत्प्रथमो विदांचकार ब्रह्मेत्युक्तार्थं
वाक्यम् ॥ २८ ॥ ३ ॥

॥ २६ ॥ १ ॥ २७ ॥ २ ॥ २८ ॥ ३ ॥

* ग. घ. छ. च. छ. ज. ज. ट. पुस्तकेषु सति पदं नास्ति ।

तस्यैव आदेशो यदेतद्विद्युतो व्यद्युतदा३ इतीन्न्य-
मीमिषदा३ इत्यधिदैवतम् ॥ २९ ॥ ४ । अथा-
ध्यात्मं यदेतद्ब्रह्मतीव च मनोऽनेन चैतद्रूपस्म-
रत्यभीक्षणं संकल्पः ॥ ३० ॥ ५ ॥

तस्य प्रकृतस्य ब्रह्मण एव आदेश उपमोपदेशो निरुपमस्य ब्रह्मणा
येनोपमानेनोपदेशः सोऽयमादेश इत्युच्यते । किं तद्यदेतत्प्रसिद्धं लोके
विद्युतो व्यद्युतद्विद्योतनं कृतवदित्यतदनुपपन्नमिति । विद्युतो विद्योतनमिति
कल्प्यते । आ इत्युपमार्थे । विद्युतां विद्योतनमिवेत्यर्थः । “ यथा सकृद्वि-
द्युतम् ” इति श्रुत्यन्तरे च दर्शनाद्विद्युदिव हि सकृदात्मानं दर्शयित्वा तिरो-
भूतं ब्रह्म देवेभ्यः । अथवा विद्युतस्तेज इत्याध्याहार्यम् । व्यद्युतद्विद्योतित-
वत्, आ इव । विद्युतस्तेज सकृद्विद्योतितवादिदेवतामिप्रायः । इतिशब्द आ-
देशप्रतिनिर्देशार्थ इत्ययमादेश इति । इच्छब्दः समुच्चयार्थः । अयं चाप-
रस्तस्याऽऽदेशः । काऽगौ । न्यमीमिषत् । यथा चक्षुर्न्यमीमिषन्नमेपं
कृतवत् । स्वार्थं णिञ् । उपमार्थ एवाऽऽकारः चक्षुषो विषयं प्रति
प्रकाशातिरोभाव इव चेत्यर्थः । इत्यधिदैवतं देवताविषयं ब्रह्मण उप-
मानदर्शनम् ॥ २९ ॥ ४ ॥

अथानन्तरमध्यात्मं प्रत्यगात्मविषयं आदेश उच्यते । यदेतद्ब्रह्मतीव च
मन एतद्ब्रह्म दौकृत इव विषयी करोतीव यथाऽनेन मनसैतद्ब्रह्मोपस्मरति
समीपतः स्मरति साधकोऽभीक्षणं भृशं संकल्पश्च मनसा ब्रह्मविषयां

विद्युतः सकाशाद्विद्योतनं कृतवदित्यनुपपन्नं ब्रह्मणः स्वयंज्यातिष्ठात्पराधीन-
प्रकाशानुपपत्तिव्युत्संबन्धि द्योतनं कृतवदित्यनुपपन्नमन्याश्रयस्य विद्योतनस्यान्य-
कर्तृ[क]त्वानुपपत्तरेतो यथाश्रुतासंभवाद्भवत् तात्पर्यं वक्तव्यमित्यर्थः । प्रतिनिर्दे-
शार्थ इति । परामशार्थः । चक्षुषो निमेषणं द्रुतं भवतीति प्रसिद्धं तद्ब्रह्मणि क्षिप-
कारित्वं सृष्ट्यादौ प्रतिबन्धाभावेनाऽऽयासाभावेन च द्रुतकारित्वं धर्मोऽधिदैवतम् ।
यद्द्रुच्यं ब्रह्म तद्यथा विद्युतः प्रकाशां युगपाद्विश्रव्यापकस्तथा निरातिशयज्योतीरूपं
द्रुतं सकलसृष्ट्यादिकारि पारमर्थ्यसंपन्नमित्युपमानांपदेशोक्तम् ॥ २९ ॥ ४ ॥

अनुना प्रत्यगात्मतया ब्रह्मणां यथाऽर्मव्याक्तिः स्यात्तथोपदिश्यत इत्याह-
अथानन्तरमिति । एतत्प्रकृतं ज्योतीरूपं ब्रह्म प्रति यदीयं मनो गच्छद्वतं इति
चिन्तयोदिति । य उपदेशः स आध्यात्मिकोऽभीक्षणं पौनःपुन्येन यम मनसाः संकल्पो

तद्ध तद्वनं नाम तद्वनमियुपासितव्यं स य एतदेवं
वेदाभि हैनं तर्वाणि भूतानि संवाञ्छन्ति ॥ ३१ ॥
॥ ६ ॥ उपनिषदं भो ब्रूहीत्युक्ता त उपनिष-
द्ब्राह्मी वाव त उपनिषदमब्रूमेति ॥ ३२ ॥ ७ ॥

मनउपाधिकत्वाद्धि मनसः संकल्पस्मृत्यादिप्रत्ययैरभिव्यज्यते ब्रह्मवि-
षयीक्रियमाण इव चातः स एष ब्रह्मणोऽध्यात्मभादेशो विद्युन्निमेषण-
वदधिदैवतं द्रुतं प्रकाशनधर्म्यध्यात्मं च मनः प्रत्ययमगकालाभिव्यक्त-
धर्मित्येष आदेशः । एवमादिश्यमानं हि ब्रह्म मन्दबुद्धिगम्यं भवतीति
ब्रह्मण आदेशोपदेशः । नहि निरुपाधिकमेव ब्रह्म मन्दबुद्धिभिराकलयितुं
शक्यम् ॥ ३० ॥ ५ ॥

किंच तद्ब्रह्म ह किल तद्वनं नाम तस्य वनंतद्वनं तस्य प्राणिजातस्य
प्रत्यगात्मभूतत्वाद्वनगीयं मंभजनीयमतस्तद्वनं नाम प्रख्यातं ब्रह्म तद्वन-
मिति यतस्तस्मात्तद्वनमित्यनेनैव गुणाभिधानेनोपासितव्यं चिन्तनीय-
मिति अननं नाधोपासकस्य फलमाह—स यः कश्चिदेतद्यथोक्तं ब्रह्मैव
यथाक्तगुणं वेदोपास्तेऽभि हैनमुपासकं सर्वाणि भूतान्यभिसंवाञ्छन्ति ह
प्रार्थयन्त एव यथा ब्रह्म । एवमनुशिष्टः शिष्य आचार्यमुवाच ॥ ३१ ॥ ६ ॥

उपनिषदं रहस्यं यच्चिन्त्यं भो भगवन्ब्रूहीत्येवमुक्तवति शिष्य आहाऽ-
चार्यः । उक्ताऽभिहिता ते तथोपनिषत् । का पुनः सेत्याह—ब्राह्मी ब्रह्मणः
परमात्मन इयं तां परमात्मविषयत्वाद्गतविज्ञानस्य वाचैव त उपनिषदम-
ब्रूमेत्युक्तामिव परमात्मविद्यामुपनिषदमब्रूमेत्यवधारयत्युत्तरार्थम् । पर-
मात्मविषयामुपनिषदं श्रुतवत् उपनिषदं भो ब्रूहीति पृच्छतः शिष्यस्य
कोऽभिप्रायः । यदि तावच्छ्रुतस्यार्थस्य प्रश्नः कृतस्ततःपिष्टपेपणवत्पुनरुक्तो-

ब्रह्मविषय एवेति ध्यायतः प्रत्यग्भूतब्रह्माभिव्यक्तिः स्यादित्याह—मनउपाधिक-
त्वाद्धीति । उक्तमर्थं संक्षिप्याऽऽह—विद्युन्निमेषणवदिति । सगुणब्रह्मोपास-
नैर्धर्म्यफलकमुक्तम् । तत्र विरक्त उत्तमाधिकारी परपरहस्यं पृच्छतीत्याह—एव-
मनुशिष्ट इति ॥ ३० ॥ ५ ॥ ३१ ॥ ६ ॥

परपरहस्यं श्रोत्रस्य श्रोत्रमित्यादिनोक्तमेवोत्तरार्थमित्युत्तरग्रन्थेन विद्यापात्त्युपाय-
विधानार्थमुक्त्वा विद्या निरपेक्षैवेत्यवधारयति । अवधारणार्थं च प्रतिवचनस्य चोद्यमु-
खेन स्फुटयति—परमात्मविषयामित्यादिना । किं पूर्वोक्तोपनिषच्छेषतयाऽन्यदपे-

नर्थकः प्रश्नः स्यादथ साधशेषोक्तोपनिषत्स्यात्ततस्तस्याः फलवचनेनोप-
संहारो न युक्तः प्रेत्यास्माद्धोकादमृता भवन्तीति । तस्माद्दुक्तोपनिष-
च्छापविषयोऽपि प्रश्नोऽनुपपन्न एवानवशोपितत्वात् । कस्तर्ह्यभिप्रायः
प्रद्वारित्युच्यते । किं पूर्वोक्तोपनिषच्छेपतया तत्सहकारिसाधनान्तरापेक्षा ।
अथ निरपेक्षैव । सापेक्षा चेदपेक्षितविषयामुपनिषदं ब्रूहि । अथ
निरपेक्षा चेदवधारय पिप्पलादवज्ञातः परमस्तीत्येवमभिप्रायः । एतदुप-
पन्नमामाचार्यस्यावधारणवचनमुक्त्वा त उपनिषदिति । ननु नावधारणमिदं
यतोऽन्यद्वक्तव्यमित्याह तस्यै तपो दम इत्यादि सत्यं वक्तव्यमुच्यत
आचार्येण ननुक्तोपनिषच्छेपतया तत्सहकारिसाधनान्तराभिप्रायेण वा ।
किंतु ब्रह्मविद्याप्राप्त्युपायाभिप्रायेण वेदैस्तदङ्गैश्च सह पाठेन समीकर-
णात्तपःप्रभूर्तीनाम् । न हि वेदानां शिक्षाद्यङ्गानां च साक्षाद्ब्रह्मविद्याशेषत्वं
वा सहपठितानामपि यथायोग्यं विभज्य विनियोगः स्यादिति चेद्यथा
सूक्तवाकानुमन्त्रणमन्त्राणां यथादैवतं विभागस्तथा तपोदमकर्मसत्या-
दीनां ब्रह्मविद्याशेषत्वं तत्सहकारिसाधनत्वं वेति कल्प्यते । वेदानां
तदङ्गानां चार्थप्रकाशकत्वेन कर्मात्मज्ञानोपायत्वमित्येवं ह्ययं विभागो
युज्यतेऽर्थसंबन्धोपपत्तिसामर्थ्यादिति चेत् । नायुक्तेः । न ह्ययं विभागो
घटनां प्राञ्चति । न हि सर्वक्रियाकारकफलभेदबुद्धितिरस्कारिण्या
ब्रह्मविद्यायाः शेषापेक्षा सहकारिसाधनसंबन्धो वा युज्यते ।

क्षते । शेषशब्देन फलोपकार्यङ्गं विवक्षितम् । सहकारिशब्देनानुपसर्जनमपि समु-
च्चयाहं विवक्षितम् । एवं शिष्याभिप्रायमुपवर्ण्य समाधानमाह—एतदुपपन्नमिति ।
विद्याङ्गत्वहीनैः सह पाठात्तपःप्रभूर्तीनां विद्याङ्गत्वं नास्तीत्युक्तम् । तत्र योग्यताव-
शेन शेषशेषिभावः सहपाठस्त्वाकिंचित्कर इति अङ्कते—सहपठितानामपीति ।
“ अग्निरिदं हविरजुपतावीवृधत महो ज्यायोऽकृत । अग्नीषोमाविदं हविरजुषेतामवी-
वृधेतां महो ज्यायोऽकृतात् ॥ ” इत्यादिनैव सूक्तवाक्येन सर्वयोगसमाप्तौ देवतानुमन्त्रणं
क्रियते । तत्र यद्यप्यस्मिन्सूक्तवाक्ये बह्व्यो देवताः पठन्ते तथाऽपि यस्मिन्यगो
या देवताऽऽहता तस्या एव विसर्जने योग्यतावशादस्य सूक्तवाक्यस्य यथा विनियोग
स्तथा तपःप्रभूर्तीनामेव विद्याशेषत्वेन विनियोगो भविष्यतीत्यर्थः । भवेत्सूक्तवाक्यस्य-
विनियोगो योग्यतासंभवात् । न कर्मणां विद्याविरुद्धत्वेन योग्यताया अयोग्यत्वादि-

१ क. 'षदस्ततस्त' । २ क. ख. 'मू. । वेदवेदाङ्गैः शि. । ३ क. ख. ग. ड.
च. झ. म. 'वैत्याग' । ४ क. ख. ड. च. झ. ड. यस्मिन्स्थाये ।

तस्यै तपो दमः कर्मेति प्रतिष्ठा ।

सर्वविषयव्यावृत्तप्रत्यगात्मविषयानिष्ठत्वाच्च ब्रह्मविद्यायास्तत्फलस्य च निःश्रेयसस्य,

मोक्षमिच्छन्सदा कर्म त्यजेदेव समाधानम् ।

त्यजतैव हि तज्ज्ञेयं त्यक्तुः प्रत्यक्परं पदम् ॥ [इति] ।

तस्मात्कर्मणां सहकारित्वं कर्मशेषापेक्षा वा ज्ञानस्यापपद्यते । ततोऽसद्वैव सूक्तवाक्यानुमन्त्रणवद्यथाद्योगं विभाग इति । तस्मादवधारणार्थतैव प्रश्नप्रतिवचनस्योपपद्यते । एतत्पर्येवं यमुपनिषद्भुक्तऽन्यनिरपेक्षाऽमृतत्वाय ॥ ३२ ॥ ७ ॥

यामिमां ब्राह्मीमुपनिषदं तवाग्नेऽब्रूमेति तस्यै तस्या उक्त्वाया उपनिषदः प्राप्स्युपायभूतानि तपआदीनि । तपः कायेन्द्रियमनसां समाधानम् । दम उपशमः । कर्माग्निहांत्रादि । एतैर्हि संस्कृतस्य सत्त्वशुद्धिद्वारा तत्त्वज्ञानात्पत्तिर्दृष्टा ह्यमृदितकल्मषस्यांकेऽपि ब्रह्मण्यप्रतिपत्तिर्विपरीतप्रतिपत्तिश्च यथेन्द्रविरोचनप्रभृतीनाम् । तस्मादिह वाऽतीतेषु वा बहुषु जन्मान्तरेषु तपआदिभिः कृतसत्त्वशुद्धंज्ञानं समुत्पद्यते यथाश्रुतम् ।

यस्य देवं परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥

इति मन्त्रवर्णात् । “ज्ञानमुत्पद्यते पुंसां क्षयात्पापस्य कर्मणः” इति स्मृतः । इतिशब्द उपलक्षणप्रदर्शनार्थः । इत्येवमाद्यन्यदपि ज्ञानात्पत्तेरुपकारकममानित्वमदम्भित्वमित्याद्युपदर्शितं भवति । प्रतिष्ठा पादौ पादाविवास्यास्तेषु हि सन्सु प्रतितिष्ठति ब्रह्मविद्या प्रवर्तते पद्भ्यामिव पुरुषः । वेदाश्चत्वारः

दित्वाह—नायुक्तेरिति । विद्याया विषयपर्यालोचनाया फलपर्यालोचनया च नास्ति तत्त्वतः संबन्धयोग्यता प्रत्युत कर्मणामनुपयांमात्कर्मणां त्याग एव मुमुक्षुणा कर्तव्य इत्याह—सर्वविषयेति । सर्वेभ्य उपाद्यादिभ्यः कर्मणां चरंभ्यो व्यावृत्तो यः प्रत्यगात्मा स एव ब्रह्मरूपेण विद्याया व्यवर्तको विषयस्तन्निष्ठत्वाद्द्विद्यायास्तत्फलस्य च कर्मवैल लक्षणयादित्यर्थः ॥ ३२ ॥ ७ ॥

तच्छब्दापेक्षितं यच्छब्दं प्रयति—यामिमामिति । प्राप्तिः सगुणविषया निर्गु-

वेदाः सर्वाङ्गानि(णि) सत्यमायतनम् ॥ ३३ ॥
 ॥८॥ यो वा एतामेवं वेदापहत्य पाप्मानम् [न]-
 न्ते स्वर्गे लोके ज्येये प्रतितिष्ठति प्रतितिष्ठति
 ॥ ३४ ॥ ९ ॥

इति चतुर्थः खण्डः ॥ ४ ॥

सर्वाणि चाङ्गानि शिक्षादीनि यद् कर्मज्ञानप्रकाशकत्वाद्देवानां तद्रक्ष-
 णार्थत्वाद्ज्ञानां प्रतिष्ठात्वम् । अथवा प्रतिष्ठाशब्दस्य पादरूपकल्पनार्थ-
 त्वाद्देवास्वितराणि सर्वाङ्गानि (णि) शिरआदीनि । अस्मिन्पक्षे शिक्षा-
 दीनां वेदग्रहणंनैव ग्रहणं कृतं प्रत्येतद्व्यम् । अङ्गिनि गृहीतेऽङ्गानि ग्रीही-
 तान्येव भवन्ति । तदायतनत्वाद्ज्ञानाम् । सत्यमायतनं यत्र तिष्ठत्युप-
 निषत्तदायतनं सत्यमिति । अमायितःऽकौटिल्यं वाञ्छनाकायानां तेषु
 ह्याश्रयति विद्या येऽमायाविनः साधवः । नासुरप्रकृतिषु मायाविषु ।
 “ न येषु जिह्वामनुत्तं न माया च ” इति श्रुतः । तस्मात्सत्यमायतनमिति
 कल्प्यते । तपआदिष्वेव प्रतिष्ठात्वेन प्राप्तस्य पुनरायतनत्वेन ग्रहणं
 साधनानिज्ञायत्वज्ञापनार्थम् ।

अश्वमेधमहस्रं च सत्यं च तुलया धृतम् ।

अश्वमेधमहस्राच्च सत्यमेकं विशिष्यते ॥ इति स्मृतेः ॥ ३३ ॥ ८ ॥

यो वा एतां ब्रह्मविद्यां केनेपितमित्यादिना यथोक्तामेवं महाभागां ब्रह्म
 ह देवेभ्य इत्यादिस्तुतां सर्वविद्याप्रतिष्ठां वेदामृतत्वं हि विन्दत इत्युक्तमपि
 ब्रह्मविद्याफलमन्ते निगमयते—अपहत्य पाप्मानमविद्याकामकर्मलक्षणं
 संसारबीजं विधूयानन्तेऽपर्यन्ते । स्वर्गे लोके सुखात्मके ब्रह्मणीत्येतत् ।
 अनन्त इति विशेषणाच्च त्रिविष्टपे । अनन्तशब्द औपचारिकोऽपि स्यादि-

अब्रह्मात्मविषया चेत्यर्थः । पादरूपकल्पनेति । प्रसिद्धपादसामान्यस्य कल्पि-
 तत्त्वादितरैरप्यङ्गैः कल्पनारूपैर्मावितव्यमित्यर्थः । तस्यै तपो दमः कर्मेत्यत्रत्येति-
 शब्दस्यापलक्षणार्थत्वात्सत्यमपि संग्रहीतव्यं कथं पृथगुच्यत इत्याशङ्क्याऽऽह—तप-
 आदिष्वेवेति ॥ ३३ ॥ ८ ॥

समुपाविद्यायाः क्रममुक्त्यर्थत्वात्क्रमेण प्राप्यं यत्कैवल्यं निर्गुणविद्याफलं तत्प-
 र्वाकमिहोपसंहियत इत्याह—यो वा एतामित्यादिना ॥ ३४ ॥ ९ ॥

सह नाववतु । सह नौ भुनक्तु । सह वीर्यं करवावहै
तेजस्वि नावधीतमस्तु मा विद्विषावहै ॥

ॐ शान्तिः शान्तिः शान्तिः ।

आध्यायन्तु ममाङ्गानि वाक्प्राणश्वक्षुः श्रोत्रमथो
बलमिन्द्रियाणि च सर्वाणि सर्वं ब्रह्मोपनिषदं
माऽहं ब्रह्म निराकुर्यां मा मा ब्रह्म निराकरो-
दनिराकरणमस्त्वनिराकरणं मेऽस्तु तदात्मनि
निरते य उपनिषत्सु धर्मास्ते मयि सन्तु ते मयि सन्तु ।

ॐ शान्तिः शान्तिः शान्तिः ॥

इति सामवेदीयतलवकारोपनिषत्समाप्ता ॥

त्यत आह ज्येय इति । ज्येये ज्यायसि सर्वमहन्तरे स्वात्मानि मुख्य एव
प्रतिष्ठति । न पुनः संसारमापद्यत इत्यभिप्रायः ॥ ३४ ॥ १ ॥

इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ
केनोपनिषत्पदभाष्यं चतुर्थः खण्डः ॥ ४ ॥

समाप्तमिदं श्रीमच्छंकराचार्यविरचितं तलवकारोपनिषदप-
रपर्यायकेनोपनिषत्पदभाष्यम् ।

योऽसौ सर्वधरो विष्णुः सर्वात्मा सर्वदर्शनः ।

शुद्धो बोधाम्बुधिः साक्षात्सोऽहं नित्योऽमयः प्रभुः ॥

इति श्रीपरमहंसपरिव्राजकाचार्यश्रीमच्छंकरानन्दपूज्यपादशिष्यश्रीपदानन्द-
ज्ञानकृतौ श्रीमच्छंकरतलवकारोपनिषदपरपर्यायकेनोपनिष-
त्पदभाष्यटिप्पणं संपूर्णम् ॥

ॐ तत्सद्ब्रह्मणे नमः ।

आनन्दगिरिकृतटीकासंवलितशांकरवाक्यभाष्योपेता ।

केनोपनिषत् ।

००००००

अथ शांकरभाष्यम् ।

समाप्तं कर्मात्मभूतप्राणविषयं विज्ञानं कर्म चानेकप्रकारम् । ययोर्विकल्पसमुच्चयानुष्ठानाद्दक्षिणोत्तराभ्यां सृतिभ्यामावृत्त्यनावृत्ती भवतः । अत उर्ध्वं फलनिरपेक्षज्ञानकर्मसमुच्चयानुष्ठानात्कृतात्मसंस्कार-स्योच्छिन्नात्मज्ञानप्रतिबन्धकस्य द्वैतविषयदोषदर्शिनो निज्ञाताशेषवाह-

अथाऽऽनन्दगिरिकृता टीका ।

प्रयत्नाद्यन्तरेणैव मनआदेः प्रवर्तकम् ।

विदिताविदिताभ्यस्त्वसिद्धं ब्रह्माहमद्वयम् ॥

केनेषितमित्यादिकां सामवेदशाखाभेदब्राह्मणोपनिषदं पदशो व्याख्यायापि न तुतोप भ्रमवान्भाष्यकारः शारीरकैर्न्यायैरनिर्णितार्थत्वादिति न्यायप्रधानश्रुत्यर्थ-संग्राहकैर्विकल्पैर्व्याचिख्यासुः पूर्वकाण्डेन संबन्धमभिधित्सुः पूर्वकाण्डार्थं संक्षेपतो दर्शयति—समाप्तमिति । कर्मणामात्मभूतः आश्रयभूतः प्राणस्तस्य शुद्धत्वादिगुण-विशिष्टस्योपासनं पूर्वत्रातिवृत्तं कर्म च नित्यनैमित्तिकाद्यनेकप्रकारमविदुषामतिक्रान्द-मित्यर्थः । ताभ्यां ज्ञानकर्मभ्यामेव मोक्षासिद्धेर्न मुक्षुक्षोः पृथगुपनिषदारभ्येतिशङ्का-निरासाय ज्ञानकर्मणी विशिनाष्टि—ययोरिति । ज्ञानमनादृत्य कर्मण एव निरपेक्ष-साधनतयाऽनुष्ठानं विकल्पस्तवध्वन्द्रमण्डलं प्राप्याऽऽवर्तते केवलस्य कर्मसमुच्चितस्य वाऽनुष्ठानाद्ब्रह्मलोकं प्राप्य स्थित एव तस्मान्नाऽऽवर्तते इत्यांशिक्षयनावृत्तिर्भवति न पुनरात्यन्तिकी । कृतकत्वपरिच्छेदाभ्यामनित्यत्वानुमानात् । अतः संसारफलकमेव कर्मकाण्डमित्यर्थः । अस्वयं कर्मकाण्डार्थस्त्वथाऽपि नियतपूर्वोत्तरभावानुपपात्तिलभ्यः कथं हेतुहेतुपद्भावः संबन्धः कर्मकाण्डेन ज्ञानकाण्डस्यैवाकाङ्क्षायामाह— अत ऊर्ध्वमिति । कामिनाऽनुष्ठितं कर्म यद्यपि संसाराय भवति तदेव तु निष्कामेणा-नुष्ठितं सच्चशुद्धये स्यात् । शुद्धसत्त्वस्य चानात्मज्ञानाभिमुख्यं न जायते । अनात्माभिनिवेशस्थानर्थसाधनतयाऽवधारितत्वादात्माविषयैव जिज्ञासा जायते ।

विषयत्वात्संसारवीजमज्ञानमुच्चिच्छित्तसतः प्रत्यगात्मविषयजिज्ञासोः
केनेपितमित्यात्मस्वरूपतत्त्वविज्ञानायायमध्याय आरभ्यते । तेन च मृत्यु
पदमज्ञानमुच्छेत्तव्यं तत्तन्त्रो हि संसारो यतः । अनधिगतत्वादात्मनो
युक्ता तदाधिगमाय तद्विषया जिज्ञासा । कर्मविषये चानुक्तिः ।
तद्विरोधित्वात् । अस्य विजिज्ञासितव्यस्याऽऽत्मतत्त्वस्य कर्मविषयेऽवचनं
कस्मादिति चेदात्मनो हि यथावद्विज्ञानं कर्मणा विरुध्यते । निरतिशय-
ब्रह्मस्वरूपो ह्यात्मा विजिज्ञापयिषितः । “ तदेव ब्रह्म त्वं विद्धि नेदं
यदिदम् ” इत्यादिश्रुतेः । नहि स्वराज्येऽभिषिक्तो ब्रह्मत्वं गमितः
कंचन × नमितुमिच्छत्यतो ब्रह्मास्मीति संबुद्धो न कर्म कारयितुं
शक्यते । नह्यात्मानमवाप्तार्थं ब्रह्म मन्यमानः प्रवृत्तिं प्रयोजजनवर्ती
पश्यति । न च निष्प्रयोजना प्रवृत्तिरतो विरुध्यत एव कर्मणा ज्ञानम् ।
अतः कर्मविषयेऽनुक्तिर्विज्ञानविशेषयैव जिज्ञासा । कर्मानारम्भ

जिज्ञासोश्चाऽऽत्मानरूपणायापनिषदारभ्यत इति हेतुहेतुमद्भावं इत्यर्थः ।
आत्मस्वरूपब्रह्मतत्त्वविज्ञानायायमध्याय आरभ्यते चेत्किं तेन विज्ञानेन फलं
स्यादित्यत आह-तेन चेति । यतोऽन्वयव्यतिरेकाम्यामज्ञानतन्त्रा संसारप्रसाद्धि-
सप्तदुच्छेदेनाऽऽत्यन्तिकसंसारोच्छेदः फलमित्यर्थः । सृष्ट्यकारणमात्माज्ञानमुच्छे-
त्तुमिच्छत आत्मजिज्ञासा जायत इत्युक्तम् । तदसत् । अहंप्रत्ययेनैवाऽऽत्मनोऽ-
धिगतत्वादधिगते जिज्ञासानुपपत्तेरित्याशङ्क्याऽऽह-अनधिगतत्वादिति । अहं-
प्रत्ययस्य मनुष्मत्वादिज्ञानाधिकृतस्य व्यतिरिक्तात्मगमापकत्वासिद्धेर्वादिना
विपत्तिपत्तिदर्शनाच्च युक्ता जिज्ञासेत्यर्थः । तथाऽपि कर्मकाण्डे देहव्यतिरिक्त-
स्याऽऽत्मनो विष्यपेक्षितत्वेन निरूपितत्वात्पुनर्जिज्ञासानुपपत्तौ कथं जिज्ञासोरुप-
निषदारभ्यत इत्याशङ्क्याऽऽह-कर्मविषय इति । अस्ति देहादिव्यतिरिक्तः
परलोकसंपन्ध्यात्मेत्येतावदेव स्वर्गकामादिचोदनाभिरपेक्षितं नतु ब्रह्मात्मतत्त्वं तस्य
कर्मविरुद्धत्वात्ततस्तजिज्ञासा युक्तेत्यर्थः । संग्रहवाक्यं विवृणोति-अस्येत्यादिना ।
निरतिशयब्रह्मस्वरूप आत्मोपनिषदि विजिज्ञापयिषितोऽस्तु । कथमेतावता कर्मणा
विरोध इत्याकाङ्क्षक्षायमाह-नहीति । देवताराधनरूपो हि यागो ब्रह्मविच्च सर्वदेव-
तात्मभूतः पशुमाधावच व्यावृत्तः कथं देवतां प्रणमयेदित्यर्थः । ब्रह्मात्मतत्त्वज्ञानं कर्म-
विरुद्धं चेत्तर्हि श्रुत्या ब्रह्मात्मत्वापदेशनार्थात्कर्म तिरमाजयिषिवमित्यनुष्ठानमव-
प्रसज्येतातो जिज्ञासाहेतुत्वेनामितः कर्मकाण्डेन संबन्धोऽसंगत इत्याशङ्का-
मुद्गाव्यामिहितं संबन्धं समर्थयति-कर्मानारम्भ इत्यादिसूत्रेण ।

इति चेन्न । निष्कामस्य संस्कारार्थत्वात् । यदि ह्यात्मविज्ञानेनाऽऽत्मा-
विद्याविषयत्वात्पारित्याजयिषितं कर्म ततः “ प्रक्षालनाद्धि षड्कस्य
दूरादस्पर्शनं वरम् ” इत्यनारभ्य एव कर्मणः श्रेयानल्पफलत्वादायास-
बहुलत्वान्तत्वेज्ञानादेव च श्रेयःप्राप्तेरिति चेत्सत्यम् । एतदविद्याविषयं
कर्माल्पफलत्वादिदोषबद्धस्वरूपं च सकामस्य । “ कामान्यः कामयते ”
“ इति नु कामयमानः ” इत्यादिश्रुतिभ्यः । न निष्कामस्य । तस्य तु
संस्कारार्थान्येव कर्माणि भवन्ति तन्निर्वर्तकाश्रयप्राणविज्ञानसाहितानि ।
“ देवयाजी श्रेयानात्मयाजी वा ” इत्युपकम्याऽऽत्मयाजी तु करोति “ इदं
मेऽनेनाङ्गं संस्क्रियते ” इति संस्कारार्थमेव कर्माणीति वाजसनेयके ।

महायज्ञैश्च यज्ञैश्च ब्राह्मीयं क्रियते तनुः ।

यज्ञो दानं तपश्चैव पावनानि मनीषिणाम् ॥

इत्यादिस्मृतेश्च । प्राणादिविज्ञानं च केवलं कर्मसमुच्चितं वा सकामस्य
प्राणात्मप्राप्त्यर्थमेव भवति । निष्कामस्य त्वात्मज्ञानप्रतिबन्धनिर्माद्यर्थं
भवति । आदर्शनिर्माणवत् । उत्पन्नात्मविद्यस्य त्वनारम्भो निरर्थकत्वात् ।

उत्पत्तिविधिविहितानां कर्मणां संस्कारार्थत्वं प्रमाणमाह—देवयाजी श्रेयानित्या-
दिना । फलकामनया देवान्यो यजते स किं श्रेयानुताऽऽत्मशुद्धयर्थमेव स्वर्गाद्या-
सङ्गं हित्वा यो यजते स आत्मयाजी श्रेयानिति पञ्चे कृत्वाऽऽत्मयाजी श्रेयानिति
निरूपितं चतुर्थे कामानुपयातसहितं मे ममाङ्गमेनेन कर्मणा संस्क्रियत इति
संस्कारार्थत्वेनैव करोति न कामयज्ञ इत्यर्थः । ब्राह्मी ब्रह्मज्ञानार्हा । क्रियते
तनुरिति । तनुस्य आत्मा लक्ष्यते । ननु प्राणाद्युपासनं प्राणादिभाष्यप्राप्त्यर्थमेव,
“ तेनो एवस्यै देवतायै सायुज्यं सलोकता जयति ” इति श्रुतेः । कथमुक्तं कर्म-
निर्वर्तकाश्रयप्राणोपासनसाहितानि कर्माणि संस्कारार्थानीति तत्राऽऽह—प्राणा-
दिविज्ञानं चेति । विविदिषावावयवेन (ण) यज्ञाद्युपलक्षितस्य सर्वस्य कर्मण
आत्मज्ञानार्थत्वेन विनियुक्तत्वाद्युपासनस्य च मानसकर्मत्वादात्मज्ञानप्रतिबन्धकस्य
कल्पस्य निवर्हणद्वारेण स्यादात्मज्ञानार्थत्वमित्यर्थः । अज्ञामिप्रायेण सप्रयोजन-
त्वात्तं प्रत्यनारम्भप्रसङ्ग आश्रयहीन इत्युक्तम् । ज्ञान्यमिप्रायेण त्वनिष्ठापादनस्ये-
ष्टापादनरूपत्वात्प्रसङ्गस्याऽऽभासवत्वमाह—उत्पन्नात्मविद्यस्येति । न केवलं
श्रुतिप्राप्त्यादेव विवेकिनः कर्मानारम्भः साध्यसिद्धौ साधने नाऽऽद्विषत इति
लौकिकन्यायाच्च कर्मानारम्भः सिद्ध इत्यर्थः । ज्ञानफले कैवल्येऽनुपयोगाच्च

हरिः ॐ केनेपितं पतति प्रेषितं मनः ।

कर्मणा बध्यते जन्तुर्विद्यया च विमुच्यते ।

तस्मात्कर्म न कुर्वन्ति यतयः पारदर्शिनः ॥ इति ॥

“ क्रियापथश्चैव पुरस्तात्संन्यासश्च तयोः संन्यास एवात्यरेचयत् ” इति “ त्यागेनैके ” “ नान्यः पन्था विद्यते ” इत्यादिश्रुतिभिश्च न्यायाच्च । उपायभूताति हि कर्माणि संस्कारद्वारेण ज्ञानस्य ज्ञानेन त्वमृतत्वप्राप्तिः, “ अमृतत्वं हि विन्दते ” “ विद्यया विन्दतेऽमृतम् ” इत्यादिश्रुतिस्मृतिभ्यश्च । नहि नद्याः पारगो नावं न मुञ्चति यथेष्टदेशगमनं प्रति स्वातन्त्र्ये सति । नहि स्वभावसिद्धं वस्तु सिन्धायिपति साधनैः स्वभावसिद्ध-श्चाऽऽत्मा तथा नाऽऽपिपयिषितः, आत्मत्वे सति नित्याप्तत्वात् । नापि विचिकारयिषितः, आत्मत्वे सति नित्यत्वादाविकारित्वादविषयत्वादमूर्त-त्वाच्च । श्रुतेश्च “ न वर्धते कर्मणा ” इत्यादि । स्मृतेश्च “ अविकार्याऽ-यमुच्यते ” इति । न च संचिकीर्षितः । “ शुद्धमपापविद्धम् ” इत्यादि-श्रुतिभ्यः । अनन्यत्वाच्च । अन्येनान्यत्संस्क्रियते, न चाऽऽत्मनोऽन्यभूता क्रियाऽस्ति, न च स्वेनैवात्तऽऽत्मना स्वमात्मानं संचिकीर्षेत् । न च वस्त्वन्तराधानं नित्यप्राप्तिर्वा वस्त्वन्तरस्य नित्या । नित्यत्वं चेष्टं मोक्षस्य । अत उत्पन्नविद्यस्य कर्मारम्भोऽनुपपन्नः । अतो व्यावृत्तबाह्य-बुद्धेरात्मविज्ञाभाय केनेपितमित्याद्यारम्भः । प्रवृत्तिलिङ्गाद्विशेषार्थः प्रश्न उपपन्नः । रथादीनां हि चेतनावदधिष्ठितानां प्रवृत्तिर्दृष्टा नान-धिष्ठितानाम् । मनआदीनां चाचेतनानां प्रवृत्तिर्दृश्यते । तद्धि लिङ्गं

ज्ञानिनः कर्मानारम्भ इष्ट इत्याह—नहि स्वभावमित्यादिना । उत्पत्तिराभिर्वि-
कृतिः संस्कृतिश्चेति चतुर्विधं क्रियाफलं स्वरूपावस्थाने कैवल्ये न संभवतीत्युक्तम् ।
यदि च परमानन्दगुणस्याऽऽत्मन्याधानं ब्रह्माण्डाद्ब्रह्मिःस्थितब्रह्मप्राप्तिर्वा जीवस्य
कैवल्यं कल्पयते तर्ह्यनित्यत्वं दुर्वारमित्याह—न च वस्त्वन्तराधानमिति । एव-
मुपनिषदारम्भं सभ्रव्य वाक्यस्यार्थं संगृह्णाति—प्रवृत्तिलिङ्गादिति । शिष्याचार्य-
योः प्रश्नप्रतिबचनरूपा श्रुतिः सुखप्रतिपत्त्यार्था प्रवृत्ता तत्र प्रश्नः किं ज्ञातेऽज्ञाते
वेति बोधनिरासाय सामान्यतो ज्ञातेऽपि विशेषतश्चाज्ञाते संभवति विकल्पकरण-
वदिति सूत्रितमेतद्विवृणोति—रथादीनां हीति । मनआदीनामेव चेतनत्वाद-
चेतनप्रवृत्तित्वादित्यसिद्धो हेतुरिति नाऽऽशङ्कनीयमित्याह—करणानि हीति

केन प्राणः प्रथमः प्रैति युक्तः । केनेपितां वाचमिमां
वदन्ति चक्षुःश्रोत्रं क उ देवो युनक्ति ॥१॥ श्रोत्रस्य श्रोत्रं

चेतनावतोऽधिष्ठातुरस्तित्वे । करणानि हि मनआदीनि नियमेन प्रवर्तन्ते । तन्नासति चेतनावत्यधिष्ठातर्युपपद्यते । तद्विशेषस्व चानधिगमाच्चेतना-
वत्सामान्ये चाधिगते विशेषार्थः प्रश्न उपपद्यते । केनेपितं केनेष्टं कस्ये-
च्छामात्रेण मनः पतति गच्छति स्वाविषये नियमेन व्याप्रियत इत्यर्थः ।
मनुतेऽनेनेति विज्ञाननिमित्तमन्तःकरणं मनः प्रेषितमिवेत्युपमार्थः ।
न त्विषितप्रेषितशब्दयोरर्थाविह संभवतः । न हि शिष्यानिव मनआदीनि
विषयेभ्यः प्रेषयत्यात्मा विविक्तमित्याचितस्वरूपतया तु निमित्तमात्रं
प्रवृत्तौ नित्याचिकित्साधिष्ठातृवत् । प्राण इति नासिकाभवः । प्रकरणात् ।
प्रथमत्वं चलनक्रियायाः प्राणनिमित्तत्वात्स्यतो विषयावभासमात्रं
करणानां प्रवृत्तिः । चलनक्रिया तु प्राणस्यैव मनआदिषु । तस्मात्प्राथम्यं
प्राणस्य । प्रैति गच्छति युक्तः प्रयुक्त इत्येतत् । वाचो वदनं किंनिमित्तं
प्राणिनां चक्षुःश्रोत्रयोश्च को देवः प्रयोक्ता । करणानामधिष्ठाता
चेतनावान्यः स किंविशेषण इत्यर्थः ॥ १ ॥

श्रोत्रस्य श्रोत्रमित्यादिप्रतिवचनं निर्विशेषस्य निमित्तत्वार्थम् । विक्रि-
यादिविशेषरहितस्याऽऽत्मनो मनआदिप्रवृत्तौ निमित्तत्वमित्येतच्छ्रोत्रस्य
अन्यत्रमना अभूवं नादर्शमित्यादिलोकानुभवान्मनआदीनां करणत्वं सिद्धं ततः
मदीपवदंचनत्वं सिद्धमित्यर्थः । इच्छामात्रेणैति प्रयत्नाद्यभावा लक्ष्यते नत्विच्छा-
स्तित्वं निर्विकारताया विवक्षितत्वात् । प्रेषितमिवेतीवशब्दाध्याहारेण किमिति
व्याख्यातम् । यथा राज्ञ इच्छामात्रेण काचिद्धृत्यप्रवृत्तिः काचिच्च वागादिव्या-
पारणं तद्वदिह किं न स्यादित्याशङ्क्याऽऽह—नत्विति । सक्रियस्य सर्वस्यादित्य-
तयाऽवधारितत्वात्किञ्चिद्वस्तु विपुच्छावितं ततो नार्थभेदः गंभवतीत्यर्थः ।
विषयेभ्य इति । विषयग्रहणार्थं नित्याचिकित्सायामधिष्ठातृत्वशरीरस्य संनिधिमात्रेण
यथा राजभोजनादिप्रवृत्तितानिमित्तत्वं तद्वदित्यर्थः । प्रकरणादिति । करण-
संनिधानादित्यर्थः ॥ १ ॥

प्रतिवचनाक्यार्थसंयहं विवृणोति—। विक्रियादित्यादिना । मनआदीनां यः प्रव-
र्तकः स किंविशेष इति प्रश्नस्य निर्विशेषैव विशेष इत्युत्तरम् । क्रियाया गुणस्य
संबन्धस्य वा विशेषस्य व्यावर्तकधर्मस्य दर्शयितुमशक्यत्वात्क्रियादिमन्त्रे घटा-
दिवदनात्मप्रसङ्गादतो निर्विशेषचैतन्यात्मकोऽहमित्येवं ज्ञानं सम्यग्ज्ञानम् । न चाभा-
वेन सद्भयत्वप्रसङ्गः । तस्य पृथक्सत्त्वाभावात्स्वरूपेण व्यवहाराङ्गत्वादिभ्युक्तम् ।

श्रोत्रमित्यादिप्रतिवचनस्यार्थः । अनुगमात्तदनुगतानि ह्यत्रास्मिन्नर्थेऽक्षराणि । कथं शृणोत्यनेनेति श्रोत्रं तस्य शब्दावभासकरत्वं श्रोत्रत्वम् । शब्दोपलब्धरूपतयाऽवभासकरत्वं न स्वतः श्रोत्रस्याचिद्रूपत्वात् । आत्मनश्च चिद्रूपत्वात् । यच्छ्रोत्रस्योपलब्धत्वेनावभासकरत्वं तदात्मानिभित्त्वाच्छ्रोत्रस्य श्रोत्रमित्युच्यते । यथा क्षत्रस्य क्षत्रं यथा वोदकस्यौष्ण्यमाग्निनिमित्तमिति दग्धुरप्युक्तस्य दग्धाऽभिरुच्यते । उदकमपि ह्याग्निंसंयोगादग््निरुच्यते । तद्वदनिरयं यत्संयोगादुपलब्धत्वं तत्करणं श्रोत्रादि । उदकस्यैव दग्धूत्वमनिरयं हि तत्र तत् । यत्र तु निरयमुपलब्धत्वमग्नाविधौष्ण्यं स नित्योपलब्धिस्वरूपत्वाद्दग्धेवोपल-

अन्यत्र यदि श्रौक्त्यादिवरकोऽपि विशेषोऽभविष्यत्तदा तमवक्ष्यत् । श्रुतिस्तूपा लक्षणवृत्तैव प्रतिवचनं ब्रुवाणा निर्विशेषत्वं मन्यत इति श्रुत्यक्षरानुसारादम्यत इत्याह—अनुगमादिति । निर्विशेषत्ववाचकपदामावात्कथं निर्विशेषेऽक्षरानुगम इत्याह—कथमिति । निर्विशेषस्य वाचकशक्त्या वाक्यार्थत्वाभावेऽप्युपलक्षणवृत्त्या भविष्यतीत्यभिप्रेत्य श्रोत्रशब्दस्य तावन्मुख्यार्थमाह—शृणोतीति । शब्दावभासकरत्वं स्वशक्त्यैव भविष्यति श्रोत्रस्य कथं तस्य शब्दावभासकरत्वेनाऽऽप्तोपलक्षयितव्य इत्याकाङ्क्षायामाह—शब्दोपलब्धरूपतयेति । शक्तिः सतः प्रकाशमानस्यैव वाच्या नासतोऽप्रकाशमानस्य नराविषाणायमानत्वेन शक्तिमत्त्वानुपपत्तेः । सत्ता प्रकाशश्चाऽऽत्मरूपं तद्भेदे मानाभावादत उपलब्धतादात्म्येनैव श्रोत्रस्यावभासकरत्वमुपलब्धतादात्म्येनेति यद्युपलब्धोपलक्ष्यते तर्ह्युपलब्धुरप्यवभासकरत्वमन्याधीनमित्यनवस्था प्राप्नोतीत्याशङ्क्याऽऽह—आत्मनश्चेति । स्वमकाशत्वादुपलब्धुः सत्तापतीत्योरनन्धायत्तत्वाच्चानवस्थेयर्थः । भवत्येवमनवस्थाभावः । तथाऽपिऽपि कथं श्रोत्रस्य श्रोत्रमित्यात्मोच्यत इत्याशङ्क्याऽऽह—यच्छ्रोत्रस्येति । तदात्मानिभित्त्वादिदिति । तस्याऽऽत्मानिभित्त्वाच्छ्रोत्रस्य श्रोत्रमित्युपलक्ष्यते निर्विशेषं चैतन्मन्त्रमित्यर्थः । यथा क्षत्रस्येति । क्षत्रजातिनियामकं कर्म क्षत्रमित्युच्यते यथेत्यर्थः । यदि श्रोत्रादिसाक्ष्यारम्भाऽस्ति कथं लोकायतिकदिः श्रोत्रादिव्यवोपलब्धत्वव्यवहार इत्याशङ्क्याऽऽह—उदकमपीति । तद्वदुपलब्धसंभवाच्छ्रोत्रादिपुपलब्धत्वव्यवहार इत्यर्थः । भवन्मते तर्हि नित्योपलब्धिस्वभाव आत्मेति श्रोत्रादेः करणत्वं न स्यात् । क्रियायां हि करणोपक्षेत्त्याकाङ्क्षायामाह—आनिरयं यदिति । प्रमातृर्थसंबन्धादनित्यमुपलब्धत्वं भवति बुद्धिपरिणामैस्त्वच्छ्रोत्रादिकरणं बुद्धिवृत्त्यपेक्षया भवतीत्यर्थः । श्रोत्रादिसंगतं प्रमातृर्थनित्योपलब्धत्वसंभवंऽपि तवासङ्गस्य साक्षिणः कथमुपलब्धत्वव्यवदेश इत्याशङ्क्याऽऽह—यत्र रिति । उक्तमर्थं संक्षिप्याऽह—श्रोत्रा-

मनसो मनो यद्वाचो ह वाचं स उ प्राण-
स्य प्राणश्चक्षुपश्चक्षुः । अतिमुच्य धीराः
प्रेत्यास्माल्लोकादमृता भवन्ति ॥ २ ॥

त्याद्वाचोवापालब्धोच्यते । श्रोत्रादिषु श्रोतृत्वाद्युपलब्धिरनित्या नित्या
चाऽऽत्मन्वयतः श्रोत्रस्य श्रोत्रमित्याद्यक्षराणामर्थानुगमादुपपद्यते निर्वि-
शेषस्योपलब्धिस्वरूपस्यात्मनो मनआदिप्रवृत्तिनिमित्तत्वमिति । मन-
आदिष्वेवं यथोक्तम् । वाचो ह वाचं प्राणस्य प्राण इति विभक्तिद्वयं
सर्वत्रैव द्रष्टव्यम् । कथं पृष्टत्वात्स्वरूपनिर्देशः प्रथमैव च निर्देशः ।
तस्य च ज्ञेयत्वात्कर्मत्वमिति द्वितीया । अतो वाचो ह वाचं प्राणस्य
प्राण इत्यस्मात्सर्वत्रैव विभक्तिद्वयम् । यदेतच्छ्रोत्राद्युपलब्धिनिमित्तं श्रोत्र-
मित्यादिलक्षणं नित्यांपलब्धिस्वरूपं निर्विशेषमात्मतत्त्वं बु[तद्वु]द्ध्वा-
ऽतिमुच्यनवबोधनिमित्ताध्यारोपिताद्वुद्ध्वादिलक्षणात्संसारान्मोक्षणं
कृत्या धीरा धीमन्तः प्रेत्यास्माल्लोकाच्छरीरात्प्रेत्य विद्युज्यान्वस्मिन्नप्र-
तिसंधीयमाने निर्निमित्तत्वाद्मृता भवन्ति । सति ह्यज्ञाने कर्माणि
शरीरान्तरं प्रतिसंदधत आत्मावबोधे तु सर्वकर्मारम्भनिमित्ताज्ञानविप-
रीतविद्याभिविप्लुष्टत्वात्कर्मणामित्यनारम्भेऽमृता एव भवन्ति । शरीरा-
दिसंतानाविच्छेदप्रतिसंधानाद्यपक्षयाऽध्यारोपितमृत्युवियोगात्पूर्वमध्य-
मृताः सन्तो नित्यात्मस्वरूपत्वादमृता भवन्तीत्युपचर्यते ॥ २ ॥

द्विष्विति । श्रोत्रादिषु निमित्तेषु सत्सु श्रोत्रादिसंहते प्रयावरि श्रोतृत्वादिरूपोप-
लब्धिरित्युल्लेख्यत्वमित्यर्थः । मनसो मन इत्यादिष्वेवमितिदिशति—मनआदिष्वेव-
मिति । न्यायसामान्याद्यथोक्तं व्याख्यानं द्रष्टव्यम् । गहि मनसो मनत्वं वाचो
वाक्त्वं वा स्वातन्त्र्येण संभवति, अव्यक्तत्वाद्तांऽधिष्ठानसत्ताप्रकाशाभ्यामेव सत्ता-
प्रकाशत्वं मनआदेः । तच्चाधिष्ठानं निर्विशेषमेवोपलक्षयितव्यम् । विशेषत्वंऽध्य-
स्तत्रप्रसङ्गादिति भावः । विभक्तिद्वयनिर्देशतात्पर्यमाह—वाचो ह्वादिना । मन-
आदेः प्रवर्तकः किंस्वभाव इति पृष्टत्वात्स्वरूपनिर्देशः कर्तव्यः । स च प्रथमया
“निर्देशे प्रथमा प्रोक्ता” इति स्मरणादित्यर्थः । अतिमुच्य धीरा इत्युत्तरं
वाक्यं साध्याहारं योजयति—यदेतदित्यादिना । एतद्वुद्ध्वाऽमृता भवन्तीति
संचन्धः । तादात्म्याध्यासनिवृत्तिर्दृष्टं फलम् । अमृता भवन्तीति विदेहमुक्तिर-
दृष्टं फलमित्यर्थः । कर्मणां संवन्धानुपपात्तिरिति शेषः । निमित्ताभावाच्छरीरान्त-
राध्यानारम्भेऽमृता भवन्तीति प्रयोगादानुक्तत्वममृतत्वस्येतिशङ्कानिवरन्मर्थमाह—

न तत्र चक्षुर्गच्छति न वाग्गच्छति नो
मनो न विज्ञो न विजानीमो यथैतदनु-
शिष्यादन्यदेव तद्विदितादथो अविदितादधि ।

न तत्र चक्षुर्गच्छतीत्युक्तेऽपि पर्यनुयोगे हेतुरप्रतिपत्तेः । श्रोत्रस्य
श्रोत्रमित्येवमादिनोक्तेऽप्यात्मतत्त्वेऽप्रतिपत्तत्वात्सूक्ष्मत्वहेतोर्वस्तुनः पुनः
पुनः पर्यनुयुक्ताकारणमाह-न तत्र चक्षुर्गच्छतीति । तत्र श्रोत्राद्यात्म-
भूते चक्षुरादीनि वाक्चक्षुषोः सर्वेन्द्रियोपलक्षणार्थावाच्य विज्ञानमुत्पा-
दयन्ति । सुखादिवत्तर्हि गृह्येतान्तःकरणेनात आह-नो मनः । न सुखा-
दिवन्मनसो विषयस्तत् । इन्द्रियाविषयत्वात् । न विज्ञो न विजानीमोऽन्तः-
करणेन यथैतद्ब्रह्म मनः ।।दिकरणजातमनुशिष्यादनुशासनं कुर्यात्प्रवृ-
त्तिनिमित्तं भवेन्नथाऽविषयत्वाच्च विज्ञो न विजानीमः । अथवा श्रोत्रादीनां
श्रोत्रादिलक्षणं ब्रह्म विशेषेण दर्शयेत्युक्त आचार्य आह-न शक्यते दर्श-
यितुं कस्माच्च तत्र चक्षुर्गच्छतीत्यादि पूर्ववत्सर्वमत्र तु विशेषो यथैतदनु-
शिष्यादिति । यथैतदनुशिष्यात्प्रतिपादयेत् । अन्योऽपि शिष्यानितोऽन्येन
विधिनेत्यभिप्रायः । सर्वथाऽपि ब्रह्म बोधयेत्युक्त आचार्य आह-अन्यदेव
तद्विदितादथो अविदितादधीत्यागमम् । विदिताविदिताभ्यामन्यत्वम् ।

शरीरादिति । अनादिभवपम्परया शरीर्यासं परस्ताच्च भविष्यामीति शरीरादि
संतानाविच्छेदस्य प्रतिसंधानं धर्माद्यविकारित्वाध्यासः कामादिदोषकल्पनं चैतस्मा-
दध्यारोपितो यो मृत्युस्तद्वियोगापेक्षयाऽमृतत्वस्य भवनमौपचारिकमित्यर्थः ॥२॥

न तत्र चक्षुर्गच्छतीति वाक्यार्थं संगृह्णाति-आचार्यैणोक्तेऽपि तत्त्वे शिष्य-
स्याप्रतिपत्तेर्हेताः पर्यनुयोगे हेतुर्न तत्र चक्षुर्गच्छतीति । एतद्विवृणोति-श्रोत्रस्य
श्रोत्रमित्यादिना । आत्मा नेन्द्रियविषयोऽभौतिकत्वाच्चरविषाणवत् । मनश्चेन्द्रियं
प्रसिद्धं ततस्तस्याप्यविषय इत्याह-इन्द्रियाविषयत्वादिति । न विज्ञो न
विजानीम इत्याभ्यासः सर्वथाऽन्तःकरणविषयत्वख्यापनार्थः । आक्षेपपरतया
व्याख्याय शङ्कोत्तरत्वेन व्याचष्टे-अथवेत्यादिना । इत उपलक्षणप्रकारादन्येन
प्रकारेण न शक्यते दर्शयितुं क्रियागुणादिविशेषशून्यस्त्वादित्यर्थः आगममित्युप-
देशपारम्पर्यमाहेति संबन्धः । आगमस्यार्थमाह-विदिताविदिताभ्यामन्यत्व-
मिति । अन्यदारमनो विदितमविदितं वा स्यादतो विदित्वाविदितत्वनिर्वायेनाऽऽ-
त्मनोऽन्यत्र ब्रह्मत्वं विदुषां विनिवर्त्याऽऽस्मा ब्रह्मेत्युपादिष्टं भवतित्यर्थः । विदिता-

यो हि ज्ञाता न एव सः । सर्वात्मकत्वात् । अतः सर्वात्मनो ज्ञातुर्ज्ञा-
त्रन्तराभावाद्द्विदितादन्यत्वम् । “ स वेत्ति वेद्यं न च तस्यास्ति वेत्ता ”
इति च मन्त्रवर्णात् । “ विज्ञातारमरे केन विजानीयात् ” इति च
याजसनेयके । अपि च व्यक्तमेव विदितं तस्मादन्यदित्यभिप्रायः । यद्वि-
दितं व्यक्तं तदन्यविषयत्वाद्दल्पं सविरोधं ततोऽनित्यमत एवानेकत्वाद-
गुद्धमत एव तद्विलक्षणं ब्रह्मेति सिद्धम् । अस्तु तर्ह्यविदितम् । न
विज्ञानानपेक्षत्वात् । यद्धचविदितं तद्विज्ञानापेक्षमविदितविज्ञानाय हि
लोकप्रवृत्तिः । इदं तु विज्ञानानपेक्षं कस्माद्द्विदिज्ञानस्वरूपात् । न हि
यस्य यत्स्वरूपं तत्तेनान्यतोऽपेक्षते । न च स्वत एवापेक्षा । अनपेक्ष-
मेव सिद्धत्वात् । प्रदीपः स्वरूपामिव्यक्तौ न प्रकाशान्तरमन्यतोऽपेक्षते
स्वतो वा यद्धशनपेक्षं तत्स्यत एव सिद्धं प्रकाशात्मकत्वात्प्रदीपस्या-
पेक्षितोऽप्यनर्थकः स्यात् । प्रकाशं विशोभावशात् । नहि प्रदीपस्य स्वरू-
पामिव्यक्तौ प्रदीपप्रकाशोऽर्थवान् । न चैवमात्मनोऽन्यत्र विज्ञानमस्ति
येन स्वरूपविज्ञानेऽप्यपेक्षते । विरोध इति चेन्नान्यत्वात् । स्वरूपविज्ञाने

न्यत्वे युक्तिमाह—यां हीत्यादिना । विदितान्यत्ववचनस्याऽऽधिकमर्थ-
माह—अपि चेति । कार्याद्व्यावृत्तिः सिध्यतीत्यर्थः । आत्मा यद्यप्य-
न्यतो विज्ञानं नापेक्षति तथाऽपि स्वग्राहकत्वात्स्वस्मादेव विज्ञानमपेक्षते तेन
विज्ञानानपेक्षत्वमसिद्धमित्याशङ्क्याऽऽह—न च स्वत एवेति । स्वभा-
वतयाऽनपेक्षमेव सिद्धत्वादपेक्षाशब्दार्थो न घटत स्वग्राहकत्वं चासिद्धं स्ववृत्ति-
विरोधादित्यर्थः । विज्ञानं सजातीयानपेक्षं यकाशत्वात्प्रदीपवादित्यनुमानमभिमत्य
दृष्टान्तमाह—नहीति । तपोध्वस्तये ह्यात्तोकापेक्षा तदभावश्चाऽऽलोके स्वत एव सिद्ध
इत्यर्थः । प्रदीपस्य तैजसस्य तैजसान्तरानपेक्षत्वेऽपि विजातीयमकाशस्य ज्ञानस्या-
पेक्षा स्वव्यवहारेऽपि दृष्टा तथा ब्रह्मणोऽपि विजातीयज्ञानापेक्षा भविष्यतीति न च
वाच्यमित्याह—न चैवमात्मन इति । ब्रह्मणोऽन्यस्य सर्वज्ञात्मात्मकत्वाद्ज्ञान-
संभावनैव नास्त्यन्यत्र ततो न विजातीयज्ञानापेक्षमपि ब्रह्मेत्यर्थः । ज्ञानानपेक्षत्वे
लौकिकानुभवविरोधं शास्त्रविरोधं चोद्भाव्य परिहरति—विरोध इति चेन्ना-
न्यत्वादिति । स्वस्य पूर्वपक्षभागं विभजते—स्वरूपविज्ञान इत्यादिना ।
विज्ञानानपेक्षत्वं ब्रह्मणोऽभाषति । सापेक्षत्वं जीवशब्दवाच्यस्यांभार्थविशिष्ट-
स्यानुभूयतेऽतो भिन्नविषयत्वाच्च विरोध इत्याह—न कस्मादित्यादिना ।

विज्ञानस्वरूपत्वाद्द्विज्ञानान्तरं नापेक्षत इत्येतदसत् । दृश्यते हि विपरी-
तज्ञानमात्मनि सम्यग्ज्ञानं च न जानाम्यात्मानमिति श्रुतेश्च " तत्त्व-
मसि " " आत्मानमेवावेत् " " एतं वै तमात्मानं विदित्वा " इति च ।
सर्वत्र श्रुतिष्वात्मविज्ञाने विज्ञानान्तरापेक्षत्वं दृश्यते तस्मात्प्रत्यक्षश्रुति-
विरोध इति चेन्न । कस्मात् । अन्यो हि स आत्मा बुद्ध्यादि-
कार्यकरणसंघाताभिमानसंतानाविच्छेदलक्षणोऽविवेकात्मको बुद्धशव-
भासप्रधानचक्षुरादिकरणो नित्याचित्स्वरूपात्मान्तःसारो यत्रानित्यं
विज्ञानमवभासते । बौद्धप्रत्ययानामाविर्भावतिरोभावार्थकत्वान्तध-
र्मतयैव विलक्षणमपि चावभासते । अन्तःकरणस्य मनसोऽपि
मनोऽन्तर्गतत्वात्सर्वान्तरश्रुतेः । अन्तर्गतेन नित्यविज्ञानस्वरूपेणाऽऽ-
काशवदप्रचलितात्मनाऽन्तर्गभूतेन बाह्यो बुद्ध्यात्मा तद्विलक्षणो-
ऽर्चिर्भिरवाग्निः प्रत्ययैरभिर्वातरीभोवधर्मकैर्विज्ञानाभासरूपैरनित्य-
विज्ञान आत्मा मुक्ती दुःस्तीत्यभ्युपगतो लौकिकैरितोऽभ्यो
नित्यविज्ञानस्वरूपादात्मनः । तत्र हि विज्ञानापेक्षा विप-

बुद्ध्यादी कार्यकरणसंघातं य आत्माभिमानसंतानोऽनादिभवपरम्पराप्रापितस्तस्या-
विच्छेदरूपमनिर्वाच्यमज्ञानलक्षणं चिह्नं यस्य चित्प्रतिबिम्बस्य स तथोक्तः ।
चित्तन्त्रं ह्यनिर्वाच्यमज्ञानं चैतन्यमवच्छिद्य स्वावच्छिन्ने यथास्वरूपावभासं प्रति-
बध्य मौढ्याद्यध्यासंहतुर्भवति । तस्मादविवेकात्मको जीव इत्युच्यते बुद्धेरन्तः-
करणस्य यथा यथा नीलपीताद्याकारावभासा जायन्ते तथा तथा चित्प्रतिबिम्बः
प्रमानृत्वादिरूपेण भातीति तत्प्रधानोऽध्यस्तस्य विशिष्टस्य तत्सत्तयैव सत्त्वाद्दि-
शिष्टान्तर्नीविष्टो य आत्मा नित्याचित्स्वरूपः स एव सारो यास्मिन्स तथोक्तः ।
बुद्धिपरिणामरूपाणां नीलपीतादिप्रत्ययानामुत्पन्नविनाशवत्त्वात्तदुपरकरूपेणानित्यं
चैतन्यं यत्रावभासते सोऽन्यो जीवः । सर्वाण्येतानि जीवविशेषणान्यन्यत्वस्फूर्तीकर-
णार्थानि न केवलमनित्यत्वम् । विशिष्टोपाधिरूढतया विज्ञानस्य तद्धर्मतयैवाव-
भासतं मनुष्योऽहं जानामीति प्रतिशरीरं विलक्षणमपि चैतन्यमवभासते विशिष्ट-
भेदादित्यर्थः । परमार्थतः कीदृशं चैतन्यं यस्य विशिष्टवर्मताऽवभासतं
तत्राऽह—अन्तःकरणस्येति । ननु विशेषणसंबन्धात्स्वरूपे समारोपितो
विशिष्टो भावि तस्य मिथ्यात्वात्कथमात्मत्वव्यवहारास्पदत्वं तत्राऽह—अन्तर्गते-
नेति । विशिष्टान्तर्गतेन चित्स्वरूपेण तादाभ्यादाह इत्यमात्माऽपि बुद्धि-
विशिष्ट आत्मेत्युपगतो लौकिकैरिति संबन्धः । अत इत्युक्तधर्मवत्त्वाद्दस्तु नित्य-
विज्ञानाद्विलक्षणो जीवः । कथमेतानता विरोधः परिहृत इत्याकाङ्क्षायामाह—

रीतज्ञानत्वं चोपपद्यते न पुनर्नित्यविज्ञाने । तत्त्वमसीति बोधोपदेशो
नोपपद्यत इति चेत् । आत्मानमेवावां दित्येवमादीनि च नित्यबोधा-
त्मकत्वात् । न ह्यादित्योऽन्येन प्रकार्यतेऽतस्तदर्थबोधोपदेशोऽनर्थक
इति चेन्न । लोकाध्यारोपापोहार्थत्वात् । सर्वात्मानि हि सचितेति बुद्ध्या-
द्यनित्यधर्मा लोकेरध्यारोपिता आत्माविवेकतस्तदपोहार्यो बोधोपदेशो

तत्र हीति । एवं लोकानुभवाविरोधे परिहृतेऽपि आस्त्राविरोधो न परिहृत इत्याह—
तत्त्वमसीति । विशिष्टस्य मिथ्यात्वाद्ब्रह्मास्मीत्यनुभवायोगान्मोशाहंवायोगाच्च
नत्त्वमसीत्युपदेशो न घटते चेत्तर्हि ब्रह्मण एवोपदेशोऽस्त्वित्याद्युक्त्याऽऽह—आत्मा-
नमेवावेदिति । एवमादीनि वाक्यानि ब्रह्मोपदेशपक्षे न संगच्छन्ते तज्जनितक-
लाभावादित्यर्थः । विशिष्टस्य निरूपाधिकस्य च ब्रह्मण उपदेशसंभवेऽप्युपाधिवि-
शिष्टत्वरूपजीवपदलक्ष्यस्य वैशिष्ट्यद्वारेणोपदेशो भविष्यति फलं तस्याऽऽरं-
पित्वन्धानिवृत्तिरित्याह—न । लोकेति । ननु लोकशब्देनाऽऽत्मोच्येतेऽनात्मा वा ।
नाऽऽद्यः । आत्मनोऽविद्यानतयाऽध्यासकर्तृत्वासंभवाच्चैत्रो हि शुकिक्रियायां रजत-
मध्यस्थति न शुकिकैव अध्यासकर्तृत्वे चाऽऽत्मनः प्राग्भावाध्यासात्कर्तृत्वं वाच्यम् ।
कर्तृत्वस्य प्राग्भावानियमात्तदा चानिर्माक्षप्रकृयः । कर्तृत्वस्याध्यासत्वं च न कर्तृत्व-
पात्मनस्तद्विषयकर्तृत्वान्तराभावात् । भावे चान्यस्थानात् । न द्वितीयः । जडत्वा-
दनात्मनोऽध्यासकर्तृत्वानुपपत्तेः । चेतनो हि देवदत्तोऽध्यस्यतीति प्रसिद्धम् । अथ
जडस्याध्यासकर्तृत्व नाम भ्रान्त्याश्रयत्वं यद्यपि न संभवति तथाऽपि भ्रान्तिनिपि-
त्तत्वं दृष्टं जपाकुसुभादेः । न नस्य सत्यस्योपाधित्वसंभवाद्भाष्यकारस्ये च जडस्य
सर्वथाध्यात्मकत्वादध्यासहंतुत्वं न संभवति तस्मादसंयद्भेदं भाष्यं लोकाध्यारोपा-
पोहार्थत्वादिति । लोकशब्देनाहंकारादय उच्यन्ते । तेषां व्यावहारिकासत्यत्वस्यार्थ-
क्रियासमर्थत्वेनाभ्युपगमात् । स्वधर्मारोपनिमित्तत्वेनोपाधित्वसंभवात्परमार्थसत्यस्यैवो-
पाधित्वमित्यस्मात्प्रति दृष्टान्ताभावादहंकारादयश्च चित्तत्रानाद्यानिर्वाच्याविद्यामय-
भूनसूक्ष्मविकारा अविद्यावच्छिन्न एव चैतन्ये निपतन्ति । उपाधिविकाराणामुपाहिते
पक्षपातितार्था दर्शनात् । यथा जलचलनादीनाम् । तस्मान्नासंगतं भाष्यम् । ननु
बोधात्मनो नाबोधः समञ्जसः । प्रकाशाप्रकाशयोर्विरोधासिद्धेः । बोधोऽपि च बोधात्मनो
न समञ्जसः । निर्विकारत्वात् । कथं बोधात्मनो बोधोपदेशः सार्थकस्तथाऽऽह—
नत्र चेति । बोधादन्यस्याबोधात्मकत्वेनाबोधाश्रयत्वं न समञ्जसम् । आत्माश्रयत्वं-
प्रसङ्गादानिवृत्तिप्रसृज्जतच्च तस्य बोधासंभवात् । तस्माद्बोधात्मन एवाबोधः समञ्जसः ।
परिशेषाद्विरोधश्चासिद्धः साक्षिवेद्यत्वात् । बोधोऽपि तत्रैव समञ्जसो घटादेर्बोद्धत्वा-

बोधोत्तमः । तत्र च बोधाबोधौ समञ्जसौ अन्यनिमित्तत्वादुदक
 इवौष्ण्यमाग्नीनिमित्तम् । राज्यहनी इवाऽऽदित्यानिमित्ते लोके नित्या-
 बौष्ण्यप्रकाशावग्न्यादित्ययोरन्यत्र भावाभावयोर्निमित्तत्वादनित्याविधा-
 पचयेते । धक्ष्यत्यधिः प्रकाशयिष्यति सवितेति तद्वत् । एवं च सुखदुः-
 खबन्धमोक्षाद्यध्यारोपो लोकस्य तदपेक्ष्य तत्त्वमस्यात्मानमेधावदित्या-
 त्मावबोधोपदेशेन श्रुतयः केवलमध्यारोपापोहार्थाः । यथा सविताऽसौ
 प्रकाशयत्यात्मानमिति तद्वत् । बोधाबोधकर्तृत्वं च नित्यबोधोत्तमनि ।
 तस्मादन्यद्विदितात् । अधिज्ञश्चध्वान्यार्थे । यद्वा यद्धि यस्याधि
 तत्त्वतोऽन्यत्सामर्थ्याद्यथाऽधि भृत्यादीनां राजा । अव्यक्तमेधाविदितं
 ततोऽन्यदित्यर्थः विदितमविदितं च व्यक्ताव्यक्ते कार्यकारणत्वेन
 प्रसिद्धेः । चिद्वचाम एव बुद्धिपरिणामे बोधशब्दव्युत्पत्तेः परिणाम्यन्तःकरणोपाहितस्य
 बोधात्तमो बोधवत्त्वं समञ्जसमित्यर्थः । सामञ्जस्ये हेत्वन्तरमाह—अन्यनिमित्तत्वा-
 दिति । अन्यत्राहंकारादिसंघाते वादिनां लौकिकानां च बोधाबोधौ प्रसिद्धौ तौ
 चाऽऽत्मबोधाबोधसंबन्धादित्यात्मनो मुख्यौ बोधाबोधौ । यत्संबन्धादन्यत्र यदुपचर्यत
 तत्र च मुख्यं यथाऽग्निंसंबन्धादुदकस्यौष्ण्यमुपचरेणाग्नौ तन्मुख्यमित्यर्थः । आत्म-
 निमित्तौ चेदन्यत्र बोधाबोधौ तर्हि निमित्तत्वादात्मनो व्यापारपत्तपसङ्गस्तत्राऽऽह—
 राज्यहनी इवेति । यथा ऽऽदित्यसंनिध्वसंनिधिमात्रमिच्छे लोके राज्यहनी भवतः ।
 न ह्यादित्यः कंचन स्वापयत्युत्थापयति वा । अतो निमित्तत्वं न व्यापारवत्त्वाविना-
 भूतमित्यर्थः । नन्वात्मानं बोधस्य नित्यत्वं कथं कालावच्छेदन्यवहारः प्राज्ञासिधे
 शास्त्रार्थमिदानीं च जानामि पुनर्ज्ञास्यामीति तत्राऽऽह इष्टान्तम्—नित्याबौष्ण्य-
 प्रकाशाविति । तद्वद्विषयस्य कालावच्छिन्नत्वेन कालावच्छेदन्यवहारः स्वरूपेण
 नित्येऽपि बोधे न विरुध्यत इत्यर्थः । आत्मनि बोधाबोधयोः सामञ्जस्ये किं सिद्ध-
 पित्यत आह—एवं चेति । आगन्तुकविषयसंबन्धात्तदुपरकरूपेण बोधस्याऽऽगन्तु-
 कत्वेऽपीदानीं मया स्वात्मा बुध्यत इति नित्यबोधोत्तमनि कथं बोधकर्तृत्वव्यपदेश इत्या-
 शङ्क्याऽऽवरकावनयस्याऽऽगन्तुकत्वेन भाविष्यतीत्याह—यथा सविताऽसाविति ।
 यस्मादन्योपाधकमात्मनि बोधकर्तृत्वम् । स्वतः पुनर्विज्ञानानपेक्षत्वमेह । तस्माद्विज्ञाना-
 नपेक्षत्वावद्विदितादन्यत्वं सिद्धम् । कथमन्यत्वं देवज्ञायामधिशब्दः संगच्छते तत्राऽऽ-
 ह—आधिज्ञश्चध्वेति । निपातानामनेकार्थत्वाल्लक्षणया चेत्यर्थः । अविदितादन्यत्व-
 स्याऽऽर्थिकमर्थमाह—अव्यक्तमेवेति । विदितं न भवत्यविदितं च न भवतीत्ये-
 ककनिषेधस्य तात्पर्यमुक्त्वा समुदायार्थमाह—विदितमविदितं चेति । व्याचक्षिर

इति शुश्रुम पूर्वेषां ये नस्तद्वाचचक्षिरे ॥ ३ ॥

यद्वाचाऽनभ्युदितं येन वागभ्युद्यते । तदेव ब्रह्म त्वं
विद्धि नेदं यदिदमुपासते ॥ ४ ॥

विकल्पिते ताभ्यामन्यद्ब्रह्म चिज्ञानस्वरूपं सर्वविशेषप्रत्यस्त मितमित्ययं समुदायार्थः । अत एवाऽऽत्मत्वात्तत्र हेय उपादेयो वा । अन्यद्ब्रह्मत्वेन हेयमुपादेयं वा । न तेनैव तद्यस्य कस्यचिद्धेयमुपादेयं वा भवति । आत्मा च ब्रह्म सर्वान्तरात्मत्वादविषयमतोऽन्यस्यापि न हेयमुपादेयं वा । अन्याभावाच्च । इति शुश्रुम पूर्वेषामित्यागमोपदेशः । व्याचक्षिरे इत्यस्वातन्त्र्यं तर्कप्रतिषेधार्थम् । ये नस्तद्ब्रह्मोक्तवन्तस्ते नित्यमेवाऽऽगमं ब्रह्मप्रतिपादकं व्याख्यातवन्तो न पुनः स्वबुद्धिप्रभवेन तर्केणोक्तवन्त इत्यागमपारम्पर्याविच्छेदं दर्शयति विद्यास्तुतये । तर्कस्त्वनवस्थितो भ्रान्तोऽपि भवतीति ॥ ३ ॥

यद्वाचेतिमन्त्रानुवादो दृढप्रतीतिः । अन्यदेव तद्विदितादिति । योऽयमागमार्थो ब्राह्मणोक्तोऽस्यैव द्रष्टिन्ने मन्त्रा यद्वाचेत्यादयः पठ्यन्ते । यद्ब्रह्म वाचा शब्देनानभ्युदितमनभ्युक्तमप्रकाशितमित्येतत् । येन वागभ्युद्यत इति वाकप्रकाशहेतुत्वोक्तिः । येन प्रकाश्यत इति वाचोऽभिधानस्याभिधेयप्रकाशकत्वस्य हेतुत्वमुच्यते ब्रह्मणः । उक्तं च केनेपितां वाचमिमां वदन्ति यद्वाचो ह वाचमिति । तदेव ब्रह्म त्वं विद्धीत्यविषयत्वेन ब्रह्मण आत्मन्यवस्थापनार्थं आम्नायः । यद्वाचाऽनभ्युदितं वाकप्रकाशनिमित्तं चेति ब्रह्मणोऽविषयत्वेन वस्तवन्तरजिघृक्षां निवर्त्य स्वात्मन्येवावस्थापयत्याम्नायस्तदेव ब्रह्म त्वं विद्धीति यत्नत उपस्मयति । नेदमित्युपास्यप्रतिषेधाच्च ॥ ४ ॥

इत्यस्वातन्त्र्यं तर्कप्रतिषेधार्थमित्येतत्सूत्रं निवृणोति—ये नस्तदिति ॥ ३ ॥

यद्वाचेतिमन्त्रानुवादो दृढप्रतीतिरिति सूत्रमेतद्विभजतं—अन्यदेवेत्यादिना । येन वागभ्युद्यत इत्यनेन वाकप्रकाशे हेतुत्वोक्तिर्ब्रह्मणः कियत इति योजना । एतत्सूत्रं निवृणोति—येनेत्यादिना । तदेव ब्रह्म त्वं विद्धीत्याद्याम्नाय आत्मन्येव बुद्धरवस्थापनार्थं उपसंहारार्थः । अविषयत्वेन ब्रह्मणोऽतिरिक्तस्वरूपेण वेद्यत्वाद्यंभवादिति योजना । एतत्सूत्रं विभजतं—यद्वाचेत्यादिना ॥ ४ ॥

यन्मनसा न मनुते येनाऽऽहुर्मनो मतम् । तदेव
ब्रह्म त्वं विद्धि नेदं यदिदमुपासते ॥ ५ ॥

यच्चक्षुषा न पश्यति येन चक्षु ःषि पश्यति ।
तदेव ब्रह्म त्वं विद्धि नेदं यदिदमुपासते ॥ ६ ॥

यच्छ्रोत्रेण न शृणोति येन श्रोत्रमिदं श्रुतम् ।
तदेव ब्रह्म त्वं विद्धि नेदं यदिदमुपासते ॥ ७ ॥

यत्प्राणेन न प्राणिति येन प्राणः प्रणयिते ।
तदेव ब्रह्म त्वं विद्धि नेदं यदिदमुपासते ॥ ८ ॥

इति प्रथमः खण्डः ॥ १ ॥

यदि मन्यसे सुवेदेति दहरमेवापि नूनम् । त्वं

यन्मनसत्यादि समानम् । मनो मतमिति । येन ब्रह्मणा मनोऽपि
विपर्ययितं नित्यविज्ञानस्वरूपेणेतत् । सर्वकरणानामविषयं तानि च
सव्यापाराणि सविषयाणि नित्यविज्ञानस्वरूपावभासतया येनावभास्यन्त
इति श्लोकार्थः । “ क्षेत्रं क्षेत्री तथा कृत्स्नं प्रकाशयति ” इति स्मृतेः ।
“ तस्य भासा ” इति चाऽऽथर्वणे । येन प्राण इति । क्रियाशक्तिरप्यात्म-
विज्ञाननिमित्तेत्येतत् ॥ ५ ॥ ६ ॥ ७ ॥ ८ ॥

इति प्रथमः खण्डः ॥ १ ॥

यदि मन्यसे सुवेदेति शिष्यबुद्धिविचालना गृहीतस्थिरतायै ।
विदिताविदिताभ्यां निवर्त्य बुद्धिं शिष्यस्य स्वात्मन्यवस्थाप्य तदेव ब्रह्म
त्वं विद्धीति स्वाराज्येभिपिच्योपास्यप्रतिषेधेनाथास्य बुद्धिं विचाल-

मन्त्रसमुदायस्यार्थमाह—सर्वकरणानामित्यादिना । यत्सर्वकरणानामविषयं
येन निर्विशेषेण सर्वाणि करणानि भास्यन्ते तद्ब्रह्मैव त्वं ततोऽतिरिक्तज्ञानाय
यत्नो न कर्तव्य इति यन्नोपरम एव लक्ष्यते । विद्धीत्यनेनातिरिक्तं सा विद्धीत्य-
भिप्रायः ॥ ५ ॥ ६ ॥ ७ ॥ ८ ॥

इति प्रथमः खण्डः ॥ १ ॥

यदि मन्यसे सुवेदेत्यनेन वाक्येन शिष्यबुद्धिविचालना क्रियते स्मृणानिखनन-
न्यायेन गृहीतस्य दाढ्यार्थम् । एतत्संग्रहवाक्यं विवृणोति—विदिताविदिताभ्या
मित्यादिना । अल्पमेव ब्रह्मणो रूपं नूनं त्वं वर्त्येति को मन्यत इत्याकाङ्क्षापा-

वेत्थ ब्रह्मणो रूपं यदस्य त्वं यदस्य देवेष्वथ नु
मीमांस्यमेव ते मन्ये विदितम् ॥ ९ ॥ १ ॥

यति यदि मन्यते सुवेदाहं ब्रह्मेति त्वं ततोऽल्पमेव ब्रह्मणो रूपं वेत्थ त्व-
मिति नूनं निश्चितं मन्यत इत्याचार्यः । सा पुनर्विचालना किमर्थेत्युच्य-
ते पूर्वगृहीते वस्तुति बुद्धेः स्थिरतायै । देवेष्वपि सुवेदाहमिति मन्यते यः
साऽप्यस्य ब्रह्मणो रूपं दहरमेव वेत्ति नूनम् । कस्मान् । अविषयत्वात्क-
स्यचिद्ब्रह्मणः । अथवाऽल्पमेवास्याऽऽध्यात्मिकं मनुष्येषु देवेषु च । आ-
देविकमस्य ब्रह्मणो यद्रूपं तदिति संबन्धः । अथ त्विति हेतुमीमांसायाः ।
यस्माद्दहरमेव सुविदितं ब्रह्मणो रूपमन्यदेव तद्विदितादित्युक्तत्वात्सु-
वेदेति च मन्यसेऽतोऽल्पमेव वेत्थ त्वं ब्रह्मणो रूपं यस्मादथ नु तस्मा-
न्मीमांस्यमेवाद्यापि ते तव ब्रह्म विचार्यमेव यावद्विदिताविदितप्रति-
षेधागमार्थानुभव इत्यर्थः । मन्ये विदितमिति शिष्यस्य मीमांसान्त-
रोक्तिः प्रत्ययत्रयसंगतेः । सम्पभवस्तुतिनिश्चयाय विचालितः शिष्य
आचार्येण मीमांस्यमेव इति चोक्त एकान्ते समाहितो भूत्वा विचार्य
यथांक्तं सुपरिनिश्चितः सन्नाहाऽऽगमाचार्यात्मानुभवप्रत्ययत्रयस्यैकविष-
यत्वेन संगत्यर्थम् । एवं हि सुपरिनिष्ठिता विद्या सफला स्यान्नानिश्चि-
तंति न्यायः प्रदाशिता भवति । मन्ये विदितमिति परिनिष्ठितनिश्चित-

माह—मन्यत इत्याचार्य इति । यदिति । यादृशमस्य ब्रह्मणो रूपं त्वमसंस्था-
स्तादृशं देवेष्वपि यो मन्यते साऽपि दहरमेव नूनं मन्यत इति योजना । अथ
त्विति हेतुमीमांसाया इति संग्रहवाक्यं विवृणोति यस्मादित्यादिना । प्रतिवच-
स्यार्थं संगृहीतं विवृणोति—सम्यगित्वा । विचार्यति । मया विदितं ब्रह्मेति किं
प्रतिवचनं ददाभ्युताविदितमिति वा । नाऽऽद्यः । आचार्यामगमप्रत्ययविरोधाद्देव-
विषयतया च षट्पदब्रह्मत्वप्रसङ्गाद्द्विदित्वेन मम विकारित्वाभावाच्च न द्वितियः
गोपालादिभ्योऽविशेषप्रसङ्गाच्चूष्णीमवस्थाने वाऽप्रतिभाप्रसङ्गादिति विचार्यैकैकपक्ष-
परिजिहीर्षया विदितमविदितं चेति समुच्चितं वक्षिम् । अज्ञानसंशयाद्यभावाद्द्विदितं
वेदनविषयतवाभावाच्चाविदितमिति सुपरिनिश्चितः सन्प्रतिवचनमाहत्वर्थः । प्रत्यय-
त्रयस्य संगतिः संवदनमेकास्मिन्विषये किमर्थमुच्यते । संवादाधीनं प्रामाण्यामिति
तार्किकस्थितेर्निश्चयार्थम् । स्वतःप्रामाण्यपक्षे त्वागमार्थं प्रत्ययान्तरसंवादास्वात्पर्य-

+ नाह मन्ये सुवेदेति नो न वेदेति वेद च ।

विज्ञानप्रतिज्ञाहेतुक्तेः ॥ ९ ॥ १ ॥

परिनिष्ठितं सफलं विज्ञानं प्रतिजानीत आचार्यात्मनिश्चययोस्तुल्यतायै । यस्माद्धेतुमाह—नाह मन्ये सुवेदेति । अहेत्यवधारणार्थो निपातो नैव मन्य इत्येतत् । यावदपरिनिष्ठितं विज्ञानं तावत्सुवेद सुसु वेदाहं ब्रह्मेति विपरीतो मम निश्चय आसीत् । सोऽपजगाम भवाद्भिर्विचालितस्य यथोक्तार्थमीमांसाफलभूतात्स्वात्वब्रह्मत्वनिश्चयरूपान्मन्यकप्रत्ययाद्विरुद्धत्वात् । अतो नाह मन्ये सुवेदेति । यस्माच्च तत्रैव न वेदेति मन्य इत्यनुवर्तते । आविदितब्रह्मप्रतिषेधात् । कथं तर्हि मन्यस इत्युक्त आह—वेद च । चशब्दाद्वेद च न वेद चेत्यभिप्रायः । विदिताविदिभ्यामन्यत्वाद्ब्रह्मणस्तस्मान्मया विदितं ब्रह्मेति मन्य इति वाक्यार्थः । अथवा वेद चेति नित्यविज्ञानस्वरूपतया नो न वेद वेदैव चाहं स्वरूपाविक्रियाभावात् । विशेषविज्ञानं च परा-

द्योतकः । प्रतिबन्धनिरासेनोपचरिण निश्चयहेतुरिति सर्वस्य प्रतिवचनवाक्यस्य तात्पर्यगुवत्या मन्ये विदितमित्यादिनामन्ये विदितमित्येकदेशस्यार्थं संगृह्णाति ॥ ९ ॥ १ ॥

संगृहीतं स्फुटयति—परिनिष्ठितमित्यादिना । विरुद्धत्वादिति । विपरीतप्रत्ययस्य सम्यग्ज्ञानविषयत्वाच्चतुदशभाष्याद्विपरीतप्रत्ययोऽपगत इत्यर्थः न केवलं विपरीतप्रत्ययस्य संशयस्य वाऽभावान्मम निश्चितं विज्ञानमज्ञानाभावाच्चेत्याह—यस्माच्चेति । अथवा वेद चेत्यस्यान्योऽर्थः कथ्यते । यद्यनित्यमात्मविज्ञानं स्यात्तर्हि तस्य प्रागभावकाले प्रभवंसाभावकाले वाऽज्ञानं संभाव्येत ननु तदस्ति । नित्यं हि विज्ञानं ब्रह्म मम स्वरूपं ततो नो न वेद । यदि च वेदनं मम विक्रिया भवेत्तदा विक्रियायाः कादाचित्कत्वात्कदाचिदहं वेदेति शङ्क्येत ननु तदस्ति । स्वरूपविज्ञानस्यान्यथात्वासंभवात्सदा वेदैवाहम् । यथा स्वाभाविकाचलतया पर्वतास्तिष्ठन्तीति व्यपदेशस्तद्वादित्यर्थः । स्वसत्ताया स्वयं प्रमेति स्वप्रकाशत्वमादाय व्याख्यातं चशब्दार्थमाह—विशेषविज्ञानं चेति । आगमाद्विचारसहकृतान्ज्ञानं ब्रह्मात्मकताव्यञ्जकमन्तःकरणपरिणामरूप ब्रह्मास्मिति विशेषविज्ञानं तत्परिणान्तकरणेनोपाधिनाऽऽत्मन्यध्यस्तं न परमार्थतो ज्ञानवत्त्वमात्मम इति न वेद चेति

+ केनोपनिषत्प्रमाणवतो नाह मन्ये इति पाठः ।

यो नस्तद्वेद तद्वेद नो न वेदेति वेद च ॥ १० ॥

॥ २ ॥ यस्यामतं तस्य मतं मतं यस्य न वेद सः ।

ध्यस्तं न स्वत इति । परमार्थतो न च वेदेति यो नस्तद्वेद तद्वेदेति-
पक्षान्तरनिरासार्थमात्राय उक्तार्थानुवादात् । यो नोऽऽस्माकं मध्ये स
एव तद्ब्रह्म वेद चेति पक्षान्तरे ब्रह्मवित्त्वं निरस्यते । कुतोऽयमर्थोऽ-
वसीयत इत्युच्यते । उक्तानुवादादुक्तं ह्यनुवदति नो न वेदेति वेद चेति
॥ १० ॥ २ ॥

यस्यामतमिति श्रौतमाख्यायिकाथोपसंहारार्थम् । शिष्याचार्यो-
क्तिप्रत्युक्तिलक्षणयाऽनुभवयुक्तिप्रधानयाऽऽख्यायिकया योऽर्थः सिद्धः स
श्रौतेन वचनेनाऽऽगमप्रधानेन निमग्नस्यानीयेन संक्षेपत उच्यते ।
यदुक्तं विदितादन्यद्वागादांनामगोचरत्वात् । मीमांसितं चानुभवोपप-
त्तिभ्यां ब्रह्म तत्तथैव ज्ञातव्यं कस्मात् । यस्यामतं यस्य विविदिषाप्रायु-
क्तप्रवृत्तस्य साधकस्यामतमविज्ञातमविदितं ब्रह्मेत्यात्मतत्त्वनिश्चयफला-
वसानावबोधतया विविदि पानिवृत्तेत्यभिप्रायः । तस्य मतं ज्ञातं तेन विदितं
ब्रह्म येनाविषयत्वेनाऽऽत्मत्वेन प्रतिबुद्धमित्यर्थः । स सम्यग्दर्शी यस्य
विज्ञानानन्तरमेव ब्रह्मात्मभावस्यावासितत्वात्सर्वतः कार्याभावो विपर्ययण
मिथ्याज्ञानो भवति । कथं मतं विदितं ज्ञातं मया ब्रह्मेति यस्य विज्ञानं स
मिथ्यादर्शी विपरीतविज्ञानो विदितादन्यत्वाद्ब्रह्मणो न वेद स न
विजानाति । ततश्च सिद्धमवैदिकस्य विज्ञानस्य मिथ्यात्वम् । अद्ब्रह्म-
विषयतया निन्दितत्वात्तया कपिलकणभृगादिसमयस्थायि विदितब्रह्म-

वदत इत्यर्थः । प्रकारान्तरेणापि ब्रह्मविज्ञानं संभवतीति शङ्कानिरासार्थं वाक्यैकदेश
इत्याह—यो नस्तद्वेद तद्वेदेति । इदं सूत्रवाक्यं विवृणोति—यो नोऽऽस्माक-
मिति । यो नोऽऽस्माकं मध्ये तद्विदिताविदिताभ्याम् वेदेति शेष । यथाऽहं
वेदानोऽन्येन प्रकारेण विदुष उपास्यब्रह्मवित्त्वादिति योजना । उक्तानुवादादिति ।
अभ्यासाख्यतात्पर्यलिङ्गदर्शनादविषयतयैव ब्रह्मविज्ञानं विवक्षितमित्यर्थः १०॥२॥

यस्यामतमिति वाक्यार्थं संगृहीतं व्याख्याति—शिष्याचार्येत्यादिना । श्रौत-
मिति शिष्यस्याऽऽचार्यस्य चोक्तिर्न भवतीति ख्यापनार्थम् । तेन श्रौतेन कथमुच्यत
इत्याकाङ्क्षायामाह—यदुक्तमिति । यद्ब्रह्म विदितादन्यदुक्तमिति संबन्धः । गोपा-

ममृतत्वं हि विन्दते । आत्मना विन्दते

प्रति बोधं प्रतीतिं चीप्सा सर्वप्रत्ययव्याप्त्यर्था । यौद्धा हि सर्वं प्रत्य-
यास्ततलोहवन्नित्यविज्ञानस्वरूपात्मव्याप्तत्वाद्द्विज्ञानस्वरूपावभासास्तद-
न्यावभासश्चाऽऽत्मा तद्विलक्षणोऽस्मिन्नदुपलभ्यत इति तेन तं द्वारी भव-
न्त्यात्मोलब्धौ । तस्मात्प्रतिबोधावभासप्रत्यगात्मतया यद्विदितं तद्ब्रह्म
तदेव मतं ज्ञातं तदेव सम्यग्ज्ञानवत्प्रत्यगात्मविज्ञानं न विषयविज्ञानम् ।
आत्मत्वेन प्रत्यगात्मनमैक्षदिति च काठके । अमृतत्वं हि विन्दत इति
हेतुवचनं विपर्यये मृत्युप्राप्तेः । विषयात्मविज्ञाने हि मृत्युः प्रारभत
इत्यात्मविज्ञानममृतत्वानिमित्तमिति युक्तं हेतुवचनममृतत्वं हि विन्दत
इति । आत्मज्ञानेन क्रिममृतत्वमुत्पाद्यते । न । कथं तर्हि । आत्मना
विन्दते स्वेनैव नित्यात्मस्वभावेनामृतत्वं विन्दते । नाऽऽलभ्यन्पूर्वकम् ।

संग्रहवाक्ये विवृणोति—बोधं प्रतिरियादिना । यथाऽस्मिन्शरीरे बुद्धिपरिणामा जडा
अपि चिच्छाप्तया संवेदनवदवभासन्त इति संभाव्यते । जडानां स्वाभाविकप्रका-
शानुपपत्तेः । तथा सर्वशरीरेषु यौद्धाः प्रत्यया यदव्याप्तया संवेदनब्रह्मासत्ते सोऽ-
स्तीति संभाव्यते । एतदुक्तं भवति । श्रोतृशरीरावाच्छिन्नबौद्धप्रत्ययसाक्ष्यकस्त्वपथः ।
तदितरसर्वशरीरावाच्छिन्नबौद्धप्रत्ययसाक्ष्यकस्त्वदर्थः । चिन्मात्रे व्यावर्तकधर्मानुपल-
म्भाद्विभक्तत्वे चानात्मत्वादिदोषप्रसङ्गात्संभावितमेकत्वं तदेव ब्रह्म त्वमितिवाक्यजनु-
द्धिवृत्तावविषयतया प्रकाशते ब्रह्मास्मीति यस्मान्नान्यान्नदानवभासयतीति तदन्या-
वभास आत्मा सर्वजडविलक्षणोऽवगन्तुं शक्यते तस्मादित्युपसंहारः । प्रतिबोधभव-
वभासाश्चित्प्रातिभिन्वास्तेषां प्रत्यागात्मतयाऽव्यभिचारितस्वरूपेण विभ्रन्स्थानीयेनै-
केन रूपेण यद्ब्रह्मवेदनं तत्सम्यग्दर्शनमित्यर्थः । विषयविज्ञानं सम्यग्ज्ञानं न
भवतीत्यत्र हेतुमाह—आत्मत्वेनेति । ब्रह्मण आत्मत्वेन विषयत्वासंभवादित्यर्थः ।
अद्वयानन्दरूपस्य सर्वज्ञत्वादिधर्मकस्य ब्रह्मणः आत्मैकसमधिगम्यत्वानटस्थस्याप-
रोक्षत्वं न संभवति किंतु प्रत्यग्रूपेणैवेत्यभिप्रेत्य काठकेऽपि विशेषणमित्यर्थः
प्रत्यकयाऽपरोक्षब्रह्मज्ञानं तदेव सम्यग्ज्ञानमित्यत्र को हेतुरित्याशङ्क्यापरोक्षवन्धा-
ध्यासस्य परोक्षज्ञानान्निवृत्त्यसंभवात्परोक्षज्ञानस्य च तन्नित्यनेनामृतत्वसाधनत्वा-
दित्युत्तरवाक्यार्थं संगृह्णाति—अमृतत्वं हीति । सूत्रं विभजते—विषयात्मेति ।
विपर्ययेषु बुद्ध्यादिव्यात्मविज्ञाने विषयतया वा व्यतिरिक्तस्योपासकस्यतया ज्ञाने
मृत्युः प्रारभते भयमिति प्रसिद्धं बुद्ध्यादिसंघातमात्मानं मन्यमानस्योपासकस्य च
कर्तृत्वभ्रमानिवृत्तेः । “अथ येऽन्यथाऽतो विदुरन्यराजानस्ते क्षण्यलोका भवन्ति”
इत्यादिश्रुतिम्वथ । “तरति शोकमात्मवित् ” इत्यादिश्रुतिषु चाऽऽत्मानममृत-

वीर्यं विद्यया विन्दतैऽमृतम् ॥ १२ ॥ ४ ॥

विन्दत इत्यात्मविज्ञानापेक्षम् । यदि हि विद्योत्पाद्यममृतत्वं स्यादनिर्त्यं भवेत्कर्मकार्यवत् । अतो न विद्योत्पाद्यम् । यदि चाऽऽत्मनैव विन्दते किं पुनर्विद्यया क्रियत इत्युच्यते । अनात्मविज्ञानं निवर्तयन्ती सा तन्निवृत्त्या स्वाभाविकस्यामृतत्वस्य निमित्तमिति कल्प्यते । यत आह— वीर्यं विद्यया विन्दते । वीर्यं सामर्थ्यमनात्माधारोपमायास्वान्तध्वान्तानभिभाव्यलक्षणं बलं विद्यया विन्दते । तच्च किंविशिष्टम् । अमृतमविनाशि । अविद्याजं हि वीर्यं विनाशि । विद्ययाऽविद्याया बाध्यत्वात् । न तु विद्यया बाधकोऽस्तीति विद्याजममृतं वीर्यम् । अतो विद्याऽमृतत्वे निमित्तमात्रं भवति । “ नायमा बलहीनेन लभ्यः ” इति चाऽऽथर्वणे । लोकेऽपि विद्याजमेव बलमभिव्यति न शरीरादिरामर्थ्यं यथा हस्त्यादेः । अथवा प्रतिबंधाधिविदितं मतमिति सकृदेवाशेषविपरीतनिरस्तसंस्कारेण त्वनिमित्तं प्रसिद्धमित्यर्थः । नालम्बनपूर्वकमिति । किंविदुपास्यमालम्बनक्रिय तदुपासनसाध्यतया न विन्दत इत्यर्थः । कथं तर्हि विन्दत इति प्रयोग इत्याकाङ्क्षायामाह— आत्मज्ञानापेक्षमिति । आत्मविज्ञानेन मत्सर्वभ्रमनिवृत्तिमपेक्ष्यामृतत्वमुपचर्यत इत्यर्थः । मुख्यार्थे बाधमाह— यदि हीत्यादिना । अनात्मा विज्ञायते येन तदनात्मविज्ञानमनाधीनत्वाच्चमात्मानामित्यर्थः । पुनरज्ञानान्तरोदयेन बन्धशङ्कतां कथं सकृदज्ञाननिवृत्तिमात्रेणामृतत्वं ज्ञानस्येत्याशङ्क्याऽऽह— यत आह्वेति । स्वस्यान्तोऽवच्छेदो भवति येन ध्वान्तेन तत्स्वान्तध्वान्तमनात्मा ध्वारोपो मनुष्यत्वाद्यभिमानः पारमेश्वरी शक्तिर्माया जीवत्वनिमित्तमज्ञानं सान्तध्वान्तम् । एतैः सर्वैरभिभवनीयो न भवत्यात्मा येन विद्याच्छेदनातिशयान तद्वीर्यं विद्वालंभत । पूर्वसिद्धस्याज्ञानादेर्नाशान्मायायाश्च स्वतो जीवबन्धकत्वाभावाद्भिनवस्याज्ञानस्योत्पत्तौ कारणाभावात् । प्रवृत्तफलकर्माक्षिप्तस्य चाज्ञानलेशस्य द्वैतावभासस्य च विद्वदनभिभावकत्वादुर्बलत्वाञ्छीयते सम्प्रज्ञानस्यामृतत्वहेतुत्वमित्यर्थः । ननु विद्याजं चेत्कथमविनाशि छतकस्य विनाशित्वनियमादित्याशङ्क्याऽऽह— न तु विद्याया इति । यावद्देहपातं जायमानो द्वैतावभासो विद्यया बाध्यत एव न मामभिमवितुं शक्नोतीत्यवष्टम्भो वीर्यं तस्याधिनाशोऽमृतत्वं तत्कारणविद्याया अबाध्यत्वाभिप्रायेणोच्यते न स्वरूपनाशाभावाभिप्रायेणेत्यर्थः । मतिबोधपदस्य योगिकमर्थं व्याख्याय रूढव्यभिप्रायेण व्याचष्टे— अथ वति । अशेषतया विपरीतो निरस्तः संस्कारो येन बाधेन स मतिबोधो युगपत्कृत्स्नाविद्यात-

इह चेदवेदीदथ सत्यमास्ति न चेदिहावेदीन्महती
विनष्टिः । भूतेषु भूतेषु विचित्य धीराः प्रेत्यास्मालो-
कादमृता भवन्ति ॥ १३ ॥ ५ ॥

इति द्वितीयः खण्डः ॥ २ ॥

स्वप्नप्रतिबोधव्यद्विदितं तदेव मतं ज्ञातं भवतीति । अथवा गुरुपदेशः
प्रतिबोधस्तेन वा विदितं मतामित्युभयत्र प्रतिबोधशब्दप्रयोगोऽस्ति ।
सुप्तप्रतिबुद्धो गुरुणा प्रतिबोधित इति । पूर्वं तु यथार्थम् ॥ १२ ॥ ४ ॥

इह चेदवेदीदित्यवश्यकर्तव्यतोक्तिर्विपर्यये विनाशश्रुतेः । इह मनु-
ष्यजन्मनि । सत्यवश्यमात्मा वेदितव्य इत्येतद्विधीयते । कथमिह चेद-
वेदीद्विदितवान् । अथ सत्यं परमार्थतत्त्वमस्यवाप्तं तस्य जन्म सफल-
मित्यभिप्रायः । न चेदिहावेदित्वं विदितवान्वृथैव जन्म । अपि च महती
विनाष्टिर्महान्विनाशो जन्ममरणप्रबन्धाविच्छेदप्राप्तिलक्षणः स्याद्यतस्त-
स्मादवश्यं तद्विच्छेदाय ज्ञेय आत्मा । ज्ञानेन तु किं स्यादित्युच्यते-
भूतेषु भूतेषु । चराचरेषु सर्वेष्वित्यर्थः । विचित्य पृथङ्निष्कल्यैकमात्मतत्त्वं
संसारधर्मैरस्पृष्टमात्मभावेनोपलभ्येत्यर्थः । अनेकार्थत्वाद्भातुनाम् । न
पुनश्चित्तेति संभवति विरोधात् । धीराः धीमन्तो विवोकेनो विनिवृत्त-
वाह्यविषयाभिलाषाः । प्रेत्य मृत्वाऽऽस्माल्लोकाच्छरीराद्यनात्मलक्षणा-
द्व्यावृत्तममत्वाहंकाराः सन्त इत्यर्थः । अमृता अमरणधर्माणो नित्य-
विज्ञानामृतत्वस्वभावा एव भवन्ति ॥ १३ ॥ ५ ॥

इति द्वितीयः खण्डः ॥ २ ॥

त्कार्यनियतकः सद्योमुक्तिहेतुरित्यर्थः । प्रतिबोधशब्दस्यैवा व्याख्यातस्ताऽऽद्यं
व्याख्यानं युक्तमित्याह—पूर्वं त्विति । गुरुपदेशे सत्यपि प्रतिबोधव्यापकात्मानु-
संधानं विनाऽपरोक्षावगमासंभवात्सद्योमुक्तेश्चाशास्त्रियत्वादित्यर्थः ॥ १२ ॥ ४ ॥

इह चेदवेदीदित्यादिवाक्यार्थं संगृहीतं विवृणोति—इह मनुष्यजन्मनित्या-
दिना विरोधादिति । एकस्मिन्निरन्तरे चिन्मात्रे चयनस्याध्वार्धादेशनिवेशनस्पृष्ट-
कानामिवासंभवादित्यर्थः ॥ १३ ॥ ५ ॥

इति द्वितीयः खण्डः ॥ २ ॥

ब्रह्म ह देवेश्व इति ब्रह्मणो दुर्विज्ञेयतोक्तिर्यत्नाधिक्यार्था । समाप्ता
 ब्रह्मविद्या यदधीनः पुरुषार्थः । अत ऊर्ध्वमर्थवादेन ब्रह्मणो दुर्विज्ञेय-
 तोच्यते । तद्विज्ञाने कथं नु नाम यत्नमाधिकं कुर्यादिति । शमाद्यर्थो
 वाऽऽम्नायोऽभिमानशातनात् । शमादि वा ब्रह्मविद्यासाधनं विधित्सतं
 तदर्थोऽयमर्थवादाप्रायः । न हि शमादिसाधनरहितस्याभिमानरागद्वेषा-
 दियुक्तस्य ब्रह्मविज्ञाने सामर्थ्यमस्ति । व्यावृत्तब्राह्मिण्याप्रत्ययब्राह्मत्वा-
 द्ब्रह्मणः । यस्माच्चान्यादीनां जयाभिमानं शातयति । ततश्च ब्रह्मविज्ञानं
 दर्शयत्यभिमानोपशमे । तस्माच्छमदिसाधनविधानार्थोऽयमर्थवाद
 इत्यवसीयते । सगुणोपासनार्थो वाऽपोदितत्वात् । नेदं यदिदमुपासत
 इत्युपास्यत्वं ब्रह्मणोऽपोदितत्वादनुपास्यत्वे प्राप्ते तस्यैव ब्रह्मणः सगुण-
 त्वेनाधिदैवमध्यात्मं चोपासनं विधातव्यमित्येवमर्थो वेदयधिदैवतं
 तद्वनमित्युपासितव्यमिति हि वक्ष्यति । ब्रह्मेति परो लिङ्गात् । नह्यन्यत्र
 परादिश्वराञ्जित्यसर्वज्ञात्परिभूयाग्न्यादींस्त्वृणं वजीकर्तुं सामर्थ्यमस्ति तत्र
 शशाक दग्धुमित्यादिलिङ्गाद्ब्रह्मशब्दवाच्य ईश्वर इत्यवसीयते ।
 नह्यन्यथाऽग्निस्त्वृणं दग्धुं नोत्सहते वायुर्वाऽऽदातुम् । ईश्वरे-
 च्छया तृणमपि वजी भवतीत्युपपद्यते । तस्मिन्निर्जगते नियतप्र-
 वृत्तेः । श्रुतिस्मृतिप्रसिद्धिभिर्नित्यसर्वविज्ञानं ईश्वरे सर्वात्मानि सर्वशक्तौ

यः सुराणां जये हेतुरसुराणां पराजये ।

सन्वप्रधानया शक्त्या संपन्नः सोऽहमीश्वरः ॥

इति ब्रह्म हेत्वाद्याख्याधिकायास्तात्पर्यं संगृहीतं विवृणोति—समाप्तेत्यादिना ।
 तात्पर्यान्तरमाह—शमाद्यर्थो वेति । संग्रहवाक्यं विवृणोति—शमादि वेति ।
 तात्पर्यान्तरमाख्याधिकाया संगृह्णाति—सगुणेति । संगृहीते विवृणोति—नेदमि-
 त्यादिना । कृत्स्नाख्यायिकास्तयात्पर्यमुक्त्वा ब्रह्मशब्दार्थमाह—ब्रह्मेति । परो-
 लिङ्गादिति । एतद्व्याख्याति—नह्यन्यत्रेत्यादिना । कथं तर्हीश्वरसिद्धिरित्या-
 काङ्क्षायामाह—तस्मिन्निर्जगते । ननु श्रुत्यादिभिरेश्वरे सिद्धे किमिति जगतो
 नियतप्रवृत्तिलिङ्गकानुमानं सूचितं तत्राऽऽह—श्रुतिस्मृतिप्रसिद्धिभिरिति ।
 यावत्क्षणेण संबवो नानुगृह्यते तावच्छास्त्रप्रतिपञ्चोऽपीश्वरो न निधीयतेऽर्थवादत्व-
 श्चाप्रतिबन्धादतः शास्त्रार्थेश्वरस्य निश्चयाय नियमाय सामान्यतो दृष्टमनुमानं

सिद्धेऽपि शास्त्रार्थनिश्चयार्थमुच्यते । तस्येश्वरस्य सद्भावासिद्धिः कृतो भवतीत्युच्यते । यदिदं जगद्देवगन्धर्वयक्षरक्षःपितृपिशाचादिलक्षणं द्युवि-
यत्पृथिव्यादित्यचन्द्रग्रहनक्षत्रविचित्रं विविधप्राण्युपभोगयोग्यस्थानसा-
धनसंवाधि तदत्यन्तकुशलशिल्पिभिरपि दुर्निर्माणं देशकालनिमित्तानु-
रूपनिषत्प्रवृत्तिनिवृत्तिक्रममेतद्भोक्तृकर्माविभागज्ञप्रयत्नपूर्वकं भवितुम-
र्हति । कार्यत्वे सति यथोक्तलक्षणत्वात् । गृहप्रासादरथशयनासनादिव-
द्विपक्ष आत्मादिवत् । कर्मण एवेति चेत् । न परतन्त्रस्य निमित्तमात्र-

शास्त्रानुयाहकरूप सूत्रेणोच्यते । एतद्व्याख्याति-तस्येश्वरस्येत्यादिना ।
अनादिप्रसिद्धकर्तृव्यतिरेकं जगद्धर्मकृत्य यद्यपीश्वरः सिषाधयिषितस्तथाऽपि
जगतो बहूनि विशेषणानि संसारिविलक्षणकर्तृसंभावनाय, नैयाकियस्तु व्याप्तस्य
पक्षधर्मतावलाद्वाचापकविशेषः पक्षधर्मः सिध्यति ततः स्वतन्त्रमनुमानमीश्वरनिश्चा-
यकमाहुः । तद्दूषणं प्रकटार्थं द्रष्टव्यम् । सामान्यतो दृष्टं रचयति । एतज्जग-
द्भोक्तृणां कर्मणां च विभागं यो जानाति तत्पूर्वकं भवितुमर्हतीति प्रतिज्ञा । अत्र
जगत्त्रिमितादृष्टनिष्पत्त्यर्थो यो जीवानां प्रयत्नस्तत्पूर्वकत्वं जगतः सिद्धमिति सिद्ध-
साधनत्वं वदतां निरीश्वरवादिनां निरासाय विशेषणं भोक्तृकर्मविभागश्चेति । न हि
जीवानामेते भोक्तारोऽस्मिदेशे काले वाऽस्य कर्मफलस्येति विभागज्ञान संभवति ।
विशेषानभिज्ञत्वादित्यर्थः । यथोक्तलक्षणादिति । विचित्रत्वादित्युक्ते व्यभिचार
स्यात् । आत्मादिस्वभाववैचित्र्यस्य प्रयत्नपूर्वकत्वाभावात्तदर्थं कार्यत्वे सतीतिः
विशेषणम् । कार्यत्वादित्युक्तेऽबुद्धिपूर्वकारिकार्ये विभागज्ञप्रयत्नपूर्वकत्वं नास्तीत्य-
नैकान्तिकत्वं स्यात्तदर्थं यथोक्तलक्षणत्वादिति । यद्विचित्रं तद्विभागज्ञप्रयत्नपूर्वकं
यथा गृहादि । जानात्येव हि तक्षादिरयं गृहादिरस्य स्वामिनो द्रव्यदानादिपूर्वकं
वाऽस्य निर्माणमित्यर्थं चेति ततो न साध्यवैकल्यं यथाशब्दं हि साधनदूषणे ।
नाभिप्रायवशात् । विपक्षे व्यतिरेक आत्मादिवदित्युदाहरणम् । यद्विभागज्ञप्रयत्न-
पूर्वकत्वं न भवति तद्विशिष्टकार्यमपि न भवति । यथाऽऽत्माकाशादीत्यन्वयव्यति-
रेकप्रयोग इत्यर्थः । विचित्रकार्यत्वमस्तु विभागज्ञप्रयत्नपूर्वकत्वं न भविष्यति किं
प्राथकं जगद्वैचित्र्यस्य कर्मवैचित्र्यादेव संभवादतः पक्ष एव साध्याभावशङ्क्या
शङ्कितविपक्षे वर्तमानो हेतुः शङ्कितव्यभिचार इत्यभिप्रेत्याऽऽह-कर्मण एवेति
चेदिति । परिहरति-न परंति । कर्तृपरतन्त्रस्य कर्मणो निमित्तमात्रत्वात्स्वात-
न्त्र्येण निमित्तत्वासंभवात्कार्यवैचित्र्यस्य भङ्गप्रसङ्गा बाधकः कर्तारमन्तरेण ।
अतः पक्षे साध्याभावशङ्कानुपपत्तेर्न शङ्कितव्यभिचारित्त्वमिति भावः । संग्रह-
वाक्यस्य पूर्वपक्षभागं विवृणोति-यदिदमित्यादिना । यदिदमीश्वरवादिभिरपि

त्वात् । यदिदमुपभोगवैचित्र्यं प्राणिनां तत्साधनवैचित्र्यं च देशकाल-
निमित्तातुरूपनियतप्रवृत्तिनिवृत्तिकर्म च तन्न नित्यसर्वज्ञकर्तृकम् । किं
तर्हि कर्मण एव तस्याचिन्त्यप्रभावत्वात्सर्वैश्च फलहेतुत्वाभ्युपगमात् ।
भति कर्मणः फलहेतुत्वे किमीश्वराधिककल्पनयेति न नित्यस्येश्वरस्य
नित्यसर्वज्ञज्ञाक्तेः फलहेतुत्वं चेति चेत् । न कर्मण एवोपभोगवैचित्र्या-
द्युपपद्येते । कस्मात् । कर्तृत्वत्वात्कर्मणः । चित्प्रत्ययतन्निर्वृत्तं हि
कर्म तत्प्रयत्नोपरमाद्युपरतं सद्देशान्तरे कालान्तरे वा निधतानिमित्त-
विशेषापेक्षं कर्तुः फलं जनयिष्यतीति न युक्तमनपेक्ष्यान्यदात्मनः
प्रयोक्तु कर्तव्यं फलकाले प्रयोक्तेति चेन्मया निर्वातितोऽसि त्वां
प्रयोक्ष्ये फलाय यदात्मानुरूपं फलमिति न देशकालनिमित्तविशेषान-
भिन्नत्वात् । यदि हि कर्ता देशविशेषाभिन्नः सन्स्वातन्त्र्येण कर्म नियु-
ञ्ज्यात्ततोऽनिष्टफलस्याप्रयोक्ता स्यात् । न च निर्निमित्तं तदनिच्छया-
ऽऽत्मसमवेतं तच्चर्मवाहिकरोति कर्म । नचाऽऽत्मकृतकर्तृसमवेतमयस्का-
न्तमाणिवदाकष्टं भवति प्रधानकर्तृसमवेतत्वात्कर्मणः । भूताश्रयमिति

वैषम्यतैर्बृष्यदोषपरिहाराय कर्मणो जगद्वैचित्र्यहेतुत्वमिष्टं तत्संप्रतिपन्नं विहाया-
पूर्वं ईश्वरः कल्पयते धर्मां तस्य फलहेतुत्वं धर्मः च कल्पनयि इति गौरवं स्यादित्याह
न नित्यस्येश्वरस्येति । सति लाघवे गौरवं दूषणं स्यात्तत्रेह तदस्तनियभिप्रेत्य
सिद्धान्तं विवृणोवि-न कर्मण एवेत्यादिना । आत्मनोऽस्य प्रवर्तकमनपेक्ष्य कर्म
येन फलं जनयति तर्हि कर्ता जीव एव प्रयोजकोऽस्तिवति शङ्कित्वा परिहरति-
कर्तृवेत्यादिना । आदिष्टफलमोगसिध्यन्यथानुपपत्त्या कर्तुः कर्मानयोक्तृत्वं न
संभवति चेत्तर्हि निर्निमित्तमेव कर्मफलकारेण परिणमत इति जरत्कर्ममीमांसकानां
मतमाशङ्क्याऽऽह-न च निर्निमित्तमिति । कर्तुरनिच्छया कर्म विकरोतीत्यत्र
दृष्टान्ताभावाच्चर्मणोऽपि विकारस्य सतिमित्तादित्यर्थः । यच्च सौगतनोच्यते
फलकालपर्यन्तं कर्तुरवस्थानाभावाच्च कर्तृसमवेतं कर्म किंतु क्षाणिकविज्ञानेनाऽऽत्म-
ना कृतं कदाचित्फलस्याकष्टं भवति । यथाऽयस्कांतो गृधिः कदाचिच्चेवनेन
प्रयुक्तोऽन्यदाऽपिलोहस्य पेरको भवति तद्वदिति तथाऽऽह-न चात्मकृतमिति ।
करणादीनि कारकाणि यः पेरयन्करोति स प्रधानकर्ता । सत्समवेतं कर्म पसिद्धं
तस्य च फलकालपर्यन्तं स्थायित्वमेष्टव्यत् । अन्यथाऽकृताभ्यागमकृतदिपणाश-
पसङ्गतप्रत्यभिज्ञापापण्याच्चेत्यर्थः । लोकायतिकभिप्रायमुद्भाव्य दूषयति-
भूताश्रयमित्यादिना । आधुनिककर्ममीमांसकानां मतमुद्भावयति-

चेन्न साधनत्वात् । कर्तृक्रियायाः साधनभूतानि भूतानि क्रियाकालेऽ-
नुभूतव्यापाराणि समाप्तौ च हलादिवत्कर्त्रा परित्यक्तानि न फलं
कालान्तरे कर्तुमुत्सहन्ते । न हि हलं क्षेत्राद्वीहीन्गृहं प्रवेशयति भूत-
कर्मणांश्चाचेतनत्वात्स्वतःप्रवृत्त्यनुपपत्तिः । वायुवदिति चेन्नासिद्धत्वात् ।
न हि वायोरचितिमतः स्वतःप्रवृत्तिः सिद्धा रथादिष्वदर्शनात् ।
शास्त्रात्कर्मण एवेति चेच्छास्त्रं हि क्रियातः फलसिद्धिमाह नेश्वरादेः
स्वर्गकामो यजेतेत्यादि । न च प्रमाणाधिगतत्वादानर्थक्यं युक्तम् । न
चेश्वरास्तित्वे प्रमाणान्तरमस्तीति चेत् । न दृष्टन्यायज्ञानानुपपत्तेः ।
क्रियां हि द्विविधा दृष्टफलाऽदृष्टफला च । दृष्टफलाऽपि द्विविधाऽनन्तर-
फलाऽऽगामिफला च । अनन्तरफला गतिभुजिलक्षणा । कालान्तरफला
च कृषिसेवादिलक्षणा । तत्रानन्तरफला फलापवर्गिण्येव कालान्तरफला
तूपन्नप्रध्वंसिनी । आत्मसेव्यायधीनं हि कृषिसेवादेः फलं यतो न
चाभयन्यायव्यतिरेकेण स्वतन्त्रं कर्म ततो वा फलं दृष्टम् । तथा च कर्म-
फलप्राप्तौ न दृष्टन्यायज्ञानमुपपद्यते । तस्माच्छान्ते यागादिकर्माणि नित्यः
कर्तृकर्मफलविभागज्ञ ईश्वरः सेव्यादिवद्यागाद्यनुरूपफलदातोपपद्यते स
शास्त्रादित्यादिना । यजेतेत्याख्यातपदात्सामान्येन समीहितसाधनं धामः
परीयते । कस्य समीहितस्य साधनमिति विशेषाकाङ्क्षायां स्वर्गकामपदसंनि-
धानात्काम्यमानस्वर्गसाधनत्वं यद्यप्यवगम्यते तथाऽपि क्षणिकस्य यागस्य कालान्त-
रीयस्वर्गसाधनत्वासंभवात्त्रिफलत्वशङ्केत्याशङ्क्याऽऽह—न चेति । औपध्वानादेः
कर्मणः स्थायिसंस्कारद्वारेण कालान्तरीयारोग्यादिकलहृतुत्वमासिद्धेयोगस्य श्रुतसा-
धनत्वनिर्वाहाय स्थाय्यवान्तरापूर्वं परिकल्प्यते तेन न त्वानर्थक्यं निर्दोषवाक्या-
धिगतत्वादित्यर्थः । श्रुतसाधनत्वसिद्धचान्यथानुपपत्त्या किमितीश्वर एव नेष्यते
तत्राऽऽह—न चेश्वरेति । नेयमर्थापत्तिशब्धरास्तित्वे प्रमाणमन्यथाऽप्युपपन्नत्वात् ।
नच मानान्तरमस्ति । तद्विषयश्रुत्यादेरर्थवादत्वादित्यर्थः । नापूर्वद्वारंश्च श्रुतनिर्वाहः
कल्पनीयः । यद्यद्यवहितफलं कर्म तच्चैतन्यप्रमुक्तफलमिति दृष्टया व्याप्तेर्हानि-
प्रसङ्गादतः श्रुतसाधनत्वासिद्धचान्यथानुपपत्त्येश्वरः फलदाता कल्पनीय इत्याह—न
दृष्टति । संग्रहवाक्यं विवृणोति— क्रिया हृत्तियादिना फलोदयेनापवर्गो नाशो
यस्याः सा फलापवर्गिणी न फलदातारं पृथगपेक्षत इत्यर्थः । उपन्नप्रध्वंसिनीति ।
उत्पन्ना सती फलमदत्तैव प्रध्वंसते ततस्तत्र फलदातारं कालान्तरंऽपेक्षत इत्यर्थः ।
यागादिकलं कर्माद्यभिज्ञेन दीयमानं व्यवहितफलत्वात्सेवाफलवदित्याह—तस्मा-
च्छान्ते यागादीति । ननु जीवस्तावत्स्वोपमांगसाधननियन्ता, तस्यापीश्वरः

चाऽऽत्मभूतः सर्वस्य सर्वक्रियाफलप्रत्ययसाक्षी नित्यविज्ञानस्वभावः संसारधर्मैरसंपृष्टः । श्रुतेश्च । “ न लिप्यते लोकदुःखेन बाह्यः ” “ जरामृत्युमत्येति ” “ विजरो विमृत्युः । “ सत्यसंकरूप एष सर्वेश्वरः पुण्यं कर्म कारयति ” । “ अनश्नन्नन्यो अभिचाकशीति । “ एतस्य वा अक्षरस्य प्रज्ञासने इत्याद्या असंसारिण एकस्याऽऽत्मनो नित्यमुक्तस्य मिद्धौ श्रुतयः । स्मृतयश्च सहस्रशो विद्यन्ते । न चार्थवादाः शक्यन्ते कल्पयितुम् । अनन्ययोगित्वे सति विज्ञानोत्पादकत्वात् । न चोत्पन्नं विज्ञानं बाध्यते । अप्रतिषेधाच्च । न चेश्वरो नास्तीति निषेधोऽस्ति ।

फलदानेन नियन्ता चेदप्यते तर्हि नियन्तुः स्वव्यतिरिक्तनियम्यत्वाङ्गीकारादीश्वर-स्याप्यन्यो नियन्ता प्रसज्येत नियन्तृत्वाविशेषात् । अतोऽनवस्थामसङ्गबाधित-मनुमानमित्याशङ्क्याऽऽह-स चाऽऽत्मभूतः सर्वस्येति । कल्पितभेदमात्रेण नियम्यानिपामकभावोपपत्तेर्न तात्त्विकभेदवत्त्वे च घटादिवत्कार्यत्वादिप्रसङ्गस्ततो-द्विरिक्तनियम्यत्वव्याप्त्यभावाच्चानवस्थामसङ्ग इत्यर्थः । राजवदीश्वरः फलदाता चेत्तर्हि निग्रहानुग्रहकर्तृत्वाद्वागादिमांस्यात्तत्राऽऽह-सर्वक्रियाफलेति । मथा लौकिकसाक्षी कस्यचित्ज्यहेतुरन्यस्य पराजयहेतुरपि न रागादिमान्कथ्यते । यथोपलब्धभाषित्वात् । तथेश्वरः क्रियादिताक्षी रागादिमान् भविष्यति । अननुरूपा-दातृत्वात् । राजाऽप्यसाधुन्दण्डयन्साधुन्परिरक्षन् रागादिमान्कथ्यत इति भावः । साक्षित्वे तर्ही (सती) शरस्येक्षणक्रिया स्यात्तत्राऽऽह-नित्येति । नित्यविज्ञान-स्वभावस्थानिर्वाच्यविषयावच्छेदेन साक्षित्वं कल्पितत्वमित्यर्थः । सर्वस्य जीवस्याऽऽ-त्मभूतश्चेदीश्वरस्तार्हि संसारधर्मैर्लिप्येत संसार्यभेदादित्याशङ्क्याऽऽह-संसारेति । न केवलमुपपत्तेरश्वरासिद्धिः श्रुतेरपीत्युक्तं ताः श्रुतीरुदाहरति-न लिप्यत इत्यादिना । स्मृतयश्च-“ यथा सर्वागतं सौदम्यादाकाशं नोपलिप्यते ” । “ समं सर्वेषु भूतेषु ” । “ ईश्वरः सर्वभूतानां ” इत्याद्याः । यदुक्तमर्थवादत्वाद्वाप्रामाण्यं तत्राऽऽह-न चेति । ईश्वराविषयाणि वाक्यानि न कर्मविधिसंनिधिसामान्नासानि । अतोऽनन्यशेषत्वे सति बोधकत्वात्स्वार्थे ममाणानि कर्मविधिवाक्यवदित्यर्थः । किंचार्थवादत्वेऽपि नाप्रामाण्यं पदसमन्वयबलेन आममानस्य ज्ञानस्य बाधादर्शना-स्त्वतःप्रामाण्यादस्य बाधयिता नोपपद्यत इत्याह-नचोत्पन्नमिति । इतश्च नाप्रामाण्यामित्याह-अप्रतिषेधाच्चेति यथा द्वे वाव ब्रह्मणे रूपे मूर्ते चैवामूर्ते चेति । प्रस्तुत्य नेति नेतीति परस्तात्मविषेधाति नैवमीश्वरं

प्राण्यभावादिति चेन्नोक्तत्वात् । न हिंस्यादितिवत्प्राण्यभावात्प्रतिषेधो नाऽऽरभत इति चेन्न । ईश्वरसद्भावे न्यायस्योक्तत्वात् । अथवाऽप्रतिषेधादिति कर्मणः फलदान ईश्वरकालादीनां न प्रतिषेधोऽस्ति । न च निमित्तान्तरनिरपेक्षं केवलं कर्त्रेव प्रयुक्तं फलदं दृष्टम् । न च विनष्टोऽपि यागः कालान्तरे फलदो भवति । सेव्यबुद्धिवत्सेवकेन सर्वज्ञेश्वरबुद्धौ तु संस्कृतायां यागादिकर्मणा विनष्टेऽपि कर्मणि सेव्यादिवेश्वरात्फलं कर्तुर्भवतीति युक्तम् । य तु पुनः पदार्था वाक्यज्ञतेनापि देशान्तरे कालान्तरे वा स्वं स्वं स्वभावं जहति नहि देशकालान्तरेषु चाग्निनुष्णो भवति । एवं कर्मणोऽपि कालान्तरे फलं द्विप्रकारमेवोपलभ्यते । बीजक्षेत्रसंस्कारपरिरक्षावेज्ञानवत्कर्त्रपेक्षफलं कृष्यादि विज्ञानवत्संव्य-

पस्तुत्य मतिषेध उपलभ्यत इत्यर्थः । प्रतिषेधाभावः सत्त्वात् न भवति किंत्वप्राप्तत्वात् । यथा रागतः प्राप्ता भूतहिंसा निषिध्यते नैवमीश्वरस्य प्राप्तिरस्तीत्यन्यथासिद्धिमाशङ्क्य परिहरति—प्राप्तीत्यादिना । अप्रतिषेधादिति संग्रहवाक्यं प्रकारान्तरेण व्याचष्ट—अथवेति । स्वर्गकामा यजतेत्यादिशास्त्रं यागस्य फलदायिनीं शार्कं द्यातयति न सहकार्यन्तरं निषेधयति । वाक्यभेदप्रसङ्गादित्यर्थः । इतश्च शास्त्रयोगव्यवच्छेदकं वाच्यं नान्ययोगव्यच्छेदकम् । स्रक्चन्दनवनितादिनिमित्तनिरपेक्षस्य कर्मणः फलहेतुत्वानुपलम्भात् । अतो यथा यानान्तरसिद्धे स्रक्चन्दनवनितादिनिमित्तत्वमिष्टं तथेश्वरस्याप्येष्टव्यमित्याह—न च निमित्तान्तरनिरपेक्षमिति । इतश्चेधरः फलदाता वक्तव्यः पञ्चस्तस्य यागस्य कारणतासंभवात् । नियतपूर्वक्षणसत्त्वं हि कारणत्वम् । न चापूर्वद्वारेणोपपद्यते । असति द्वारवति द्वारत्वानुपपत्तेः । न चौपधपानादिदृष्टान्तः । औषधाद्यवयवानां संस्कृतानां फलकालपर्यन्तमवर्तमानानावेव कालान्तरीयफलदेहेतुत्वादित्यभिप्रेत्याऽऽह—न च विनष्ट इति । कथं तर्हीश्वरं वाऽपि नष्टस्य फलदातोपपद्यते तत्राऽऽह सेव्यबुद्धिवादिति । एतत्कर्मानेनापुष्टितामिति कर्मणेश्वरस्य बुद्धावारोह एव कर्मणां संस्कारस्तद्दशाद्दिनष्टेऽपि कर्मणीधरात्फलं युक्तम् । यथाऽनेनाहं सेवित इति सेव्यबुद्धौ संस्कृतायां कालान्तरे विनष्टायामपि सेवाया सेव्याद्वाजादेः फलं भवति तद्वदित्यर्थः । यद्यपि लौकिकानां कर्मणां फलसाधनत्वं चेतनाधीनं दृष्टं तथाऽपि वैदिकस्य यागादेः फलं दातरं विनाऽपि वाक्यप्राप्त्याद्भविष्यतीति नाऽऽशङ्कनीयमित्याह—न तु पुनरिति । अन्वययोग्यानां पदार्थानां संसर्गबोधकमेव वाक्यं न तु तद्वलाद्दृष्टः पदार्थस्वभावस्त्यक्तं शक्यत इत्यर्थः । बीजक्षेत्राणां संस्कारस्त-

बुद्धिसंस्कारापेक्षफलं च सेवादि । यागादेः कर्मणस्तथाऽविज्ञानवत्क-
र्त्तपेक्षफलत्वानुपपत्तौ कालान्तरफलत्वात्कर्मदेशकालनिमित्तविभागज्ञ-
बुद्धिसंस्कारापेक्षं फलं भवितुमर्हति । सेवादिकर्मानुरूपफलज्ञसेव्यबुद्धि-
संस्कारापेक्षफलस्येव । तस्मात्सिद्धः सर्वज्ञ ईश्वरः सर्वजन्तुबुद्धिकर्म-
फलाविभागसाक्षी सर्वभूतान्तरात्मा । यत्साक्षादपरोक्षाय आत्मा सर्वो-
न्तर इति श्रुतेः । स एव चात्राऽऽत्मा जन्तूनां नान्योऽतोऽस्ति द्रष्टा
श्रोता मन्ता विज्ञाता नान्यदतोऽस्ति विज्ञानित्याद्यात्मान्तरप्रतिषेधश्रुते-
स्तच्चमसीति चाऽऽत्मत्वोपदेशात् । नहि मृत्पिण्डः काश्चनात्मत्वेनोप-
दिश्यते । ज्ञानशाक्तिकर्मोपास्योपासकशुद्धाशुद्धमुक्तामुक्तभेदादात्मभेद
एवेति चेन्न । भेददृष्ट्यपवादात् । यदुक्तं संसारिण ईश्वरादनन्य इति ।
तन्न । किं तर्हि भेद एव संसार्यात्मनाम् । कस्माल्लक्षणभेदादश्वमहिष
वत् । कथं लक्षणभेद इत्युच्यते । ईश्वरस्य तावन्नित्यं सर्वविषयं ज्ञानं
सवितृप्रकाशवत् । द्विपरीतं संसारिणां स्वद्योतस्येव । तथैव शाक्तिभेदाऽपि ।
नित्या सर्वविषया चेश्वरशक्तिर्विपरीतेतरस्य । कर्म च चित्स्वरूपात्मस-
त्तामात्रनिमित्तमीश्वरस्य । औण्यस्वरूपद्रव्यसत्तामात्रनिमित्तदहनकर्म-
वत् । राजायस्कान्तप्रकाशकर्मवच्च स्वात्माविक्रियारूपम् । विपरीतमित-
रस्य उपासीतेतिवचनादुपास्य ईश्वरो गुरुराजवत् । उपासकश्चेतरः
शिष्यभूत्यवत् । अपहतपाप्मादिश्रवणात्रित्यशुद्ध ईश्वरः । पुण्यो
वै पुण्येनेतिवचनाद्विपरीत इतरः । अत एव नित्यमुक्त
एवेश्वरो नित्याशुद्धियोगात्संसारीतरः । अपि च यत्र ज्ञाना-
परिरक्षा च तद्विज्ञानवान्यः कर्ता तदपेक्षफलं लुप्यादि दृष्टम् । सेवादिकं च
विज्ञानवान्यः संव्यस्तदुबुद्धिसंस्कारापेक्षं दृष्टम् । यथा यागादेः कर्मणः कालान्त-
रफलत्वादविज्ञानवत्कर्त्तपेक्षफलत्वानुपपत्तौ कर्मादिविभागज्ञकर्त्तपेक्षफलत्वं भवितुमर्ह-
तीत्यर्थः । लौकिककर्मस्वनेकविधेष्वपि मध्ये सेवा यागादेरनुरूपो दृष्टान्त इत्यभि-
प्रेत्य पुनराह—सेवादीति । सेवादिकर्मानुरूपं फलं जानाति यः संव्यस्तदुबुद्धौ यः
संस्कारस्तदपेक्षफलस्य सेवादिर्यथा न स्वातन्त्र्यं दद्वदित्यर्थः । एवं तावन्निराश्वर-
दादिनं प्रतीश्वरं प्रसाध्य सेधरवादिनाममिमनवास्तवभेदानिरासाय प्रकमते—स
एवति । जीव ईश्वराद्भिन्नस्तद्विरुद्धधर्मान्तरत्वात् । यो यद्विरुद्धधर्मा-
कान्तः स ततो मित्रः । यथाऽध्वान्माहिष इत्यनुमानमुद्गाव्य तस्य
भेदानिन्दानुपपत्त्यनुग्रहीताभेदश्रुतिविरोधात्कालात्ययापदिष्टवमाह—ज्ञानहाक्तीत्या-
दिना । संग्रहवाक्यं विवृणोति—यदुक्तमित्यादिना । स्वात्मनोऽविक्रियारूपं
जगदुपादानादिलक्षणं कर्मधरस्येत्यर्थः । दूषणान्तराभिधित्सायाऽनुवदति—

दिलक्षणभेदोऽस्ति तत्र भेदो दृष्टः । यथाऽश्वमहिषयोस्तथा ज्ञानादिलक्षणभेदादीश्वरात्मनां भेदोऽस्तीति चेन्न । कस्मात् । अन्योऽसावन्योऽहमस्मीति न स वेद ते क्षय्यलोकं भवन्ति । मृत्योः स मृत्युमाप्नोतीति भेददृष्टिर्हापोह्यते । एकत्वप्रतिपादन्यश्च श्रुतयः सहस्रशो वियन्ते । यदुक्तं ज्ञानादिलक्षणभेदादित्यत्रोच्यते नानभ्युपगमात् । बुद्ध्यादिभ्यो व्यतिरेका विलक्षणाश्चेश्वराद्भिन्नलक्षणा आत्मानो न भवन्ति । एक एवेश्वरश्चाऽऽत्मा सर्वभूतानां नित्यमुक्तोऽभ्युपगम्यते । बाह्यचक्षुर्बुद्ध्यादिसमाहारसंतानाहंकारममत्वादिविपरीतप्रत्ययप्रबन्धा । विच्छेदलक्षणां नित्यशुद्धमुक्तविज्ञानात्मेश्वरगर्भो नित्यविज्ञानावभासश्चित्तैतद्यजीजबीजिस्वभावः कल्पितोऽनित्यविज्ञान ईश्वरलक्षणविपरीतोऽभ्युपगम्यते । यस्याविच्छेदे संसारव्यवहारः । विच्छेदे च मोक्षव्यवहारः । अन्यश्च मृतप्रलेपवत्प्रत्यक्षप्रध्वंसो देवपितृप्रनुष्यादिलक्षणो भूतविशेषसमाहारो न पुनश्चतुर्थोऽन्यो भिन्नलक्षण ईश्वरादभ्युपगम्यते । बुद्ध्यादिकल्पितात्मच्यतिरेकाभिप्रायेण तु लक्षणभेदादित्याश्रयासिद्धो

यदुक्तमिति । जीवाः किं बुद्ध्यादिविशिष्टाश्चित्तप्रतिबिम्बा धर्मिन्वेन गृह्यन्ते किंवा देवमनुष्मादिशब्दवाच्याः सचित्तिका देहाः किंवा तृतीयो विलक्षणनिरुपाधिकभेद-भिन्नश्वेतनः । आद्ये सिद्धसाधनत्वमाह--नानभ्युपगमादिरथादिना । चित्तं ज्ञानं चत्याः सुखाद्यो बीजमविद्यादि बीजिशरीरं तत्स्वभावविशिष्टस्य विशेषणता-दात्म्यादित्यर्थः । यस्य विशिष्टरूपस्याविच्छेदे वत्प्रविष्टचित्स्वरूपस्य संसारव्यवहारो, यस्य च विच्छेदे प्रतिबिम्बरूपस्य विम्बसंपत्त्या मोक्षव्यवहारो भवति स कल्पितरूपः पृथगभ्युपगम्यतेऽतः सिद्धसाधनमित्यर्थः । द्वितीयविकल्पेऽपि सिद्धसाधनत्वमाह--अन्यश्चेति । तृतीयाविकल्पे बुद्ध्यादिकल्पितेभ्यो विशिष्टात्मन्भ्यो व्यतिरेकेण निरुपाधिकस्वरूपाभिप्रायेण पक्षीकरणे हेतुराश्रयासिद्धस्तादृशत्वाऽऽश्रयस्य मान-विकलत्वादित्यर्थः । ईश्वरादन्म आत्मा नास्तीति वदता सर्वोपाधिस्थ ईश्वर एवाऽऽत्मेत्युक्तं भवति । तदा च वद्धत्वमुक्तत्वादिविरुद्धधर्मत्वं सुखदुःखादियोगश्चासकस्य विरुद्धः प्रसज्येतेत्यतो वास्तवमसंसारित्वं कल्पितेन संसारित्वेन न विरुध्यत इति दर्शयितुं यस्म यस्यान्तः करणादिविकारस्यादुच्चादेः संनिधिमात्रेणाऽऽत्मानिमित्तं तस्य तस्म लोकैरहंकारादिभिर्विपरीतरूपस्याध्यारोपपादात्मनः संसारित्ववि-

ब्रह्म ह देवेभ्यो विजिग्ये तस्य ह ब्रह्मणो विजये
देवा अमहीयन्त । त ऐक्षन्तास्माकमेवायं विज-
योऽस्माकमेवायं महिमेति ॥ १४ ॥ १ ॥

त्वाद्यविशेषे च भेदहेत्वभावात् । विक्रियावस्त्वे चानित्यत्वात् । मोक्षे च
विशेषानभ्युपगमादभ्युपगमे चानित्यत्वप्रसङ्गात् । अविद्यावदुपलभ्यत्वाच्च
भेदस्य तत्क्षयेऽनुपपत्तिरिति सिद्धमेकत्वं तस्माच्छरीरेन्द्रियमनोबुद्धिवि-
षयवेदानासंतानस्याहंकारसंबन्धादज्ञानबीजस्य नित्यविज्ञानान्यान्यनीमेत्त-
स्याऽऽत्मतत्त्वयाथात्म्यविज्ञानाद्विनिवृत्तावज्ञानबीजस्य विच्छेद आत्मनो
मोक्षसंज्ञा विपर्यये च बन्धसंज्ञा । स्वरूपापेक्षत्वादुपयोः । ब्रह्म ह,
इत्येतिह्यर्थः । पुरा किल देवासुरसंग्रामे जगत्स्थितिपारिपितालयिष-
याऽऽत्मानुशासनानुवर्तिभ्यो देवेभ्योऽर्थिभ्योऽर्थाय विजिग्येऽजैषीदसुरा-
न्ब्रह्मण इच्छानिमित्तो विजयो देवानां बभूवेत्यर्थः । तस्य ह ब्रह्मणो-
विजयं देवा अमहीयन्त । यज्ञादिलोकस्थित्यपहारिष्वसुरेषु देवा वृद्धिं
पूर्जा वा प्राप्तवन्तः ॥ १४ ॥ १ ॥

दुःखी काश्चित्तुखी दुःखादिविक्रियाव्यवस्थान्यथानुपापत्याऽऽश्रयभेदस्तात्त्विकः
कल्प्यते तत्राऽऽह—विक्रियावस्त्वे चेति । सुखादिविक्रियाभामुपाधिधर्मत्वाच्चाऽऽ-
त्मभेदसाधकत्वं व्यधिकरणासिद्धत्वादित्यर्थः । किंच न सर्वैरेव मोक्षे विक्रिया-
दिविशेष इष्यते । स्वरूपावस्थानं च मोक्षस्ततः सविशेषत्वं न स्वाभाविक-
मित्याह—मोक्षे चेति । किंच जाग्रत्स्वमयोरविद्यावद्भिर्द्रान्तैरुपलम्भात्सुषुप्ति-
समाध्वाध्वाभ्युपगमेऽनुपलम्भान्मिथ्यात्वं भेदस्य सिद्धमित्याह—अविद्यावदिति ।
जीवानां क्रमेणानेकशरीरानुयायित्वत्प्रतिभासिकस्य शरीरादिसंतानस्य मिथ्या-
भिमानविषयाच्छुक्तिरूप्यवदज्ञानबीजस्य विच्छेद आत्मनो मोक्षसंज्ञाति संबन्धः ।
आत्मन इति । कस्मादुच्यते विशिष्टस्य बन्धमोक्षौ किं नेष्येते तत्राऽऽह—स्वरू-
पापेक्षत्वादिति । विशिष्टस्य मोक्षेऽन्वयासंभवादन्वयं वा संसारानिवृत्तिप्रसङ्गाद-
न्मस्य च बन्धेऽन्यस्य च मोक्षे साधनवैयर्थ्यादुपाधिद्वैविध्यद्वारेण स्वरूपस्यै-
वोपाधिप्रतिबिम्बकल्पस्य बन्धमोक्षौ । प्रतिबिम्बो हि वाच्यरूपेण मिथ्या लक्ष्य-
रूपेण तु बिम्बमेव स्वरूपावस्थानं मुक्तिरूपपद्यते । तदुक्तम्—

“उपाधिना सार्धमुपाधिजन्यमोपाधिकं सर्वमेवैहि मिथ्या ।

भार्गं मृधा चित्तप्रतिबिम्बकंऽपि बिम्बं पुनः सत्यमशेषमेव” ॥ १४ ॥ १ ॥

तद्धैपां विजज्ञौ तेभ्यो ह प्रादुर्बभूव तन्न व्यजा-
नत किमिदं यक्षमिति ॥ १५ ॥ २ ॥

तेऽमिमब्रुवञ्जातवेद एतद्विजानीहि किमिदं.

यक्षमिति तथेति ॥ १६ ॥ ३ ॥

तदभ्यद्रवत्तमभ्यवदत्कोऽसीत्यग्निर्वा अहस्मीत्यब्र-
वीज्जातवेदा वा अहमस्मीति ॥ १७ ॥ ४ ॥

तस्मि २स्त्वयि किं वीर्यमित्यपीद २सर्वं दहेयं यदिदं
पृथिव्यामिति ॥ १८ ॥ ५ ॥

तस्मै तृणं निदधावेतद्वहेति । तदुपप्रेयाय सर्वजवेन
तन्न शशाक दग्धुं स तत एव निवृत्ते नैतदशकं
विज्ञातुं यदेतद्यक्षमिति ॥ १९ ॥ ६ ॥

त ऐक्षन्तेति मिथ्याप्रत्ययत्वाद्धेतवख्यापनार्थमाश्र्नायः । ईश्वरनिमित्ते
विजये स्वसामर्थ्यनिमित्तोऽस्माकमेवायं विजयोऽस्माकमेवायं महिमे-
त्यात्मनो जयादि श्रेयोनिमित्तं सर्वात्मानमात्मस्य सर्वकल्याणास्पद-
मीश्वरमेवाऽऽत्मत्वेनाबुद्ध्वा मिण्डमात्रमिमानाः सन्तो यं मिथ्या-
प्रत्ययं चक्रुस्तस्य पिण्डमात्रविषयत्वेन मिथ्याप्रत्ययत्वात्सर्वेश्वरया-
यात्म्यावबोधेन हातव्यताख्यापनार्थस्तद्धैपामिद्याख्यायिकाश्र्नायः । त-
द्ब्रह्म ह किलेपां देवानामभिप्रायं मिथ्याअहंकाररूपं विजज्ञौ विज्ञात-
वत् । ज्ञात्वा च मिथ्याभिमानज्ञातनेन तदनुजिघृक्षया देवेभ्योऽर्थाय
तेषामेवेन्द्रियगोचरः नातिदूरे प्रादुर्बभूव । महेश्वरशक्तिमायापात्तेना-
त्यन्ताद्भुतेन प्रादुर्भूतं किल केनचिद्ब्रूषविशेषेण । तत्किल्बिषलभमाना
अपि द्वा न व्यजानत न विज्ञातवन्तः । किमिदं यदेतद्यक्षं
पूज्यमिति ॥ १५ ॥ २ ॥

तद्विज्ञानायाग्निभब्रुवत् । तृणनिधानेऽयमाभिप्रायोऽत्यन्तसंभावितयोर-

त ऐक्षन्तेति देवानाभिक्षणस्य मिथ्याप्रत्ययत्वान्मिथ्याभिमानस्य हेतवख्याप-
नार्थो ब्रह्मणः प्रादुर्भाव इति योजना । सूत्रमिदं व्याख्याति—ईश्वरनिमित्त
इत्यादिना । जयादि श्रेष्ठत्वं निमित्तं मन्यमाना इति शेषः ॥ १५ ॥ २ ॥

अथ वायुमद्भुवन्वायवेतद्विजानीहि किमेतद्यक्षमिति
तथेति ॥ २० ॥ ७ ॥

तदभ्यद्रवत्तमभ्यवदत्कोऽसीति वायुर्वा अहमस्मीत्य-
ब्रवीन्मातरिश्वा वा अहमस्मीति ॥ २१ ॥ ८ ॥

तस्मिन्स्त्वयि किं वीयेमित्यपीदं सर्वं माददीय
यदिदं पृथिन्यामिति ॥ २२ ॥ ९ ॥

तस्मै तृणं निदधावेतदादत्स्वेति तदुपप्रेयाय सर्व-
जवेन तन्न शशाकाऽऽदातुं स तत एव निववृते
नैतदशकं विज्ञातुं यदेतद्यक्षमिति ॥ २३ ॥

॥ १० ॥ अथेन्द्रमद्भुवन्मघवन्नेतद्विजानीहि
किमेतद्यक्षमिति तथेति त + दभ्यद्रवत्तस्मात्तिरोदधे
॥ २४ ॥ ११ ॥ स तस्मिन्नेवाऽऽकाशे स्त्रिय-

स्मिमारुतयोस्त्वृणद्धनादानाशक्त्याऽऽत्मसंभावना ज्ञातिता भवेदिति ।
इन्द्र आदित्यो वज्रभृद्वा । अविरोधात् । इन्द्रोपसर्पणे ब्रह्म तिरोदध
इत्यत्रायमभिप्रायः—इन्द्रोऽहमित्यधिकतथोऽभिमानोऽस्य सोऽहमग्न्या-
दिभिः प्राप्तं वाक्संभाषणमात्रमप्यनेन न प्राप्नोऽस्मीत्यभिमानं कथं न
नाम जह्यादिति तदनुग्रहायैवान्तर्हितं तद्ब्रह्म धमूव ॥ १६ ॥ ३ ॥
॥ १७ ॥ ४ ॥ १८ ॥ ५ ॥ १९ ॥ ६ ॥ २० ॥ ७ ॥ २१ ॥ ८ ॥ २२ ॥ ९ ॥
॥ २३ ॥ १० ॥ २४ ॥ ११ ॥

स ज्ञान्ताभिमान इन्द्रोऽत्यर्थं ब्रह्म विजिज्ञासुर्योस्मिन्नाकाशे ब्रह्मणः
प्रादुर्भाव आसीत्तिरोधानं च तस्मिन्नेव स्त्रियमतिरूपिणीं विद्यामाजगाम ।

॥ १६ ॥ ३ ॥ १७ ॥ ४ ॥ १८ ॥ ५ ॥ १९ ॥ ६ ॥ २० ॥ ७ ॥ २१ ॥
॥ ८ ॥ २२ ॥ ९ ॥ २३ ॥ १० ॥ २४ ॥ ११ ॥

* यद्यपि बहुषु पुस्तकेष्ववादधिमिति पाठस्तथाऽपि स लेखकप्रमादात् ।
“इदोऽत्” इति प्राप्ते छान्दसत्वाद्मादेशः । + अत्र तदभ्यद्रवत्तस्मादिति पाठो
भाष्यतः प्रतीयते ।

माजगाम बहुशोभमानामुमा ५ हैमवतीं तां
होवाच किमेतद्यक्षमिति ॥ २५ ॥ १२ ॥
इति तृतीयः खण्डः ॥ ३ ॥

सा × ब्रह्मेति होवाच ब्रह्मणो वा एतद्विजये मही-
यध्वमिति ततो हैव विदांचकार ब्रह्मेति ॥ २६ ॥
॥ १ ॥ तस्माद्वा एते देवा अतितरामिवान्यान्देवा-
न्यदमिर्वायुरिन्द्रस्ते ह्येनन्नेदिष्टं पस्पृशुस्ते ह्येनत्प्र-
थमो विदांचकार ब्रह्मेति ॥ २७ ॥ २ ॥

तस्माद्वा इन्द्रोऽतितरामिवान्यान्देवान्स ह्येनन्नेदिष्टं
पस्पर्श स ह्येनत्प्रथमो विदांचकार ब्रह्मेति ॥ २८ ॥
॥ ३ ॥ तस्यैप आदेशो यदेतीद्व्यद्युता व्यद्युतदा ३

अभिप्रायाद्बोधहेतुत्वादुद्रपत्न्युमा हैमवतीव सा शोभनाना विद्येव विरू-
पांऽपि विद्यावान्बहु शोभते ॥ २५ ॥ १२ ॥ इति तृतीयः खण्डः ॥ ३ ॥

तां च पृष्ट्वा तस्या एव वचनाद्विदांचकार विदितवान् । अत इन्द्रस्य
बोधहेतुत्वाद्विद्यैवोमा । विद्यासहायवानीश्वर इति स्मृतिः । यस्मादि-
न्द्रविज्ञानपूर्वकमग्निवाय्विन्द्रास्ते ह्येनन्नेदिष्टमिति समीपं ब्रह्मविद्यया ब्रह्म
प्राप्ताः सन्तः पस्पृशुः पृष्टवन्तः । ते हि प्रथमः प्रथमं विदांचकार
विदांचक्रुरित्येतत् । तस्मादतितरामतीत्यान्यान्वितिशयं दीप्यन्तेऽन्या-
न्देवांस्ततोऽपीन्द्रोऽतितरां दीप्यते । आदौ ब्रह्मविज्ञानात् ॥ २६ ॥ १ ॥
॥ २७ ॥ २ ॥ २८ ॥ ३ ॥

तस्यैप आदेशस्तस्य ब्रह्मण एव वक्ष्यमाण आदेश उपासनोपदेश
इत्यर्थः । यस्माद्देवेभ्यो विद्युदिव सहसैव प्रादुर्भूतं ब्रह्म द्युतिमत्तस्माद्वि-
द्युतो विद्यातनं यथा यदेतद्ब्रह्म व्यद्युतद्विद्योतितवत् । आ इवेत्युपमार्थ
आज्ञाब्दः । यथा घनान्धकारं विदार्य विद्युत्सर्वतः प्रका-

॥ २५ ॥ १२ ॥ इति तृतीयः खण्डः ॥ ३ ॥ विद्येति सत्त्वप्रधाना शक्ति-
श्चिदादात्म्यापत्या बोधहेतुः ॥ २६ ॥ १ ॥ २७ ॥ २ ॥ २८ ॥ ३ ॥

तस्मादित्यस्यापेक्षितं पाठवत्यासेन व्याचष्टे-यस्मादित्यादिना । अर्थ-

इतीन्न्यमीमिषदा ३ इत्यधिदैवतम् ॥ २९ ॥ ४ ॥
 अथाध्यात्मं यदेतद्गच्छतीव च मनोऽनेन चैत-
 दुपस्मरत्यभीक्षणं संकल्पः ॥ ३० ॥ ५ ॥ तद्
 तद्वनं नाम तद्वनमित्युपासितव्यं स य एतदेवं

ज्ञत एवं तद्ब्रह्म देवानां पुरतः सर्वतः प्रकाशवद्व्यक्तीभूतमतो व्ययुतदिवे-
 त्युपास्यम् । यथा सक्तद्विद्युतमिति च वाजसनेयके । यस्माच्चेन्द्रोपसर्पण-
 काले न्यमीमिषत् । यथा कश्चिच्चक्षुर्निमेषणं कृतयानिति । इतीदित्य-
 नर्थकी निपाती । निमिषितवदिव तिरोभूतमित्येवमधिदैवतं देवताया
 आधि यद्दर्शनमधिदैवतं तत् ॥ २९ ॥ ४ ॥

अथानन्तरमध्यात्ममात्मनोऽध्यात्ममुच्यते इति वाक्यशेषः ।
 यदेतद्यथांक्तलक्षणं ब्रह्म गच्छतीव प्राप्नोतीव विषयी करोतीवेत्यर्थः । न
 पुनर्विषयी करोति मनसोऽविषयत्वाद्ब्रह्मणोऽतो मनोऽपि न गच्छति ।
 येनाऽऽहुर्मनो मतामिति हि चोक्तम् । गच्छतिवेति तु मनसोऽपि मनस्त्वात् ।
 आत्मभूतत्वाच्च ब्रह्मणस्तत्समीपे मनो वर्तत इत्युपस्मरत्यनेन मनसैव
 तद्ब्रह्म विद्वान्यस्मात्तस्माद्ब्रह्म गच्छतीवेत्युच्यते । अभीक्षणं पुनः पुनश्च ।
 संकल्पो ब्रह्मं प्रपितस्य मनसः । अत उपस्मरणसंकल्पादिभिरिन्द्रैर्ब्रह्म
 मनोऽध्यात्मभूतमुपास्यमित्यभिप्रायः ॥ ३० ॥ ५ ॥

तस्य चाध्यात्ममुपासने गुणो विधीयते तद् तद्वनं तदेतद्ब्रह्म तच्च
 तद्वनं च तत्परोक्षं वनं संभजनीयम् । वनतेस्तत्कर्मणस्तस्मात्तद्वनं नाम ।
 ब्रह्मणो गौणं हीदं नाम । तस्माद्वनं गुणेन तद्वनमित्युपासितव्यम् । स
 यः कश्चिदेतद्यथोक्तमेवं यथोक्तेन गुणेन वनमित्यनेन नाम्नाऽभिधेयं ब्रह्म
 वादोषसंहारोऽयं विध्युपक्रमार्थम् । विश्वदृष्टान्तेनात्यन्तदीप्तिस्त्वं निमेषणदृष्टान्तेन
 वैवैरिणि दुर्ज्ञेयत्वामिति गुणद्वयं देवानधिकृत्य विधाक्षितम् । अत एव तद्गुणद्वयाविशि-
 ष्टोपासनमाधिदैविकमुच्यते ॥ ३१ ॥ ४ ॥

अहं ब्रह्मेणैवैतत्कर्तव्यमित्यभिप्रेत्याऽऽध्यात्मिकब्रह्मरूपमाह—आत्मोऽयादिना
 ॥ ३० ॥ ५ ॥

वनतेस्तत्कर्मण इति । वन संभजन इत्यस्य धातोः संभजनार्थस्य रूपं
 वनामिति । तत्पसिद्धे वनं न गृह्यत इत्यर्थः । गौणामिति । अवयवशक्तिलभ्यं न

वेदाभिहैनं सर्वाणि भूतानि संवाञ्छन्ति ॥३१॥
 ॥ ६ ॥ उपनिषदं भो ब्रूहीत्युक्त्वा त उपनिषदब्राह्मीं
 वाव त उपनिषदमब्रूमेति ॥३२॥७॥ तस्यै तपो
 दमः कर्मेति प्रतिष्ठा वेदाः सर्वाङ्गानि (णि ?)
 सत्यमायतनम् ॥ ३३ ॥ यो वा एतामेवं वेदा-
 पहत्य पाप्मानमनन्ते स्वर्गे लोके ज्येये प्रति-

वेदोपास्ते । तस्यैतत्फलमुच्यते । सर्वाणि भूतान्येनमुपासकमभि-
 संवाञ्छन्तीहाभिसंभजन्ते सेवन्ते स्मेत्यर्थः । यथागुणोपासनं हि फलम्
 ॥ ३१ ॥ ६ ॥

उपनिषदं भो ब्रूहीत्युक्त्वायामप्युपनिषदि शिष्येणोक्त आचार्य
 आह—उक्त्वा कथिता ते तुभ्यमुपनिषदात्मोपासनं च । अधुना ब्राह्मीं
 वाव ते तुभ्यं ब्रह्मणो ब्राह्मणजातेरुपनिषदब्रूम वक्ष्याम इत्यर्थः । वक्ष्यति
 हि । ब्राह्मी नोक्त्वा । उक्त्वा त्वात्मोपनिषत् । तस्माच्च भूताभिप्रायोऽ-
 ब्रूमेत्यर्थं शब्दः ॥ ३२ ॥ ७ ॥

तस्या वक्ष्यमाणाय उपनिषदस्तपो ब्रह्मचर्यादि दम उपशमः
 कर्माग्निहोत्रादीत्येतानि प्रतिष्ठाऽऽश्रयः । एतेषु हि सत्सु ब्राह्मोपनिष-
 त्प्रतिष्ठिता भवति । वेदाश्चत्वारोऽङ्गानि च सर्वाणि । प्रतिष्ठेत्यनुवर्तते ।
 ब्रह्माश्रया हि विद्या सत्यं यथाभूतवचनमपीडाकरमायतनं निवासः
 सत्यवत्सु हि सर्वं यथोक्तमायतन इवावस्थितम् ॥ ३३ ॥ ८ ॥

तामेतां तपआद्यङ्गां तत्प्रतिष्ठां ब्राह्मीमुपनिषदं सायतनामात्मज्ञान-
 हेतुभूतामेवं यथावद्यो वेदानुवर्ततेऽनुतिष्ठति । तस्यैतत्फलमाह—अपहत्य
 पाप्मानम् । अपक्षय्य (क्षीय) धर्माधर्मावित्यर्थः । अनन्तेऽपारेऽविद्य-
 मानान्ते । स्वर्गे लोके सुखप्राये निर्दुःखात्मनि परं ब्रह्मणि । ज्येये महति

रूढ्या समुदायशक्त्येत्यर्थः ॥ ३१ ॥ ६ ॥

ब्राह्मणजातेरुपनिषदमिति । ब्राह्मणजात्यनुष्ठेयां विद्याभासज्ञानसाधनभूता-
 मित्यर्थः ॥ ३२ ॥ ७ ॥ ब्रह्मेति वेदस्तन्मूलत्वानदाश्रया ॥ ३३ ॥ ८ ॥

तपआदीनि वेदाङ्गान्यन्यन्याङ्गानि यस्याः ॥ ३४ ॥ ९ ॥

सत्यकामः स्वयं सिद्धः सर्वेशो यः स्वशक्तितः ।

स वान्तःप्रविष्टोऽहमुपास्यः सर्वदेहिनाम् ॥ १ ॥

तिष्ठति प्रतितिष्ठति ॥ ३४ ॥ ९ ॥ इति चतुर्थः
खण्डः ॥ ४ ॥

इति सामवेदीया तलवकारशाखोक्ता केनोप-
निषत्समाप्ता ॥

सर्वमहत्तरे प्रतितिष्ठति सर्ववेदान्तवेद्यं ब्रह्माऽऽत्मत्वेनापगम्य तदेव ब्रह्म
प्रतिपद्यत इत्यर्थः ॥ ३४ ॥ ९ ॥

चतुर्थः खण्डः ॥ ४ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-
श्रीमत्परमहंसपरिव्राजकाचार्यश्रीमच्छंकरभगवतः कृतौ
तलवकारोपनिषदपरपर्यायकेनोपनिषद्भाष्ये क्षुद्र-
गणवाक्यविवरणं समाप्तम् ।
इति चतुर्थः खण्डः ॥ ४ ॥

इति श्रीमत्परमहंसपरिव्राजकाचार्यश्रीमद्गोविन्दभगवत्पूज्यपादाशिष्यश्री-
मत्परमहंसपरिव्राजकाचार्यश्रीमच्छंकरभगवतः कृतौ सामवेदीयतल-
वकारशाखोपनिषत्क्षुद्रगणे वाक्यविवरणे भाष्ये श्रीमत्परमहंस-
सपरिव्राजकाचार्यश्रीमदानन्दज्ञानविराचिता व्याख्या

समाप्ता ॥

1911

THE UNIVERSITY OF CHICAGO

1911

THE UNIVERSITY OF CHICAGO

1911

THE UNIVERSITY OF CHICAGO

1911

1911

THE UNIVERSITY OF CHICAGO

1911

1911

1911

1911

THE UNIVERSITY OF CHICAGO

1911

1911

1911

1911

ॐ तरसद्ब्रह्मणे नमः ।

शंकरानन्दकृता केनोपनिषद्दीपिका ।

केनोपितोपनिषद् व्याकरिष्ये पदाध्वना ।

रम्यां तलवकाराणां शास्त्रीयामात्मबोधिनीम् ॥ १ ॥

ब्रह्मणः प्रत्यक्षादिप्रमाणैरनवगम्यत्यात्तदास्तित्वस्य च प्रमाणासिद्ध-
त्वाच्चित्रेणापि कर्मणा प्राणायुपासनेन ब्रह्मज्ञानोत्पादमन्तरेण ब्रह्मावाप्तंः
संपादयितुमशक्यत्वादशुद्धान्तःकरणस्य च ब्रह्मज्ञानोत्पादस्यासंमाधि-
तत्वादतः कर्माणि प्राणायुपासनाभि चोक्त्वा ब्रह्मविद्यामुपक्रमते ।
तत्रापि प्रतिपत्तिसौकार्यार्थं गुरुशिष्यसंवादादिवाऽऽह । शिष्यः पृच्छति-
केनासता सता केनाचेतनेन चेतनेन वा भिन्नेनाभिन्नेन वैशितमिष्टं
कस्येच्छानिमित्तमित्यर्थः । पतंति सर्वाभु दिक्षु गच्छति मन इति वक्ष्या-
माणेन संबन्धः । सामान्यतः प्रेरयितारं पृष्ट्वा विक्षेपतस्तं पृच्छति-
प्रेषितं प्रेरितं धनुष्मतेव ज्याघाताद्वाणजातं को ह्येतद्देशान्तरं नयती-
त्यर्थः । मनःसंकरूपविकल्पापलक्षितमन्तःकरणं ज्ञानशक्तिरित्यर्थः ।
केन व्याख्यातम् । प्राणः पञ्चवृत्तिरध्यात्मादिभेदाभिन्नः क्रियाशक्तिरि-
त्यर्थः । प्रथमाऽव्याकृताभिमानिन ईश्वरस्य चेतनाचेतनात्मकं विक्षेपं
जनयतः सर्वप्रवृत्तिनिमित्तं प्रथमः पुत्रः प्रैति प्रकर्षणोर्ध्वादिदिक्षु गच्छति
युक्तः संबद्धः केन प्रेषित इत्यर्थः केन । व्याख्यातम् । इषितां प्रेरितां
वाचं वागिन्द्रियरूपमनेकशब्दजननीमिमां ताल्वाद्यष्टस्थानस्थां वदन्ति ।
अस्य वागिन्द्रियस्य वक्तुमशक्यत्वेऽपि केनचिन्नुन्नवागिन्द्रियास्तदुच्चा-
र्यमाणा वर्णपदवाक्यात्मिकां वाचं व्यक्तमुच्चारयन्ति । चक्षुःश्रोत्रं चक्षुश्च
श्रोत्रं च क उ को नाम देवः सर्वव्यवहारकारणभूतो युनाक्ति संनद्धं
करोति प्रेरयतीत्यर्थः ॥ १ ॥

गुरुराह—श्रोत्रस्य शब्दोपलब्धेरसाधारणकारणस्य श्रोत्रं यथाऽस्माक-
मसाधारणव्यवहारस्य कारणं श्रोत्रं तथा श्रोत्रस्यापि शब्दग्रहणसामर्थ्य-
स्यासाधारणं कारणम् । मनसः सर्वोपलब्धी साधारणकारणस्य मनः
साधारणत्वसामर्थ्यकारणम् । यद्धेतुत्वमुक्तैः श्रोत्रादिभिर्वक्ष्यमाणैश्र-
क्षुरन्तैः संबध्यते । अथवा यद्यो यद्यो वागिन्द्रियस्य वर्णोच्चारणशक्तेर्ह

प्रसिद्धस्य वाचं वाग्वागिन्द्रियसामर्थ्यकारणम् । यद्*य उ स उ एव
 प्राणस्य पञ्चवृत्तेर्जीविनकारणस्य प्राणो जीवनकारणत्वसामर्थ्यकारणम् ।
 चक्षुषो रूपोपलब्धेरसाधारणकारणस्य चक्षुश्चक्षुःसामर्थ्यकारणम् । एवं-
 भूतो यः स एवेत्यन्वयः । मनआदेः सामान्यतो विशेषतश्च प्रेरयितेति
 शेषः । अयमर्थः—अस्ति मनआदीनां प्रेरयिता मनआदिविलक्षणश्चेत-
 नश्चेतनानां भेदगन्धज्ञान्य इति । अतो ज्ञात्वाऽविद्यां सकार्यामितिमुच्य
 सर्वात्मना परित्यज्य धीरा बुद्धिमन्तो ब्रह्मचर्यादिसाधनसंपन्नाः । अथवो-
 पसर्गयोगे धातोर्न्यार्थत्वं प्रायेणेति न्यायेन धीरा अतिमुच्याहं ब्रह्मा-
 स्मीति तमवगत्य प्रेत्यास्माल्लोकाल्लोकशब्दाभिधेयकार्यकारणसंघाता-
 मिमानादस्मात्प्रतिप्राणिप्रत्यक्षात्प्रत्ये प्रकषेण गत्वा तदभिमानं परित्य-
 ज्येत्यर्थः । अमृता मरणकारणविद्यात्कार्यज्ञान्याः । भवन्ति स्पष्टम् ॥२॥

ननु येन प्रेरितं मन आदिकं गच्छति तदिदमिति ज्ञान्ब्रह्माह्निकया
 कस्मान्न प्रदर्श्यत इत्यत आह—न तत्र चक्षुर्गच्छति रूपादिहीनत्वात्तस्य
 तस्मिन्विषये चक्षुर्न न गच्छति । ननु चक्षुरग्राह्याणामपि स्वर्गापूर्वा-
 दीनां वाग्विषयत्वं दृष्टमित्यत आह—न वाग्गच्छति । स्पष्टम् । तत्रेत्यनुव-
 र्तते । ननु चक्षुरग्राह्याणामपि चम्पककेतक्यादिगन्धभेदानां मनसाग्रहो
 दृष्ट इत्यत आह—नो मन उक्तम् । गच्छति तत्रेत्यनुवर्तते । यत एवं ततः
 श्रोत्रस्य श्रोत्रमित्याद्युक्तोपदेशमन्तरेणाऽऽत्मनो दर्शन उपायान्तरं न
 विद्यः स्वबुद्ध्या न जानीमः । नापि विविधशास्त्रगुर्वाद्युपदेशेभ्य इत्याह—
 विजानीभो विशिष्टेभ्यः शास्त्रेभ्यः शास्त्रगुर्वादिभ्य इदानीमपि नाधिग-
 च्छाम । यथा येन प्रकारेणैतच्छ्रोत्रस्य श्रोत्रमित्यादिनोक्त मन आदेः
 प्रेरकमनुशिष्यान्मादृशो गुरुर्भवाद्दृशं शिष्यं श्रोत्रस्य श्रोत्रमित्यादिनोप-
 दिश्वानु पश्चाच्छ्रुतो वर्तुलशृङ्गो गौरितिवाद्दिशेषणं कुर्यात्तमुपायं न
 विदो न विजानीम इत्यन्तयः । ननु लोके द्वयी मतिर्ज्ञातमज्ञातं
 च तत आभ्यामन्यतरविशेषणेन विशेषणीयमित्यत आह—अन्यदेव
 तद्विदितात्च्छ्रोत्रस्य श्रोत्रमित्यादिनोक्तं विदिताज्ज्ञानविषया-
 त्सर्वस्मादन्यदेव पृथग्व न तु ज्ञानविषयः ननु तर्ह्यविदितमज्ञात-
 स्वरूपमित्यत आह—अथो अप्यविदिताज्ज्ञानाविषयादज्ञातादन्यदेव ।

* इदं षड्वयं मूलं नापलभ्यते ।

नन्विदं भवद्बुद्धिकल्पितमित्यत आह—इत्यनेन प्रकारेण शुश्रुम
श्रुतवन्तो वयम् । पूर्वेषां पित्रादिनाम् । ते च न मूर्खा इत्येवमाह—ये
प्रसिद्धाः शमदमादिसाधनसंपन्नाः शास्त्रहृदयज्ञा नोऽस्माकं सहाध्या-
यिनां शिष्याणां तच्छ्रोत्रस्थ श्रोत्रमित्यादिनोक्तं व्याचक्षिरे विरुपष्टमा
समन्तात्कथितवन्तः । अनेन गुरुमुखादेवाऽऽत्मावगतिर्भवति न तु
प्रकागन्तरेणेत्यर्थादुक्तम् ॥ ३ ॥

अतो वागाद्यगम्यत्वेनैवावगन्तव्यं न त्वन्यथेत्येतन्मन्त्रपञ्चकेनाऽऽह—
यत्प्रसिद्धमात्मस्वरूपं वाचा वर्णपदादिरूपया वेदलोकवाक्यात्मिकयाऽ-
नभ्युदितमप्रकाशितं शृङ्गशाहिकया । येन प्रसिद्धेन वाग्वागिन्द्रियं वर्णा-
दिवाक्सहितमभ्युद्यते सर्वत उच्यते स्वव्यवहारक्षमा भवतीत्यर्थः ।
केनेपितां वाचमित्यस्येदमुत्तरम् । तदेव वाचा प्रकाशितं वाचः प्रेरकं
न त्वन्यत् । ब्रह्म बृहदेशकालवस्तुपरिच्छेदशून्यं त्वमस्मच्छिष्यो ब्रह्मणो
भेदरहितो विद्धि जानीहि । ननु किमर्थं तदेव ज्ञातव्यं यतो बहुविधभेद-
महमनहं वा तदित्युपासते जनाः । तद्वदहमपि भवदुक्तादन्यज्ज्ञात्स्या-
भीत्यत आह—नेदमिदं बहुविधभेदमहमनहं वा गृहीतं वागादिविषयभूतं
न ब्रह्मेति शेषः । इदंशब्दार्थमाह—यत्प्रसिद्धमुपासकानामिदं प्रसिद्धं
ज्ञातृज्ञानज्ञेयभेदवदुपासत उपासनं कुर्वते यथावरस्वरूपावबोधशून्याः
॥ ४ ॥

वागगम्यस्यापि चम्पककेतकयादिगन्धभेदस्य मनसा ग्रहो इष्ट इत्यत
आह—यत्प्रसिद्धं मनसो मनो मनसाऽन्तःकरणेन न मनुते कोऽपि
वाधिगच्छति न च तदकिञ्चित्करमित्याह—येन मनसाऽविज्ञातेनाऽऽहुः
कथयन्त्यस्माकं व्याख्यातारो मन उक्तं मतं ज्ञातं सर्वकार्यक्षममित्यर्थः ।
अनेन केनेपितमित्यादिप्रथमप्रश्नस्योत्तरं सिद्धम् । यद्यपि बाङ्गानसयोर-
नोचरत्वेनैव चक्षुःश्रोत्रप्राणानामगोचरत्वं सिद्धं तथाऽपि पञ्चप्रश्नानां
प्रत्येकमुत्तरं दातुं वक्ष्यमाणं पर्यायत्रयमवगन्तव्यम् । तदेव ब्रह्म त्वं
विद्धि नदं यदिदमुपासते व्याख्यातम् ॥ ५ ॥

यत्प्रसिद्धं चक्षुपश्चक्षुश्चक्षुषा रूपशाहकेणेन्द्रियेण न पश्यति नावलोक-
कयति येन चक्षुपश्चक्षुषा चक्षुष्यक्षिणी पश्यत्यवगच्छति चक्षुषः सर्व-

कार्यकारणमित्यर्थः । चक्षुःश्रोत्रं क उ देवो युनक्तीति योगस्य विभागे-
नाऽऽद्यस्योत्तरं दत्तम् । तदेव ब्रह्म त्वं विद्धि नेदं यदिदमुपासते व्याख्या-
तम् ॥ ६ ॥

यत्प्रसिद्धं श्रोत्रस्य श्रोत्रं श्रोत्रेण शब्दोपलब्धिसाधनेन न शृणोति
नाधिगच्छति । येन श्रोत्रेण श्रोत्रं शब्दोपलब्धिकारणमिदमाकाशस्य
प्रदेशविशेषात्मकं श्रुतमधिगतम् । स्वकार्यक्षयं कृतमित्यर्थः । चक्षुः—
श्रोत्रं क इत्यस्याविशिष्टस्यानेनोत्तरं दत्तम् तदेव ब्रह्म त्वं विद्धि नेदं
यदिदमुपासते व्याख्यातम् ॥ ७ ॥

यत्प्रसिद्धं प्राणस्य प्राणरूपं प्राणेन पञ्चवृत्तिना न प्रणिति प्राणचेष्टां
न करोति येन प्राणस्य प्राणेन प्राणः प्रसिद्धपञ्चवृत्तिः प्रणीयते प्रकर्षेण
नियते स्वचेष्टां कार्यते इत्यर्थः । अनेन केन प्राण इत्यादेरुत्तरं दत्तम् ।
श्रोत्रस्य श्रोत्रमित्यदिना तु सामान्यतः । अत्र तु विशेषत इति न
पुनरुक्तम् । अथवा तदुत्तरं तत्रैव कण्ठतः । अत्र तु वागाद्यविषयत्व-
प्रतिपादनेनार्थमिति न पुनरुक्तम् । तदेव ब्रह्म त्वं विद्धि नेदं यदिद-
मुपासते व्याख्यातम् ॥ ८ ॥

इति श्रीशंकरानन्दभगवतः कृतौ केनोपनिषद्दीपिकायां प्रथमः खण्डः ॥ १ ॥

पूर्वं यथावस्थितमात्मस्वरूपं गुर्वाद्युपदिष्टमुपदिश्येदानीं शिष्यबुद्धि-
मनुसरन्नाह—यदि पक्षान्तरे मन्यसे वस्तुतो विद्यमानपि × जानामि
सुवेदं मुद्ध्य भवदादिभिरुक्तं ममाऽऽत्मस्वरूपं जानामि । इत्यनेन प्रकारेण
यदि मन्यसे इत्यन्वयः । तथा ब्रह्मतत्त्वं जानीष इत्याह—दहरमेवापि
नूनम् । अपि संभावनायाम् । नास्त्येव भवतो ब्रह्मज्ञानम् । अथ च
चेतनत्वाज्ज्ञानवाहमस्मीति संभावयसि तथाऽपि नूनं निश्चितं तद्विषय-
स्थाल्पत्वात्त्वमेव न तु बृहत् । त्वं ज्ञानित्वाभिमानि वेत्याल्पमेव
जानीषि । किम् । ब्रह्मणो रूपं देशकालवस्तुपरिच्छेदशून्यस्य स्वरूपं
दहरज्ञानत्वे हेतुर्यस्मादस्य त्रिविधपरिच्छेदशून्यस्य त्वं कार्यकारण-
संघाताभिमानि परिच्छिन्नो ज्ञानैकः । एवंभूतास्यतोऽन्यथाप्रसिद्धं
त्वया ज्ञेयं कार्यब्रह्मस्वरूपमस्य ब्रह्मणः सर्वपरिच्छेदशून्यस्य देवेष्वि-
न्द्राग्न्यादिषु । अथ नु यस्मादस्य देवेषु यत्प्रसिद्धमस्य त्वं चेति

भेदस्तस्मादेव मीमांस्यभेव विचारणियमेव ते तव त्वयेत्यर्थः । एवमुक्तो मीमांसां कृत्वा शिष्य आह—मन्येऽवगच्छामि विदितमवगतं भयेति शेषः ॥ १ ॥

स्वयंविदित[त]त्वे हेतुमाह—नाहं मन्ये सुवेदेति नो न वेदेति वेद च अहं सुवेदेति नैव मन्ये । यदि सम्यङ् न ज्ञातं तर्हि किं न ज्ञातमेवेत्यत आह—नो न वेदेति । तर्हि किं संदिग्धमित्यत आह—वेद च । जानाम्यपि चकाराज्जानन्नपि भेदबुद्धेरभावात् जानामि । न सुवेदेत्यनेन ब्रह्मणोऽतिदुर्बोधत्वं दर्शितम् । नो न वेदेत्यनेन शास्त्रैकगम्यत्वमुक्तम् । वेदेत्यनेन संशयादिराहित्यमुक्तम् । चकारेण सर्वभेदमक्षकः साक्षात्कार उक्तः । अतिदुर्बोधशास्त्रैकगम्यासंदिग्धसर्वभेदशून्यब्रह्माहमस्मीत्यर्थः । यो मत्तोऽन्योऽपि नोऽस्माकं शिष्याणां मध्ये तन्मयोक्तं सुवेदेति न न वेदेत्यपि न वेद चेति वेद जानाति स तद्ब्रह्म श्रोत्रस्य श्रोत्रमित्यादिनां क्तं वेद जानाति यस्माद्यमवगन्ता मदुक्तं वेद भवानेतमवगच्छति । नो न वेदेति वेद च न जानामीति न जानामीत्यपि न । चकार इतिनोकारयोरनुवृत्त्यर्थः । दर्शिता च तयोर्बोधना । तस्माद्ब्रह्म वेदेत्यभिप्रायः ॥२॥

ननु न जानामीति ज्ञानवता ज्ञेयं जानामीति ज्ञानधता चाज्ञेयं भवद्वाची मद्गथा ब्रह्म सिध्यति न चैवं प्रामाणिकमित्यत आह—यस्य ब्रह्म विदुषोऽमतमनाधिगतं कर्तृकर्मादिभावानधिगतवतो मतमाधिगतम् । इदानीं वैपरीत्यमाह—मतं कर्तृकर्मादिभावेनाधिगतं यस्य ब्रह्म विदुषो न वेद न जानाति स कर्तृकर्मादिभेदज्ञानवात् । तत्रैव हेतुमाह—यतोऽविज्ञातमनाधिगतं विजाततां विविधज्ञातृज्ञानज्ञेयादियुद्धिमतां देशकालवस्तुपरिच्छेदशून्यरूपत्वाद्ब्रह्मणस्ततः । विज्ञातं विशेषेण यथाविद्यमानस्वरूपेणाधिगतमविजानतां विविधज्ञात्रादिभेदबुद्धिरहितानाम् ॥ ३ ॥

अविजानतां विज्ञातं चेत्तर्हि सुषुप्तिमूर्च्छादौ सर्वोऽपि कृतकृत्यः स्थादित्यत आह—प्रतिबोधविदितं सर्वप्रत्ययसाक्षित्वेनावगतं मतं विज्ञातं न तु सर्वप्रत्ययोपरमे सुषुप्त्यादौ । ननु किमनेन ज्ञानेनेत्यत आह—अमृतत्वं हि विन्दन् आत्मना हि यस्मादात्मनाऽऽत्मज्ञानेनामृतत्वमविद्यातत्कार्यादिमरणशून्यत्वं स्वयंप्रकाशमानन्दात्मस्वरूपप्रित्यर्थः । विन्दते लभते । हेर्हेत्वर्थस्यात्मनेति व्याख्यानम् । विन्दते वीर्यं सामर्थ्यमविद्यानिवृत्ति-

कारणं चरमसाक्षात्काररूपं लभते । उक्तवीर्यलाभादुक्तामृतत्वप्राप्तिः
प्रसिद्धैवेत्याह-विद्ययाऽधिष्ठानयाथात्म्यसाक्षात्कारेण कर्मगन्धानपेक्षेण
विन्दतेऽमृतप्राधिष्ठानविषरीतग्रहणतज्जदुःस्वरूपमरणकारणशून्यमावि-
क्रियमधिष्ठानं लभते ॥ ४ ॥

ननु विद्या चेच्छरीरान्तर एव न त्वत्रैव सति शरीर इत्यत आह-इहा
स्मिन्नेवाधिकारिशरीरे चेद्यद्यवेदीञ्जातवान् । अथ तदा सत्यं सच्चिदा-
नन्दरसं ब्रह्मास्ति विद्यते न चेदिहावेदीदिहाधिकारिशरीरे यद्यहं ब्रह्मा-
स्मीति शरीरे साक्षात्कारं न कृतवांस्तदा महत्यदिप्रौढा त्रिविधदुःख-
संतानजननी विनष्टिर्विनाशरूपा । श्रुत्या सानुकोशमेतदुक्तम् । एतच्छ-
रीरमन्तरेण समूलधोरसंसारविनाशकात्मज्ञानस्य दुर्लभत्वात्ततोऽस्मिन्स-
त्येव तदर्थं यत्न आस्थेयोऽन्यथा सततं संसारसागरे निमज्जनमेव
स्यादिति । इदानीमात्मनः सर्वत्राहमस्मीत्यवलोकनं करणीयमित्येतदा-
त्मज्ञानस्य संसारव्याध्यापधस्य स्वरूपमाह सा । भूतेषु भूतेषु प्राणिषु ।
वीप्सा निखिलचतुर्विधप्राणिसंग्रहार्था । विचित्रय वयं स्म इत्यधिगत्य
धीरा बुद्धिमन्तो विद्वांसः । प्रेत्यास्माह्योक्तादमृता भवन्ति व्याख्यातम्
॥ ५ ॥

इति श्रीशंकरानन्दभगवतः कृतौ केनोपनिषद्दीपिकायां द्वितीयः खण्डः ॥ २ ॥

विशुद्धान्तःकरणैरेव ब्रह्मविद्ययैव सर्वातिशयवत्सर्वात्मभूतं ब्रह्म विज्ञेयं
न त्वन्यथेत्येतदर्थमियमाख्यायिकाऽऽरम्भते-ब्रह्म सत्यज्ञानानन्दादिल-
क्षणं ह किल देवेभ्यो देवानामनुग्रहार्थाय विजिग्ये विविधं देवानां
लोकद्वयप्रतिकूलमसुरकुलं जितवत् । तस्य देवानामनुग्रहप्रवृत्तस्य ह
किल ब्रह्मणः सत्यज्ञानानन्दादिलक्षणस्य विजये विविधजयनिमित्तं
देवा इन्द्राग्निवायुप्रभृतयोऽमहीयन्त पूजिता अभूवन् । तेऽविज्ञातब्रह्मप्र-
भावा ऐक्षन्त प्रत्यक्षं वक्ष्यमाणप्रकारेणैक्षणमकुर्वन् । तदीक्षणप्रकारमाह-
अस्माकमेव कार्यकरणसंघाताभिभाविनामिन्द्राग्यादीनामेव न त्वन्यस्य
कस्यचिद् । अयमस्मप्रत्यक्षविययो विजयो विविधोऽसुरपराभवलक्षण
उत्कर्षः । अस्माकमेवायं व्याख्यातम् । महिमा महत्त्वरूपः सर्वजन्तुभ्यः
स्तुतिपूजादि लाभलक्षणः । इत्यनेन प्रकारेण ॥ १ ॥

तद्ब्रह्म देवानां विजयकृद् किलैषां देवानामज्ञानिनां गर्वारूढमभिप्रायं विजज्ञौ विशेषेण ज्ञातवन्तेभ्यस्तेषां गर्वारूढानां देवानामज्ञानिनामनुग्रहायै ह किल प्रादुर्भवूव किमपि रूपं धृत्वा नयनपथमागतं तद्ब्रह्म न व्यजा-
तत देवा इदं नदिति विशेषेण न ज्ञातवन्तः । तदज्ञातमाह—किं विचारे ।
इदं प्रत्यक्षं यक्षं पूज्यमतिदिव्यरूपत्वात् । इत्यनेन प्रकारेण ॥ २ ॥

एवं संशयाविष्टहृदयास्ते गर्वाविष्टा देवा आग्निं देवानामग्रेसरं
वाह्निमब्रुवन्नुक्तवन्तः । तदुक्तिमाह—जातवेदो जातानि विविधानि
ज्ञानानि सर्वपेदात्मकानि यस्माद्भ्रंः स जातवेदास्तास्य संबोधनं
हे जातवेद एतदस्माभिरुच्यमानं पुरास्थितं विजानीहि विशेषेणाव
गच्छ । किमेतद्यक्षमेतत्पुरतः स्थितं यक्षं किं देवादिषु कतमदित्यर्थः ।
इत्यनेन प्रकारेण । एवं तैरुक्तः स तथा देवांकाङ्क्षिकारे । यद्भवद्भिरु-
च्यते तत्करिष्यामीत्यर्थः । इत्यनेन प्रकारेणोक्तेति शेषः ॥ ३ ॥

तत्पुरःस्थितं यक्षमवगन्तुमभ्यर्चयत्संमुखत्वेन समीपं गतवान् । तद्यक्षं
तं समीपं प्राप्तं जिज्ञासुं सावज्ञमभ्यवदधाभिमुरख्येनोक्तवत् । तदुक्तिमाह—
कः प्रश्ने । मत्समीपमागतस्त्वमासि भवसि । इत्यनेन प्रकारेण । एवं
पृष्ठः स आह अग्निरग्निनामा वै प्रसिद्धः सर्वेषामहं त्वत्समीपमागतोऽस्मि
भवामि । इत्यनेन प्रकारेणाब्रवीदुक्तवान् । विशेषेणाग्ना पुनरात्मानमाह—
जातवेदा वा अहमस्मीति स्पष्टम् ॥ ४ ॥

एवमुक्ते पुनः सावज्ञं तद्यक्षमाह—तस्मिन्नुक्तनाम्नि त्वयि भत्पुरतो
वर्तमाने वराके । किमाक्षेपे । न किमपीत्यर्थः । वीर्यं सामर्थ्यमित्यनेन
प्रकारेण । एवमाक्षिप्तोऽपि स स्वगर्ववशात्तदीर्यं प्रश्नं मन्वान आह—
अपि संभाषनायाम् । इदं शुष्कमाद्रं च जगत्सर्वं निःखिलं दहेयं दहनं
कुर्याम् । अत्युक्तिवारणार्थं सर्वशब्दार्थमाह—यत्प्रसिद्धमिदं शब्दार्थ-
माह—स्थावरजङ्गमात्मकं मूर्तं पृथिव्यां ब्रह्माण्ड कटाहभुवि । इत्यनेन
प्रकारेण ॥ ५ ॥

तस्मै तस्याग्रेसरनुग्रहायै तृणमत्यल्पं शुष्कं स्थावररूपं निदधौ
नितरां पुरतः स्थापितवत् । तत्स्थापयित्वेदं जगौ । एतच्छुष्कं तृणं मया
पुरतः स्थापितं दह भस्मी कुरु । इत्यनेन प्रकारेण यक्षेणोक्तोऽग्निः पुरतः

स्थितं तृणमुपप्रेयाय समीपं प्रकर्षेण गतवान्मर्वजवेन स्वकीयेन तद्यक्ष-
स्थापितं शुष्कं तृणं न शशाक दग्धुं भस्मीकर्तुं शक्तो न बभूव ।
सोऽग्निर्जातवेदा अपगतगर्वस्तत एव शुष्कतृणादहनादेव निमिच्चात्प्राप्त-
लज्जो निववृत्ते झटित्येव देवान्गन्तुं तस्मान्निवृत्तिं चकार । आगत्य च
देवानुवाच । तद्वाक्किमाह-नैतदशकं विज्ञातुं यदेतद्यक्षमेतत्पुरतः स्थितं
यत्प्रसिद्धं सामान्यतस्तदेतदिति विशेषतो विज्ञातुं शक्तो नाभवत् ।
इत्यनेन प्रकारेण ॥ ६ ॥

अथाग्नेर्निवृत्तस्य वाक्यश्रवणानन्तरं वायुं सर्वजगतः प्राणं प्रभञ्जनम-
ब्रुवन्नुक्तवन्तः । वायो हे वायो । एतद्विजानीहि किमेतद्यक्षमिति तथेति
तदभ्यद्रवत्तमभ्यवदेत्कोऽसीति । वायुर्वा अहमस्मीत्यब्रवीन्मातरिश्वा वा
अहमस्मीति । तस्मिंस्त्वयि किं वीर्यमित्यपीदं सर्वमाददीय यदिदं पृथिव्या-
मिति तस्मै तृणं निदधावेतदादत्स्वेति तद्दुपप्रेयाय सर्वजवेन तत्र शशाका-
ऽऽदातुं स तत एव निववृत्ते नैतदशकं विज्ञातुं यदेतद्यक्षमिति वायुर्वायुनामा ।
इदं सामान्यम् । विशेषरूपं त्वाह-मातरिश्वा मातर्याकाशे श्वसि (या)
मि गच्छामीति मातरिश्वनामा । आददीयाऽऽदायान्तरिक्षे गमनं कुर्याम् ।
आदत्स्वाऽऽदायैतस्या भूमेरस्य तृणस्य च कस्याचिदरयल्पमप्यन्तरं
कुरु । आदातुं सर्वतः स्वीकर्तुं व्याख्यतमन्यत् ॥ ७ ॥ ८ ॥ ९ ॥ १० ॥

अथ निवृत्तस्य विगतगर्वस्य वायोर्वचनश्रवणानन्तरमिन्द्रं परमैश्वर्य-
संपन्नं त्रिलोकनाथमब्रुवन्नुक्तवन्तः । मघवन्धो इन्द्र । एतद्विजानीहि
किमेतद्यक्षमिति तथेति तदभ्यद्रवत् । व्याख्यातम् । तस्मात्स्वसमीप-
प्राप्तादिन्द्रात्तिरोदधेऽन्तर्धानं चकार । शुद्धान्तःकरणैरपि स्वस्वकर्म-
भिरनवगम्यं दर्शयितुमिन्द्रो हि ब्रह्मसमीपं प्राप्तः करग्रहणावसरे तत्र
दृष्टवानित्यर्थः ॥ ११ ॥

स विस्मयमना इन्द्रस्तस्मिन्नेव यत्र यक्षं स्थितं तत्रैव न त्वन्यत्राऽऽ-
काशेऽवकाशे तद्वय यक्षं ध्यायंस्तस्थाविति शेषः । एवं स्थिते मघोनि
विशुद्धान्तःकरणे यक्षदर्शानोत्सुके तदन्तर्धानादपगतान्तर्धानाद्यैश्वर्याभि-
माने संपन्नाधिकारिगुणे स्त्री प्रादुर्बभूव । स तां स्त्रियं ब्रह्मविद्यां मूर्ति-
मतीं ददर्शति शेषः । ततो निरीक्ष्य तामाजगाम यक्षस्य वार्तां प्रष्टु-
मागतवान् । आगत्य च बहुशोभमानां सकलाविद्यापिशाचीवैलक्षण्ये-

नाधिककान्तिमतीमुमां सकलसंसारवृक्षोच्छेदकत्वेनोत्कृष्टां प्रभां ब्रह्मविद्यामित्यर्थः । हैमवतीं हिमरूपः सर्वदा शीतलः स्वयंप्रकाशमान आनन्दाः माऽन्तर्हितयक्षस्वरूपः स यस्य नित्यमस्त्युपनिषद्विभागस्य स हिमवांस्तस्यंयं दुहिता हैमवती ताम् । अथवोमा भगवतः पिनाकपाणेः प्राणप्रिया सा हि कान्दिशीकान्भृशं विषण्णाञ्जन्तून्मातेव नानारूपैराश्वासयति । तदुचितमिन्द्रस्यापि तादृशस्य तस्या दर्शनम् । सा च हिमवतो गिरिराजस्य दुहिता प्रसिद्धा ताम् । अथवा हेम कनकं तस्याऽऽभरणानि कटकमुकुटादीनि तानि यस्याः सन्ति सा हैमवती तां प्रसिद्धां विदुषामुमां ह किलोवाचोक्तवान् । तदुक्तिमाह—किमेतद्यक्षमिति व्याख्यातम् ॥१२॥

इति श्रीशंकरानन्दभगवतः कृतौ केनोपनिषद्दीपिकायां

तृतीयः खण्डः ॥ ३ ॥

सा तं ब्रह्म बृहद्देशकालवस्तुपरिच्छेदशून्यं भवतां विजयकारणमित्यनेन प्रकारेण ह किलोवाचोक्तवती । ब्रह्मेति नामधेयमुक्त्वा तस्य महिमानमग्याह—ब्रह्मण उक्तस्य वै प्रसिद्धस्यैतद्विजयं महीयध्वं विजयनिमित्तमन्तमहीयध्वमिदं भवतां महत्त्वं येन लोकं स्तुतिपूजादिमन्त एतादृशाः स्युरेत्यनेन प्रकारेण । शिक्षा चेयं महीयध्वं मा स्वातन्त्र्याभिमानं कुरुतेत्यर्थः । एवमुपयोक्त इन्द्रस्ततस्तस्या उमाया वचनाद्ब्रह्म किलैव तत एव न त्वन्यस्माद्विदांचकार ज्ञातवान् । तज्ज्ञानप्रकारमाह—ब्रह्म यद्यक्षमन्तर्हितं तद्ब्रह्मैत्यनेन प्रकारेण ॥ १ ॥

तस्माद्यतो वायव्यी संवादं कृतवन्तौ ब्रह्मणेन्द्रश्चोभावचनेन विश्विकाय ततां वै प्रसिद्धा एते [देवा अ] श्रीन्द्रवाक्वांऽतितरामिवाधिकमतिक्रम्येव वर्तन्तेऽन्यान्श्रीन्द्रवायुव्यतिरिक्तान्देवांश्चन्द्रवरुणादीन् । एत इत्युक्ताञ्जामत आह—यद्यः प्रसिद्धोऽभिर्वायुरिन्द्रः प्रसिद्धानि त्रीण्यपि नामानि त्रयाणां तेऽश्रीन्द्रवायवः सर्वेभ्योऽत्यधिका हि यस्मादेतद्यक्षरूपमात्मानं नेदिष्टमतिज्ञयेन ममीपं परपृशुः स्पर्शनं चक्रुर्ब्रह्मणः सपीपं गता इत्यर्थः । तेऽश्रीन्द्रवायवः सर्वदेवाधिका हि यस्मादेतद्देवानां पुरतः स्थितं यक्षं ब्रह्म प्रथमः प्रथमा देवंभ्यो भुव्या इत्यर्थः । विदांचकार विदांचक्रुः ।

छत्रिन्यायं दर्शयितुमेकवचनेन निर्देशः । तच्छानानुकरणं ब्रह्मेति स्पष्टम् ॥ २ ॥

इदानीं छत्रिन्यायं विवृणोति-तस्माद्यतोऽग्नीन्द्रवायुषु ब्रह्मसमी-
पगामिष्विन्द्र एषोमोपदेशाद्ब्रह्म ज्ञातवान्, ततो वै प्रसिद्ध इन्द्रः
परमैश्वर्यसंपन्नोऽतितरामिवातिशयेनातिक्रामत्यन्यास्वव्यतिरिक्तान्देवा-
नग्निवायुप्रमुखात् । स इन्द्रः । हेनन्नोद्विष्टं पस्पर्शं स हेनत्प्रथमो
विदांचकार ब्रह्मेति स्पष्टम् ॥ ३ ॥

तस्येन्द्रेणवगतस्व ब्रह्मण एष वक्ष्यमाण आदेश उपदेशः । यत्प्रसिद्धं
ब्रह्मरूपं शास्त्रेषु स्वयंप्रकाशयतद्बुद्धेर्द्रष्टु वक्ष्यमाणस्वरूपं विद्युतः
प्रसिद्धायास्ताडितः व्यद्युतद्विशेषेण द्यौतनमकरोत् । आ३ । आकारप्लु-
तिराश्वर्यार्था । आश्वर्यं तेजोधातुविलक्षणमपि ब्रह्म विद्युतः सकाशा-
द्विस्पष्टं प्रकाशं कृतवदिव स्वयंप्रकाशमित्यर्थः । इत्यनेन प्रकारेणाऽऽ-
देश इत्यन्वयः । यथा स्वयं विद्युतोऽपि विशेषप्रकाशवदिव । इदित्थं
चक्षुरादीनि सान्तःकरणानि न्यमीमिन्निभेषोपलक्षितं स्वस्वव्यापारं
कारिवत् आ३ । आकारप्लुतिः पूर्ववदाश्वर्यं सर्वक्रियाहीनोऽपि सर्व-
देवनिष्पाद्यां क्रियां कारितवानिवेत्यनेन प्रकारेणाऽऽदेश इत्यन्वयः ।
अधिदैवतं हिरण्यगर्भमधिकृत्येति द्वयाभ्यां वाक्याभ्यामुपदिष्ट आदे-
शोऽधिदैवतम् ॥ ४ ॥

अथाधिदैवतादेशकथनानन्तरमध्यात्ममात्मानमधिकारिशरीरमुररी-
कृत्योच्यमान उपदेशोऽध्यात्मं यत्प्रसिद्धमधिदैवं विद्युतोऽपि विशेष-
प्रकाशवदिवैतद्बुद्धेर्द्रष्टु सर्वगतं प्रतिःगच्छतीव च यातीव चकारात्स्पृ-
शतीव च मनोऽन्तःकरणमनेन चास्तःकरणेनैवैतद्विद्युतोऽपि विशेष-
प्रकाशवदिव ब्रह्मोपस्मरत्यहं ब्रह्मास्मीति सामीप्येन शास्त्रोक्तं स्मरत्य-
भीक्षणं निरन्तरं संकल्प इदं ब्रह्माहं साक्षात्करोमीत्येवंरूपोऽमिलाष-
सोऽप्यनेनेत्यभिप्रायः ॥ ५ ॥

तदुक्तं ब्रह्म ह किल तद्वनं नाम तस्य तस्य प्राणिजातस्य वननीयं
संभजनीयमेतदेव नामधेयम् । तस्येदानीं नामानुगुणोपासनमाह-तद्वनं
नामधेयमित्यनेन प्रकारेण तदुपासितव्यं विजातीयप्रत्ययज्ञानेन सजातीय-
प्रत्ययप्रवाहेण साक्षात्कर्तव्यम् । इदानीं गुणोपासनस्य फलमाह-स उपा-
सकलक्षणसंपन्नो यः कश्चनैतत्स्वयंप्रकाशं सर्वव्यापारनिमित्तं मनःसंक-

निरूपेण वेद जानात्युपास्त इत्यर्थः । सोऽपहत्य स्वस्मादपच्छेदपुरःसरं
 विनाश्य पाप्मानं ब्रह्मविद्योत्पत्तिप्रतिबन्धहेतुमनन्ते विनाशरहिते स्वर्गे
 स्वर्गवासिभिर्गैय आनन्दात्मनि लोके स्वप्रकाशे ज्येये ज्यायसि सर्व-
 स्मादभ्यधिके ब्रह्मणित्यर्थः । प्रतितिष्ठति संजातचरमसाक्षात्कारः
 प्रकर्षेण पुनरुत्थानशून्यत्वेनावस्थानं करोति । प्रतितिष्ठति व्याख्यातम् ।
 पदाभ्यास उपनिषत्समाप्त्यर्थः ॥ ९ ॥

इति श्रीशंकरानन्दभगवतः कृतौ केनोपनिषद्दीपिकायां चतुर्थः

खण्डः ॥ ४ ॥

समाप्त्यर्थं शंकरानन्दकृता तल्लवकारोपनिषदपरपर्याय-
 केनोपनिषद्दीपिका ।

निरूपेण वेद जानात्युपास्त इत्यर्थः । सोऽपहत्य स्वस्मादपच्छेदपुरःसरं
 विनाश्य पाप्मानं ब्रह्मविद्योत्पत्तिप्रतिबन्धहेतुमनन्ते विनाशरहिते स्वर्गे
 स्वर्गवासिभिर्गोय आनन्दात्मानि लोके स्वप्रकाशे ज्येथे ज्यायसि सर्व-
 स्मादभ्यधिके ब्रह्मणीत्यर्थः । प्रतितिष्ठति संजातचरमसाक्षात्कारः
 प्रकर्षेण पुनरुत्थानशून्यत्वेनावस्थानं करोति । प्रतितिष्ठति व्याख्यातम् ।
 पदाभ्यास उपनिषत्समाप्त्यर्थः ॥ ९ ॥

इति श्रीशंकरानन्दभगवतः कृतौ केनोपनिषद्दीपिकायां चतुर्थः

खण्डः ॥ ४ ॥

समाप्त्यर्थं शंकरानन्दकृता तलवकारोपनिषदपरपर्याय-
 केनोपनिषद्दीपिका ।

ॐ तत्सद्ब्रह्मणे नमः ।

नारायणविरचिता केनोपनिषद्दीपिका ।

केनेपितोपनिषदि खण्डाश्रयवार ईप्सिताः ।

क्षुद्रग्रन्थसमाहारे सा द्वात्रिंशत्तमी मता ॥

तलवकारशास्त्रा सामवेदे नवाध्याय्याम् । तत्र प्राक्कर्माण्युक्तानि ततः
समस्तकर्माश्रयस्य प्राणस्योपासनानि ततः कर्माङ्गसामोपासनानि ततो
गायत्रसामाविषयं दर्शनं वंशान्तमुक्तमष्टमिः । ततस्तैः शुद्धसत्त्वं प्रति
केनेपितमित्याद्या ब्रह्मविषयोपनिषद्भवमाध्याय आरभ्यते । इहाष्टयार्थभ्यो
वाह्यसाधनेभ्यो विरक्तस्य प्रत्यगात्माविषया जिज्ञासेयम् । केनेपितमि-
त्यादि । शिष्याचार्य [प्रश्न] प्रतिवचनरूपेण कथनं सुखप्रतिपत्त्यर्थं
केवलतर्कागम्यत्वदर्शनार्थं च केन कर्त्रेपितमिष्टमभिप्रेतं सात्कस्येच्छा-
मात्रेण मनः पतति स्वविषयं प्रति गच्छति । इंपराभिक्षणार्थस्य गत्यर्थस्य
चेहासंभवादिच्छार्थस्यैतद्रूपम् । इडागमश्छान्दसः । तस्यैव प्रपूर्वस्याधि-
नियोगार्थं प्रेषितमिति न । यथाप्रसिद्धमेव कार्यकारणसंघातस्य
प्रेरयितृत्वं । अंतु संघातव्यतिरिक्तस्य स्वतन्त्रस्येच्छामात्रेण अनादिप्रेर-
यितृत्वमित्यस्यार्थस्य प्रदर्शनार्थं केनेपितं प्रेषितमिति विशेषणद्वयम् ।
ईश्वरविषयोऽयं प्रश्नः ।

यदुक्तम्—ईश्वरः सर्वभूतानां हृद्देशेऽर्जुन तिष्ठति ।

भ्रामयन्सर्वभूतानि यन्त्रारूढानि मायया । इति ।

प्रवृत्तिलिङ्गाच्च विशेषार्थः प्रश्न उपपन्नः । रथादीनां हि चेतनावद-
ष्ठितानां प्रवृत्तिर्दृष्टा ताद्धि लिङ्गं चेतनावतोऽधिष्ठातुरस्तित्वे । मनआदीनि
चेतनावदधिष्ठितानि करणत्वाद्वासिचदिति प्रयोगः । मनुतेऽनेनेति मनोऽ-
न्तकरणम् । इपितं प्रेषितमित्युपमार्थं न त्वनयोरर्थाविह संभवतः । नहि
शिष्यानिव मनआदीनि विषयेभ्यः प्रेरयत्यात्मा । विविक्तनित्यचित्स्वरूप-
मात्रतया तु निमित्तमार्त्तं प्रवृत्तौ । प्राण इति नासिक्यः । प्रकरणात् ।
केन युक्तो नियुक्तः प्रेरितः सन्प्रेति गच्छति स्वव्यापारं प्रति । प्रथम
आद्यः । तत्प्रवृत्तिपूर्वकत्वात्सर्वेन्द्रियप्रवृत्तीनाम् । चलिक्रिया हि सर्वेषां
प्राणानिमित्तैव । तेन प्राणस्य प्राथम्यम् । स्वतास्त्विन्द्रियाणां विषयाव-
भासकत्वमात्रं न चलिक्रियारूपा प्रवृत्तिः । सा तु प्राणनिमित्तैव तेषाम् ।

केन देवेनेपितामिदां कस्येच्छामात्रेण वाचं शब्दलक्षणां वदन्ति
लौकिकवाचा वदनं किंनिमित्तं प्राणिनाम् । चक्षुः श्रोत्रमिन्द्रियम् । क
उ प्रश्ने । देवो युनक्ति प्रेरयति । कारणानामपिष्ठाता चेतनावान्यः स
किंलक्षण इत्यर्थः ॥ १ ॥

प्रतिवचनं श्रोत्रस्य श्रोत्रमित्यादि । अयमत्र पदार्थः । श्रोत्रे
तावत्स्वविषयव्यञ्जनसमर्थं (सामर्थ्यं) दृष्टम् । तच्च सामर्थ्यं श्रोत्रस्य
चेतन्ये ह्यात्मज्योतिषि नित्येऽसंहते सर्वान्तरं सति भवति नासतीति ।
“ आत्मनैवायं ज्योतिषाऽऽस्ते शेते ” “ तस्य भासा ” “ येन सूर्यस्तपति ”
इत्यादिश्रुतेः श्रोत्राद्येव सर्वस्याऽऽत्मभूतं चेतनमिति प्रसिद्धम् । तदिह
निवर्त्यते । अस्ति किमपि विद्वद्बुद्धिगम्यं सर्वान्तरतमं कूटस्थमजरम
मृतमभयं श्रोत्रादेरपि श्रोत्रादि तत्सामर्थ्यनिमित्तमिति प्रतिवचनम् ।
शब्दार्थश्रोपपन्नः । कथं जृणोत्यनेनेति श्रोत्रं तस्य शब्दावभासकत्वं
श्रोत्रतरुवम् । ततश्च शब्दोपलब्धरूपतयाऽवभासकत्वं न स्वतः श्रोत्रस्या-
चिद्रूपत्वात् । आत्मनश्च चिद्रूपत्वाच्च श्रोत्रस्योपलब्धत्वेनावभासकत्वं
तदात्मनिमित्तमिति श्रोत्रात्मेत्युच्यते । यथोदकस्यौष्ण्यमग्निनिमित्तमिति
दग्धुरप्युदकस्य दग्धाऽग्निरुच्यते । उदकमप्यग्निसंयोगादग्निरुच्यते ।
तद्वत् । अनित्यं यस्यान्यसंयोगादुपलब्धत्वं तत्करणं श्रोत्रादि । उदकस्येव
दग्धुत्वम् । तत्र हि तन्नित्यं यत्र नित्यमुपलब्धत्वमग्नाविषौष्ण्यं स
नित्योपलब्धिस्वरूपत्वाद्गधेवोपलब्धोच्यते । श्रोत्रादिषु श्रोत्रत्वाद्युपल-
ब्धिरनित्या । नित्या चाऽऽत्मनि । अतः श्रोत्रस्य श्रोत्रमित्याद्यक्षरार्था-
नुगमादुपपन्नं निर्विशेषस्योपलब्धिरूपस्याऽऽत्मनो मनआदिप्रवृत्तिनिमि-
त्तत्वम् । मनसोऽन्तःकरणस्य मना न ह्यन्तःकरणमन्तरेण चैतन्यज्यो-
तिषा दीपितं स्वविषयसंक्रल्पाध्यवसानादिसमर्थं स्यात् । तस्मान्मनसो-
ऽपि मनः । बुद्ध्यादित्रयप्यन्तर्भाव्य मनस इति निर्देशः । यद्वाचो ह
वाचम् । यच्छब्दो यस्मादर्थः श्रोत्रादिभिः सर्वैः संबध्यते । यस्याच्छ्रो-
त्रस्य श्रोत्रं यस्मान्मनसो मनो यस्माद्वाचो वाक्त्स्मान्ज्ज्ञात्वा मनआ-
द्यतिमुच्योऽङ्गित्वाऽमृता भवन्तीत्यन्वयः । वाचमिति द्वितीया प्रथमार्थे । स
उ प्राण इत्यनुरोधत् । पृष्ठस्याऽऽत्मनः प्रधानविभक्त्या प्रथमया निर्देष्टुमु-
चित्वाच्च स यस्त्वया पृष्ठः स प्राणारूयस्य वृत्तिविशेषस्य प्राणः । तत्कृतं हि
प्राणस्य प्राणनसामर्थ्यम् । न ह्यात्मनाऽनाधिष्ठितस्य प्राणनमुपपत्तिमत् ।

तदल्पं मर्त्यं दुःखात्मकं चेति हेयम् । आविदितमुपादेयं कार्यार्थं हि कारणमुपादीयते । तेन हेयोपादेयाभ्यामभ्यद्ब्रह्म । एतेन स्वात्मव्यतिरिक्तब्रह्मविषया या या जिज्ञासा सा निवर्तिता भवति । न हि स्वात्मा हेयो नाप्युपादेयोऽभ्यद्ब्रह्मन्येनोपादीयते न तु स्वयमेव स्वयं हीयते वोपादीयते वा । तेन स्वात्मैव ब्रह्मेत्युपादिष्टम् । इति शुश्रुमेति । ब्रह्मैवमाचार्यापदेशपरम्परयैवाधिगन्तव्यं न तर्कतः प्रवचनमेधावद्दुश्रुततपोयज्ञादिभ्यश्च्येत्येवं शुश्रुम श्रुतवन्तो वयं पूर्वंपामाचार्याणां वचनम् । य आचार्या नोऽस्मभ्यं तद्ब्रह्म व्याचक्षिरे विस्पष्टं कथितवन्तः ॥ ३ ॥

अन्यदेवैर्येनेनाऽऽत्मा ब्रह्मेति प्रतिपादितं शङ्का स्यात् । कथमात्मा शरीरी ब्रह्म ततोऽन्य उपास्यो विष्णुरीश्वर इन्द्रः प्राणो वा ब्रह्म भवितुमर्हति न त्वामा लोकप्रत्ययविरोधादिति तामपनेतुमाह-यद्वाचेति । यच्चैतन्ममात्रं स्वसचाकं वाचा वागिति जिह्वामूलादिस्वष्टसु स्थानेषु विपक्तमात्रेण वर्णानामभिव्यञ्जकं वर्णाश्वार्थसंकेतपारिच्छिन्ना एतावन्त एव क्रमप्रयुक्ता इत्येवं तदभिच्छ्रयः शब्दः पदं वाक्यं वागित्युच्यते । “ अकारो वै सर्वा वाक्सैषा स्वरस्पर्शान्तिःस्थोऽभ्यभिव्यञ्ज्यमाना वाङ्नाभारूपा भवति ” इति श्रुतेः । मितममितं स्वरः सत्यानृते एव विकारो यस्यास्तस्या वाचा पदत्वेन पारिच्छिन्नया करणवत्याऽनभ्युदितमप्रकाशितम् । येन ब्रह्मणा विवक्षितेऽर्थे सकरणे वागभ्युद्यतं चैतभ्यज्योतिषा प्रकाशयते सा हि वक्तृकृत्तिरूपा निर्या चैतन्यरूपा “ न हि वक्तृवार्चो विपारिलोपो विद्यते ” इति श्रुतेः तदेवाऽऽत्मस्वरूपं ब्रह्म निरतिशयं भूमाख्यं बृहत्त्वाद्ब्रह्मेति विद्धि जानीहि त्वम् । चक्षुश्चक्षुरित्यादिश्रौतव्यवहारान्बुद्ध्याऽऽत्मानमेव निर्विशेषं ब्रह्म विद्धीत्येव शब्दार्थः । नेदं ब्रह्म यदिदमुपाधिभेदविशिष्टमनात्मेश्वराद्युपासते ध्यायन्ति । उक्तं हीप्वरेण वसिष्ठे प्रति—

शृणु ब्रह्मविदां श्रेष्ठ देवार्चनमनुत्तमम् ।

न देवः पुण्डरीकाक्षो न च देवस्त्रिलोचनः ॥

न देवो देवरूपो हि न देवश्चिन्नरूपकः ।

अकृत्रिममनाद्यन्तं देवनं देव उच्यते ॥

आकारादिपारिच्छिन्ने मिते वस्तुनि तत्कृतः ।

अकृत्रिममनाद्यन्तं देवनं चिच्छिवं विदुः ॥ इति ।

अज्ञातशिवतत्त्वानामाकारार्थचर्चनं कृतम् ।

योजनाध्वन्यशक्तस्य कोशाध्वा परिकल्पते ॥ इति च ।

तत्र पूजाविधिरप्युक्तः—

बोधः साम्यं शम इति पुष्पाण्यग्न्याणि तत्र च ।

शिवं चिन्मात्रममलं पूज्यं पूजाविदो विदुः ॥ इति ।

तदेव विद्धीत्युक्तेऽपि नेदं ब्रह्मेत्यनात्मनोऽब्रह्मत्वं पुनरुच्यते
नियमार्थमन्यब्रह्मबुद्धिपरिसंख्यानार्थं च ॥ ४ ॥

अन्यदेव तदिति ब्राह्मणोक्तार्था यद्वाचेत्यादिमन्त्रे दृढी क्रियते-
यन्मनसंति । कामादिवृत्तिमन्मनस्तेन यच्चैतन्यज्योतिर्मनसोऽवभासकं न
मनुते न संकल्पयति नापि निश्चिनोति मनसोऽवभासकत्वेन नियन्तृत्वा-
त्सर्वविषयं प्रति प्रत्यगोवेति स्वात्मानि न प्रवर्ततेऽन्त करणम् । अन्तःस्थेन
हि चैतन्यज्योतिषाऽवभासितस्य मनसो मननसामर्थ्यं तेन सर्ववृत्तिकं
मनो येन ब्रह्मणा मतं विषयीकृतं व्यासमाहुः कथयन्ति ब्रह्मविदः ।
तस्मात्तदेव मनस आत्मानं प्रत्यक्चतायितारं त्वं ब्रह्म विद्धि ॥ ५ ॥

न पश्यति न विषयी करोति येनान्तःकरणवृत्तिसंयुक्तेन चक्षुषि तद्-
वृत्तिः पश्यति चैतन्यात्मज्योतिषा विषयी करोति व्याप्नोति लोकः ॥ ६ ॥

यच्छ्रोत्रेण दिग्द्वेताधिष्ठितेनाऽऽकाशकार्येण मनोवृत्तिसंयुक्तेन न विष-
यी करोति लोकः यच्चैतन्यात्मज्योतिषा च श्रोत्रं श्रुतं विषयीकृतं तदेवाऽऽ

यत्प्राणेन पार्थिवेन नासापुटस्थेनान्तःकरणप्राणवृत्तिभ्यां सहितेन न
प्राणिति गन्धवन्न विषयी करोति लोकः । येन चैतन्यात्मज्योतिषाऽ-
वभास्यत्वेन स्वविषयं प्रति प्राणः प्रणीयते तदेव ॥ ८ ॥

इति नारायणपिरचित्वायां केनोपनिषद्दीपिकायां प्रथमः खण्डः ॥ १ ॥

एवं हेयोपादेशविपरीतस्त्वमात्मा ब्रह्मेति प्रत्यायितः शिष्योऽहमेव
ब्रह्मेति समु वेदाहं मामिति गृह्णीयादित्याशङ्क्याऽऽचार्यः शिष्यबुद्धि-
विचालनार्थमाह—यदिति । अहं समु वेदति चेन्मन्यसे नैतद्युक्तं सर्वस्य
हि वेदितुरात्मा ब्रह्म नहि वेदिता ब्रह्मणोऽस्ति यस्य वेद्यमन्यस्याद्ब्रह्म
“नान्यदतोऽस्ति विज्ञातृ” इत्यन्यस्य विज्ञातुर्निषेधात् । तस्मात्समु वेदाहं
ब्रह्मेति प्रतिपत्तिर्मिथ्यैव । तस्माद्युक्तमेवाऽऽहाऽऽचार्यो यदीत्यादि ।
कदाचिद्यथाश्रुतदुर्विज्ञेयमपि क्षीणदोषः सुमंथाः काश्चिन्नेति साशङ्कमुक्तं
यदीत्यादि । महतीह सूक्ष्मेक्षिका वर्तते । ब्रह्मणा वाधिताऽपि विरोचनो
यथावन्न प्रतिपेदे । इन्द्रश्चतुर्थपर्याये प्रथमोक्तमेव ब्रह्म प्रतिपेदे । लोकेऽ-

प्येकस्माद्गुरोः शृण्वतां कश्चिद्यथावत्प्रतिपद्यते कश्चिद्यथावत्कश्चि-
द्विपरीतं कश्चिन्न प्रतिपद्यते । किं पुनर्वक्तव्यमतीन्द्रिय आत्मतत्त्वे । सर्वे
चात्र तार्किका विप्रतिपन्नाः । तस्मादविदितं ब्रूतेति मुनिश्रितोक्तेऽपि
विषमप्रतिपत्तित्वाद्यादि मन्यस इति साक्षात् वचनं युक्तमेवाऽऽचार्यस्य ।
दहरं दध्नमल्पमेवापि नूनं त्वं वेत्थ जानीषे ब्रह्मणो रूपम् । किमनेकानि
रूपाणि महान्ति दध्नकाणि च येनाऽऽह-दध्नमेवेत्यादि । वाढम् ।
अनेकानि हि नामरूपोपाधिकृतानि ब्रह्मणो रूपाणि न स्वतः ।
स्वतस्तु “ अशद्वमस्पर्शमरूपमव्ययं तथाऽऽरसं नित्यमगन्धवच्च यत् ”
इति शब्दादिभिः सह रूपाणि प्रतिपिध्यन्ते । न केवलं श्रोत्रस्य श्रोत्रमि-
त्याद्यध्यात्मोपाधिपरिच्छिन्नमुपदिष्टमेव ब्रह्मणो रूपमल्पं वेत्थ । किंतु
यदस्य ब्रह्मणा देवेषु रूपमधिदेवमिति यावत् । अधिदेवोपाधिपरिच्छिन्न-
स्य ब्रह्मणो यद्रूपं वेत्थ तदपि दध्नमेव वेत्थेत्यहं मन्ये । यदध्यात्मं यदपि
च देवेष्वधिदेवतोपाधिपरिच्छिन्नं तदपि तत्त्वतो न सहसा वेदितुं शक्यम् ।
यत्तु विध्वस्तसर्वोपाधिविशेषं ज्ञान्तमनन्तमेकमद्वैतं भूमाख्यं नित्यं ब्रह्म
तत्कथं सुवेद्यमित्यभिप्रायः । यत एवमथ तु हीनं तस्मान्मन्येऽद्यापि
मीमांस्यं विचार्यमेध तव ब्रह्म । एवमाचार्याक्तः शिष्य एकान्त उपविष्टः
सन्यथोक्तमाचार्येणाऽऽगममर्थतो विचार्य तर्कतश्च निर्धार्य स्वानुभवं
कृत्वाऽऽचार्यसकाशमुपगम्योवाच-मन्ये विदितमिति । अथ त्वं मन्यसे
मया विदितं ब्रूतेति अथवा देवेष्वग्न्यादिषु भूक्षमबुद्धिष्वपि यो मन्यते
सुवेदाहमिति सोऽप्यस्य ब्रह्मणो रूपं दध्नमेव वेत्ति नूनं किं पुनर्वक्तव्य-
मल्पबुद्धिषु मानवेषु । तस्मान्मीमांस्यमेवेत्युक्तः शिष्य आह मन्ये
विदितमित्येवं योज्यम् । अथवाऽध्यात्ममधिदैवं च यदस्य ब्रह्मणो रूपं
सोपाधिकं त्वया विदितं तद्दहरमल्पमेव न तु परं भूमाख्यं तत्तु ते मीमां-
स्यमेवास्तीत्युक्तः शिष्य उपार्थि परित्यज्यानुभवेन निश्रित्याऽऽह मन्ये
विदितमित्येवं योज्यम् । अथ न्विति हेतुर्मीमांसायाः । सुविदितरूपं कस्मा-
द्दध्नमन्यदेव तद्विदितादित्युक्तत्वात् । मन्ये विदितामिति शिष्यमी-
मांसानन्तेराकिरागमाचार्यानुभवलक्षणप्रत्ययत्रयस्यैकविषयत्वेन संग-
त्यर्थम् ॥ १ ॥

आचार्यात्मानुभवयोस्तुल्यत्वे हेतुर्माह-मन्ये सुवेदेति । × अहेत्यवधारणं ।
नैव मन्ये सुवेदं ब्रूतेति । नैव तर्हि त्वया विदितं ब्रूतेत्युक्तं आह-नो न

× मूळं नाहमित्यत्र नाहेति पाठानुरोधेनम् ।

विज्ञानाय । अतः प्रत्ययप्रत्यगात्मतया यदा विदितं ब्रह्म ब्रह्मा तन्मतं तत्सम्बन्धदर्शनमित्यर्थः । यद्वा गुरुपदेशः प्रतिबोधस्तेन विदितं मतम् । अमृतत्वं हि विन्दत इति हेतुवचनम् । विषयात्मविज्ञाने(नं?) हि मृत्युमारभत इत्यात्मविज्ञानममृतत्वनिमित्तमिति युक्तं हेतुवचनम् । कथमात्मविज्ञानेनामृतत्वं विन्दतेऽत आह-आत्मनेति । स्वेन रूपेण विन्दते लभते वीर्यं बलं सामर्थ्यम् । धनसहायमन्त्रौषधितयोगकृतं वीर्यं मृत्युं नाभिवितुं शक्नोति । अनिरयवस्तुकतरवात् । आत्मविद्याकृतं तु वीर्यमात्मनैव विन्दते नान्येनेत्यतस्तदेव वीर्यं मृत्युं शक्नोत्यभिवितुम् । यत एवमात्मविद्याकृतं वीर्यमात्मनैव विन्दतेऽतो विद्ययाऽऽत्मविषयया विन्दतेऽमृतम् । “ नायमारमा बलहीनेन लभ्यते(भ्यः) ” इति श्रुतेः सामर्थ्यं हेतुरमृतत्वे ॥ ४ ॥

कथा सलु संसारगतिरत इहैव चेद्यदि मनुष्योऽधिकृतः समर्थः सन्न-
वेदीदात्मानं यथोक्तलक्षणं विदितवान् । अथ सर्वं परमार्थतत्त्वमस्त्य-
वानं तस्य जन्म सफलमिति भावः । चेन्नावेदीन्महती विनष्टिर्महान्वि-
नाशो जन्ममरणप्रबन्धाविच्छेदलक्षणः स्यात् । ज्ञाते किं स्यादत आह
-भूतेषु भूतेषु चराचरेषु विचिन्त्य पृथक्कृत्यैकमात्मतत्त्वमात्मभावेनोप-
लभ्य धीरा धीमन्तो विवेकिनः प्रेत्य व्यावृत्त्यास्माद्भोकाच्छरीराद्ब्रह्मा-
वृत्तममत्वाहंकाराः सन्तोऽमृता नित्यविज्ञानामृतत्वस्वभाव्या भवन्ति ॥५॥
इति नारायणविरचितायां केनोपनिषद्दीपिकायां द्वितीयः खण्डः ॥ २ ॥

समाप्ता ब्रह्मविद्याऽत ऊर्ध्वमर्थवादेन ब्रह्मणो दुर्विज्ञेयतोच्यतेऽधि-
क्यत्नाय । ज्ञातार्थो वाऽऽघ्नार्थोऽभिमाननज्ञानात् । व्यावृत्तवाह-
मिथ्याप्रत्ययग्राह्यत्वाद्ब्रह्मणः । “ नदं यदिदमुपासते ” इत्यपवादित्वात्स-
गुणब्रह्मोपासनार्थो वा । तस्यैव ब्रह्मणः सगुणत्वेनाध्यात्ममाधिदैवं
चोपासनं विधातव्यमित्यर्थः । ब्रह्म, ईश्वरः । को ह्यन्यस्मृणं वञ्चिकर्तुं
क्षमः । ह, ऐतिह्ये । देवासुरसंग्रामे देवैर्भ्योऽर्थाय विजिग्येऽजैषीसुरान् ।
ब्रह्मण इच्छानिमित्ता देवानां विजयो बभूवेत्यर्थः । तस्येति ब्रह्मणो विजये
ब्रह्मकर्तृके स्थोत्कर्षे सति यज्ञादिलोकस्थित्यपहारिष्वसुरेषु पराजितेषु
देवा वृद्धिं पूजां वा प्राप्तवन्तः । त एक्षन्ताऽऽलोचिवन्तो मिथ्याप्रत्यय-
त्वाद्भ्यव्याख्यापनार्थोऽयमात्मानाय । किमालोचितवन्त ईश्वरनिमित्ते

विजये सति स्वसामर्थ्यनिमित्तोऽस्माकमेवायं महिमेति मर्वकल्याणा-
स्पदमीश्वरमात्मानमबुद्ध्वा पिण्डमात्राभिमानाः सन्तः ॥ १ ॥

तद्ब्रह्म ह किंलैषां देवानामभिप्रायं मिथ्याहंकाररूपं विजज्ञौ ज्ञातवत् ।
ज्ञात्वा च मिथ्याभिमानज्ञातनेन तदनुजिबृक्षया तंभ्यो देवेभ्योऽर्थाय तेषा-
मेवेन्द्रियगोचरे नातिदूरे प्रादुर्भव भहेश्वरशाक्तिमायोपात्तेनात्यन्ताद्भुतेन
केनचिद्भूषेण प्रादुर्भूतं तत्किलोपलभमाना अपि देवा न व्यजानत न
विज्ञातवन्तः । किमिदं यदेतद्यक्षं पूज्यमिति । यजेरौणादिकः
मः ॥ २ ॥

ते तद्विज्ञानायाभिभवन् । अभ्यद्रवच्छीघ्रं गतः । तमभ्यवदद्ब्रह्म ।
किम् । कोऽसीति । पृष्टेऽग्निर्वै ज्ञातवेदा वा इति नामद्वयेनाऽऽत्मानं
श्लाघयन्नग्निरब्रवीत् । एवमुक्तवन्तं ब्रह्मोवाच । तस्मिन्नेवं प्रसिद्धगुण-
नामवति त्वायि किं वीर्यं स्यामर्थ्यमिति । मोऽब्रवीदपीदमित्यादि ।
पृथिव्यामित्युपलक्षणमन्तरिक्षस्थस्यापि । एवमभिमानवते ब्रह्म वृणं निदधौ
पुरः स्थापितवत् । एतत्तृणमात्रं ममाग्रतः दह न चेदग्रं ममर्थो मुञ्च
सर्वत्र दग्धत्वामिमानमित्युक्तस्तत्तृणमुपप्रेयाय तृणसपीपं गतवान्सर्वजवन
मर्वोत्साहकृतेन वेगेन मत्वा न शशाक नाशकद्ग्रं मोऽग्निस्तत एव
वृणदाहाशक्तेरेव व्रीडित्वा निववृते निवृत्तः सन्देवानवोचन्नैतदिति
॥ ३ ॥ ४ ॥ ५ ॥ ६ ॥

अथानन्तरं वायुमद्भुवाञ्जित्यादि पूर्ववत् । वानाद्रमनाद्वायुः । मातर्य-
न्तरिक्षे श्वयति वर्धत इति मातारिश्वा । आददीय गृह्णीयाम् । वृणनि-
धानेऽयमभिप्रायः । अत्यन्तमंभावितयोरग्निमारुतयोस्तृणदहनादाना-
शक्याऽऽत्मसंभावना ज्ञातिता भवेदिति । तस्मादिन्द्राच्चिरोदधे ।
तिरोधानेऽप्ययमभिप्राय इन्द्रोऽहमित्यधिकतमोऽभिमानो यस्य मोऽह-
मग्न्यादिभिः प्राप्तं वाचा संभाषणमात्रमप्यनेन न प्राप्तोऽस्मीत्यभिमानं
कथं न नाम जह्यादिति । तदनुग्रहायैवान्तर्हितं बभूव । स ज्ञान्ताभिमान
इन्द्रोऽस्यै ब्रह्म जिज्ञासुर्यास्मिन्नाकाशे ब्रह्मणः प्रादुर्भाव आसीच्चिरोधानं
च तस्मिन्नेवाऽऽकाशे तस्यौ किं तयक्षामिति ध्यायन्न निववृतेऽऽग्न्या-
दिवत् । तत इन्द्रस्य यक्षे भक्तिं दृष्ट्वा विद्या प्रादुरामीत् । स स्त्रियमति-
रूपिणीं विद्यामाजगाम । इन्द्रस्योमा हैमवती बहुशोभमानाऽभिप्राय-

बोधहेतुत्वाद्विधैव सा तां ह प्रसिद्धामुवाच किमिदं यक्षम् । इति
वाक्यसमाप्तौ ॥ ७ ॥ ८ ॥ ९ ॥ १० ॥ ११ ॥ १२ ॥

इति नारायणविरचिवायां केनोपनिषद्दीपिकायां तृतीयः खण्डः ॥ ३ ॥

सा तं ब्रह्मेति होवाच । सा हि नित्यमेवेश्वरेण सर्वज्ञेन सह वर्तत
इति ज्ञातुं समर्था । ब्रह्मण ईश्वरस्य वै विजये महीयध्वमीश्वरेण हि
जिता असुरा यूयं तत्र निमित्तमात्रं तस्यैव विजये महिमानं प्राप्नुथ ।
एतदिति क्रियाविशेषणम् । युष्माकं तु मिथ्याभिमानोऽस्माकमेवायं
विजय इति । ततस्तस्मादेवोमावाक्याद्धेव विदांचकार ब्रह्मेतिन्द्रः । ततो
हैवेत्यवधारणं ब्रह्मावबोधे स्वातन्त्र्यनिरासाय ॥ १ ॥

तस्माद्वा इति । यस्मादग्निवाय्विन्द्रा ब्रह्मणा संवाददर्शनादिना
सामीप्यमुपगतास्तस्मात्स्वैर्गुणैरतितरामिव शक्तिगुणादिमहाभाग्यैरग्न्या-
न्देवानतिशेरत इव । इवशब्दोऽवधारणे । अनिशेरत एते हि देवा
यस्मादेनब्रह्म नेदिष्टमन्तिकतमं पस्पृशुः स्पृष्टवन्तः । यथोक्तैर्ब्रह्मणः
संवादादिप्रकारैस्ते हि यस्याच्च हेतोरेतद्ब्रह्म प्रथमः प्रथमाः प्रधान-
भूताः सन्तो विदांचकार विदांचकुरेतद्ब्रह्मेति ॥ २ ॥

यस्मादग्निवायु अपीन्द्रवाक्यादेव विदांचक्रतुः । इन्द्रेण ह्युमावाक्या-
त्प्रथमं श्रुतं ब्रह्म । तस्माद्वा इन्द्रोऽतितरामिवातिशयेन शैत इवान्या-
न्देवान्स होनन्नेदिष्टं पस्पृश । यस्मात्स होनत्प्रथमो विदांचकार ब्रह्मे-
त्युक्तार्थम् ॥ ३ ॥

तस्य प्रकृतस्य ब्रह्मण एष आदेश उपदेशो निरुपमस्य ब्रह्मणो येनोपमा
स एष पदार्थ इत्यर्थः । किं तत् । यदेतत्प्रसिद्धं लोके विद्युतो व्यद्युत-
त्प्रत्ययार्थोऽविवाक्षितो देवेभ्यो ब्रह्म तिरोभूतम् । अथवा विद्युतस्तेज
इत्यध्याहार्यम् । व्यद्युतद्विद्योतितवदा इव विद्युतस्तेजः सकृद्विद्योतितव-
द्विवेत्यर्थः । इतिशब्द आदेशप्रतिनिर्देशार्थः । इत्ययमादेश इति । इच्छब्दः
समुच्चयार्थः अयं चापरस्तस्याऽऽदेशः कः । न्यमीमिषत् । स्वार्थे णिच्
उपमार्थ एवाऽऽकारः । चक्षुषो विषयं प्रति प्रकाशतिरोभाव इवेत्यर्थः ।
अथवोपमानद्वयेन ब्रह्मणो ज्ञानशक्तिक्रियाशक्ती क्रमेण दर्शिते ।
इत्यधिदैवतं देवताविषयं ब्रह्मण उपमानदर्शनम् ॥ ४ ॥

अथाध्यात्मं प्रत्यगात्मविषय आदेश उच्यते । यदेतद्ब्रह्म गच्छतीव च मन उपद्वौकृत इव विषयी करोतीव चैष आदेशः । तन्नायःपिण्डवन्मनोवृत्तिमात्रस्य स्फुरणाविष्टत्वात् । अन्यथाऽऽकारमात्रस्य जडत्वेनैव मानानुपपत्तेः । साधकस्य विषयासक्तावपि ब्रह्माधिस्मरणेऽयं हेतुरित्याह—अनेन च मनसो ब्रह्मगमनेनैतद्ब्रह्मोप स्वसमीप एव स्मरति चिन्तयति न विस्मरत्यभीक्षणं निरन्तरम् । संकल्पः संकल्पयतीति संकल्पः । संकल्पविकल्पौ मनोवृत्ती कुर्वन्नपि साधक एषोऽध्यात्ममुपदेशः । यद्वैषोऽभीक्षणं संकल्पो मनसो ब्रह्मविषय इत्युपदेशः । अधिदैवं विद्युद्गन्धेषणवद्द्रुत प्रकाशधर्मि ब्रह्माध्यात्मं च मनःप्रत्ययसमकालाभिध्याक्तिधर्मीत्येष आदेशः । एवमादिश्यमानं हि ब्रह्म मन्दबुद्धिगम्यं भवति । न हि निरुपाधिकमेव ब्रह्म मन्दबुद्धिभिराकलयितुं शक्यम् ॥ ५ ॥

तस्य नामाऽऽह—तद्द तद्वनं नाम ब्रह्म । ततः किमतः आह—तद्वनमित्युपासितव्यमिति । नाम्नोपासनायायमुपदेशः । तस्य प्राणिजातस्य वनं संमजनीयम् । “ वन संभक्तौ ” संभक्तिः सम्यक्सेवा । तद्गुणोपासनेन तदेव फलं भवतीत्याह—स य एतदेवमिति । वेदोपास्ते । अभिसंवाञ्छन्ति ह प्रार्थयन्त एव यथा ब्रह्म ॥ ६ ॥

एवमनुश्लिष्टः शिष्य आह—उपनिषदं भो इति । आचार्य आह—उक्तेति । का पुनः सेत्यत आह—ब्राह्मीयिति । ब्रह्मणः परमात्मन इत्थं ताम् । एतावत्येवेयमुपनिषदन्यनिरपेक्षाऽमृतत्वायोक्ता । इतिशब्दो विद्यासमाप्तौ ॥ ७ ॥

उपनिषदं भो ब्रूहीति प्रश्नसार्थकत्वायोक्ताया उपनिषदः प्राप्त्युपायभूतानि तपआदीनि विद्याङ्गरूपकेणाऽऽह—तस्या इति । कायेन्द्रियमनसां समाधानं तपः । उपशमो दमः । अभिहोत्रादि कर्म । इतिशब्द आयर्थे । अमानित्वमदाभित्वमित्यादीन्यपि । प्रतिष्ठा पादौ पादाविवास्या विद्यायास्तेषु हि सत्सु प्रतितिष्ठति ब्रह्मविद्या पद्मचामिव पुरुषः । तपआदीनां विद्यासाधनत्वं श्वेताश्वतरमन्त्र उक्तम्—

यस्य देवे परा भक्तिर्यथा देवे तथा मुरौ ।

तस्यैते कथिता ह्यर्थाः प्रकाशन्ते महात्मनः ॥ इति ।

स्मृतौ च—ज्ञानमुत्पद्यते पुंसो क्षयात्पापस्य कर्मणाः ॥ इति ।

वेदाः साङ्गाश्रित्वारः सर्वाणि शिरःपाण्यादन्यद्भानि । सत्यममायि-
ताऽकौटिल्यं च वाङ्मनःकायानां तदायतनमाश्रयो विद्यायास्तप आदि-
ष्वेव प्रतिष्ठात्वेन प्राप्तस्य पुनरायतनत्वेन ग्रहणं साधनाशियत्वप्रद-
शनार्थम् ।

अश्वमेधसहस्रं तु सत्यं च तुलया धृतम् ।

अश्वमेधसहस्रात्तु सत्यमेकं विशिष्यते ॥ इति स्मृतेः ॥ ८ ॥

अमृतत्वं हि विन्दत इत्युक्तमपि ब्रह्मविद्याफलमन्ते निगमयति-यो
वा इति । एतां केनेषितमित्याद्यां ब्रह्म देवेभ्य इत्यादिना स्तुताम् ।
पाप्मानमविद्याकामकर्मलक्षणं संसारबन्धिम् । अनन्तेऽपर्यन्ते स्वर्गे
लोके सुखात्मनि ब्रह्मणि ज्येथे ज्यायसि सर्वमहत्तरे । स्व आत्मनि
प्रतितिष्ठति न पुनः पुनः संसारमापद्यते । द्विरुक्तिः समाप्त्यर्था ॥ ९ ॥

इति नारायणविरचितायां केनोपनिषद्दीपिकायां चतुर्थः खण्डः ॥ ४ ॥

नारायणेन रचिता शंकरोक्त्युपजीविना ।

अस्पष्टपदवाक्यानां केनेषितप्रदीपिका ॥

समाप्तेयं नारायणकृता तलवकारोपनिषदपरपर्यायकेनो-
पनिषद्दीपिका ॥

केनोपनिषद् आदर्शपुस्तकानि शुद्धीकरणार्थं येषां मिलितानि
तेषां नामानि पुस्तकानां संज्ञाश्च प्रदर्शयन्ते ।

- (क) इतिसंज्ञिता—केनोपनिषत्सटीकपदभाष्योपेता ' विच्छिओयेका इ-
ण्डिका ' इति ग्रन्थावल्यां मुद्रिता पुण्यपत्तननिवा-
सिनां कैलासवासिनां वे० शा० सं० देवोपाह्ववाल-
शास्त्रिणाम् ।
- (ख.) इतिसंज्ञिता—केनोपनिषत्सटीकपदभाष्योपेता काश्यां शिलामुद्रिता
रा० रा० महादेव चिमणाजी आपटे इत्येतेषाम् ।
- (ग.) इतिसंज्ञिता—केनोपनिषत्सटीकपदभाष्योपेता, इन्दूरपुरनिवासिनां
किधे इत्युपाह्वानां श्रीयुतानां रा० रा० भाऊसाहेव
वाळासाहेव इत्येतेषाम् ।
- (घ.) इतिसंज्ञिता—केनोपनिषत्सटीकपदभाष्योपेता वटोदरनिवासिनां
श्रीयुतानां पटवर्धनोपाह्वानां रा० रा० कृष्णराव भी-
माशंकर इत्येतेषाम् ।
- (ङ.) इतिसंज्ञिता—केनोपनिषत्सटीकपदभाष्योपेता वे०शा०सं०रा०रा०
दिनकरशास्त्री जोशी नागावकर इत्येतेषाम् ।
लेखनकालः सं० १८६२
- (च.) इतिसंज्ञिता—केनोपनिषत्सटीकपदभाष्योपेता वडलीग्रामनिवासिनां
श्रीयुतानां वे० शा० सं० रा० रा० चिदम्बरदीक्षित-
कुलोत्पन्नानां मार्तण्डदीक्षितानाम् । लेखनकालः
शके १७६७
- (छ.) इतिसंज्ञिता—केनोपनिषत्पुण्यपत्तननिवासिनां श्रीयुतानां रा० रा०
भाऊसाहेव नगरकर इत्येतेषाम् ।
- (ज.) इतिसंज्ञिता—केनोपनिषत्पुण्यपत्तननिवासिनां श्रीमतां पुरंदरे इत्यु-
पाह्वानां मल्हारराव इत्येतेषाम् ।
- (झ.) इतिसंज्ञिता—केनोपनिषत्पदभाष्यं सटीकं करवीरपुरनिवासिना वे०
शा० सं० द्रविडोपाह्वानां नानाशास्त्रिणाम् ।

- (जू) इतिसंज्ञिता—केनोपनिषत्सटीकपदभाष्योपेता करवीरपुरनिवासिनां श्रीमतां वे० शा० सं० गुरुमहाराजानाम् । लेखनकालः सं० १८७८
- (ट.) इतिसंज्ञिता—केनोपनिषत्सटीकपदभाष्योपेता अष्टेग्रामनिवासिनां लिमये इत्युपाह्वानां रा० रा० गोविन्दशर्मणाम् ।
- (ठ.) इतिसंज्ञिता—केनोपनिषत्सटीकवाक्यभाष्योपेता नागपुरनिवासिनां श्रीयुतानां रा० रा० अप्पासाहेब बुटी इत्येतेषाम् ।
- (क.) इतिसंज्ञिता—केनोपनिषत्सटीकवाक्यभाष्योपेता बडलीग्रामनिवासिनां श्रीयुतानां वे० शा० सं० रा० चिदम्बरदीक्षितकुलोत्पन्नानां मार्तण्डदीक्षितानाम् । लेखनकालः शके १७६७
- (ख.) इतिसंज्ञिता—केनोपनिषत्सटीकवाक्यभाष्योपेता, इन्दूरपुरनिवासिनां किवे इत्युपाह्वानां श्रीयुतानां भाऊसाहेब वाळासाहेब इत्येतेषाम् ।
- (ग.) इतिसंज्ञिता—केनोपनिषत्सटीकभाष्योपेता वे० शा० सं० रा० रा० दिनकरशास्त्री जोशी नागावकर इत्येतेषाम् । लेखनकालः सं० १८६६
- (घ.) इतिसंज्ञिता—केनोपनिषत्सटीकभाष्योपेता वटोदरनिवासिनां श्रीयुतानां पटवर्धनोपाह्वानां रा० रा० कृष्णराव भीमाशंकर इत्येतेषाम् ।
- (ङ.) इतिसंज्ञिता—केनोपनिषद्वाक्यभाष्यं विंचूरपुरनिवासिनां श्रीयुतानां रा० रा० रावसाहेब अण्णासाहेब इत्येतेषाम् । लेखनकालः शके १६३२
- (च.) इतिसंज्ञिता—केनोपनिषत्सटीकवाक्यभाष्योपेता मुम्बापुरनिवासिनां वे०शा०सं०रा०रा० जयकृष्णमहाराजानाम् ।
- (छ.) इतिसंज्ञिता—केनोपनिषद्वाक्यभाष्यं सटीकं करवीरपुरनिवासिनां वे० शा० सं० रा० रा० द्रविडोपाह्वानां वानाशास्त्रिणाम् ।

- (ज.) इतिसंज्ञितव-केनोपनिषद्वाक्यभाष्यं करवीरपुरनिवासिनां श्रीमतां वे० शा० सं० गुरुमहाराजानाम् । लेखनकालः शके १६९५ ।
- (झ.) इतिसंज्ञिता-केनोपनिषत्सटीकवाक्यभाष्योपेता करवीरपुरनिवासिनां श्रीमतां वे० शा० सं० गुरुमहाराजानाम् ।
- (ञ.) इतिसंज्ञिता-केनोपनिषत्सटीकवाक्यभाष्योपेता नागपुरनिवासिनां श्रीयुतानां रा० रा० अप्पासाहेब कुटी इत्येतेषाम् ।
- (क.) इतिसंज्ञिता-केनोपनिषद्दीपिका मुम्बापुरनिवासिनां वे०शा०सं० रा० रा० जयकृष्णमहाराजानाम् ।
- (ख.) इतिसंज्ञिता-केनोपनिषद्दीपिका वटोदरनिवासिनां श्रीयुतानां पटवर्धनोपाह्वानां रा० रा० कृष्णराव भीमाशंकर इत्येतेषाम् ।
- (ग.) इतिसंज्ञिता-केनोपनिषद्दीपिका मूलयुता ×
- (ङ.) इतिसंज्ञिता-केनोपनिषद्दीपिका नारायणविरचिता, पुण्यपत्तन-निवासिनां श्रीयुतानां रा० रा० भाऊसाहेब नगरकर इत्येतेषाम् ।

समाप्तेयमादर्शपुस्तकोल्लेखपत्रिका ।

श्रथास्याः केनोपनिषदो मन्त्रपतीकानां
वर्णानुक्रमणिका ।



मन्त्रप्रतीकानि	अ.	ख०	म०	पृ०
अथ वायुमनुवन्वायो	३	७ २४
अथाध्यात्मं यदेतत्	४	५ २७
अथेन्द्रमनुवन्मववन्न	३	११ २५
	इ.			
इह चेदवेदीदथ	२	५ २१
	उ.			
उपनिषदं भो बृहि	४	७ २८
	क.			
केनेषितं पतति प्रेषितं मनः	१	१ ४
	त.			
तदभ्यद्रवत्तमभ्यवदत्	३	४ २४
" "	३	८ २४
तद्ध तद्गनं नाम	४	६ २८
तद्धैषां विज्जज्ञौ	३	२ २३
तस्माद्वा इन्द्रोऽतितराम्	४	७ ३३
तस्माद्वा एते देवाः	४	२ २६
तस्मिंस्त्वयि किं वीर्यम्	३	५ २४
" "	३	९ २५
तस्मै वृणं निदधौ	३	६ २४
" "	३	१० २५
तस्यै तपो दमः कर्मोति	४	८ ३०
तस्यैष आदेशो यदेतत्	४	४ २७
तेऽग्निमनुवज्जातवेदः	३	३ २३

पृष्ठ	पङ्क्तिः	अनुच्छेद	शुद्धम्
"	१५	आत्मनः	आत्मनः
१९	६	केनचिद्	केनाचिद्
"	१२	स्वयमेव	स्वयमेव
१९	२०	दूषयति	दूषयति
"	२२	बुद्ध्यया	बुद्ध्यया
"	३०	निवृत्ते	निवृत्ते
२०	५	प्रतिबोध	प्रतिबोध
२०	७	प्रत्यगात्मा	प्रत्यगात्मा
"	०	स्वात्मनो	स्वात्मनो
"	८	भवति	भवति
"	१३	प्रवृत्त्या	प्रवृत्त्या
"	"	मृद्नाति	मृद्नाति
"	१४	नारत्य	नारत्य
२१	१२	बिन्दत	बिन्दत
"	१७	चेदिहोवदिति	चेदिहोवदिति
"	२२	वीर्यं	वीर्यं
"	२८	सर्वेष्वामर्शं	सर्वेष्वामर्शं
"	२९	इहाब्देदी	इहाब्देदी
२२	६	विज्ञाय	विज्ञाय
"	८	परमं	परमं
"	२०	दुर्विज्ञेय	दुर्विज्ञेयं
२३	८	तत्फलत्वं	तत्फलत्वं
"	१५	भूतेश्वर	भूतेश्वर
"	२०	विस्मापनीयेन	विस्मापनीयेन
२४	६	बदुपमेयाय	बदुपमेयाय
"	११	अग्निम	अग्निम
"	१२	सर्वज्ञकल्प	सर्वज्ञकल्प
"	२१	नस्यैत	नस्यैत

मन्त्रप्रतीकानि	प.	ख०	ग०	पृ०
न तत्र चक्षुर्गच्छति	१	३ ८
नाहं मन्यं सुवेदेति	२	२ १६
	प.			
प्रतिबोधविदितम्	२	४ १७
	व.			
ब्रह्म ह देवेभ्यः	३	१ २२
	य.			
यच्चक्षुषा न पश्यति	१	६ १२
यच्छ्रोत्रेण न शृणोति	१	७ १३
यत्प्राणेन प्राणिति	१	८ १३
यदि यन्यसे सुवेदेति	२	२ १३
यद्वाचाऽनभ्युदितम्	१	४ ११
यन्मनसा न मनुते	१	५ १२
यस्यामतं तस्य मतम्	२	३ १६
यां वा एतामेवम्	४	९ ३१
	श.			
श्रोत्रस्य श्रोत्रम्	१	२ ६
	स.			
स तास्मिन्नेवाऽऽक्षाशे	३	१२ १५
सा ब्रह्मेति ह्यावाच	४	१ २६

समाप्तिमगभदिये वर्णानुक्रमणिका ।